

ஜனாதிபதித் தேர்தலை ஒட்டி அரசியல் கூறாவளி Turn எடுத்து அணி, அணியாய் அடிக்கின்றது போலும்.  
முதலில் - மொட்டுக் கட்சியில். யார் வேட்பாளர் என்ற புயல் அங்கு வீசியது. நேரத்தடனேயே பிரச்சினையைத் தீர்த்து. **பக்கம் 02 >>>**

# எழுத்து மூல உறுதிமொழி இன்றேல் வாக்களிப்பை பகிஷ்கரிக்க நேரிடும்!

## எச்சரிக்கை விடுக்கின்றது தமிழரசுக் கட்சி



(எஸ்.நிதர்ஷன்)

யாழ்ப்பாணம், செப். 29  
“ஜனாதிபதித் தேர்தலில் போட்டியிடும் வேட்பாளர்கள் தமிழ் மக்களின் இனப்பிரச்சினைக்கு உரிய தீர்வை வழங்குவோம் என எழுத்து மூல உறுதிமொழியை வழங்கவேண்டும். அவ்வாறான எழுத்து மூல உறுதிமொழி வழங்காத தயங்கினால் அல்லது தவறினால் ஜனாதிபதித் தேர்தலில் தமிழ் மக்கள் வாக்களிக்காமல் பகிஷ்கரிக்க வேண்டிய நிலை ஏற்படும். இவ்வாறு தேர்தலைப் பகிஷ்கரிப்பது எங்களுக்கு ஒன்றும் புதிய விடயமல்ல. இதனை நாங்கள் கடந்த 2005 தேர்தலிலும் செய்து காட்டியிருக்கின்றோம்.”  
- இவ்வாறு தெரிவித்திருக்கின்றார் இலங்கைத் தமிழரசுக் கட்சியின் துணைப் பொதுச் செயலாளரும் வடக்கு மாகாண அவைத் தலைவருமான சீ.வீ.கே.சிவஞானம். **பக்கம் 03 >>>**

## கனகராயன்குளத்தில் மோ. சைக்கிள் எரிப்பு



கிளிநொச்சி, செப். 29  
கனகராயன்குளம் தெற்குப் பகுதியில் வீட்டில் நிறுத்தி வைக்கப்பட்டிருந்த **பக்கம் 03 >>>**

## கட்சி தாவும் படலம் ஆரம்பம்!

கொழும்பு, செப். 29  
ஜனாதிபதித் தேர்தலுக்கான வேட்பு மனுத் தாக்கல் செய்யப்பட்ட பின்னர் கட்சி தாவும் படலமும் ஆரம்பமாகவுள்ளது. **பக்கம் 02 >>>**

## பெளத்தத்துக்கு முதலிடம் என்பதை கூட்டமைப்பு ஒருபோதுமே ஏற்காது!

தமிழரசின் நிலைப்பாடும் அதுதான் என்கிறார் சிவஞானம்  
(எஸ்.நிதர்ஷன்)  
யாழ்ப்பாணம், செப். 29  
பெளத்தத்துக்கு முன்னுரிமை என்பதைத் தமிழரசுக் கட்சியோ, தமிழ்த் தேசியக் கூட்டமைப்போ, இதர தமிழ்க் கட்சிகளோ அல்லது தமிழ் மக்களோ எந்தக் காலத்திலும் ஏற்றுக்கொள்ளவில்லை. இவ்வாறான நிலையில் கூட்டமைப்பு **பக்கம் 03 >>>**

## மொட்டு சின்னத்தை கைவிடுவதற்கு ராஜபக்ஷாக்கள் அடியோடு மறுப்பு!

கொழும்பு, செப். 29  
ஜனாதிபதித் தேர்தலை தாமரை மொட்டுச் சின்னத்திலும், நாடாளுமன்றத் தேர்தலைப் பொதுச் சின்னத்திலும் எதிர்கொள்வதற்கான யோசனை **பக்கம் 02 >>>**

## ஐ.நா.வின் தடைக்கு காரணம் ஜனாதிபதி!

சாடுகின்றது ஐஸ்மின் சூக்காவின் அமைப்பு



கொழும்பு, செப். 29  
போர்க் குற்றச்சாட்டுகளுக்கு உள்ளாகியுள்ள சவேந்திர சில்வாவை இராணுவத் தளபதியாக நியமிப்பதன் மூலம், தேர்தலில் **பக்கம் 03 >>>**

## இலங்கை இராணுவத்தினரை குறைக்கவே ஐ.நா முடிவாம்!

கொழும்பு, செப். 29  
ஐக்கியநாடுகள் அமைதிப்படை யில் பணியாற்றும் இலங்கை படையினரின் எண்ணிக்கையை குறைப்பதற்கு மாத்திரமே, தீர்மானித்துள்ளதாக ஐ.நா. அமைதிப்படை நடவடிக்கைகளை **பக்கம் 03 >>>**

## காணாமற்போன மூதாட்டி பற்றைக்குள் சடலமாக மீட்பு யாழ்.நகரில் நேற்றுச் சம்பவம்

யாழ்ப்பாணம், செப். 29  
காணாமற்போன மூதாட்டியைத் தேடி அலைந்த உறவினர்களுக்கு, காங்கங்கள் **பக்கம் 02 >>>**

## வீட்டு வளவுக்குள் 36 கிலோ கஞ்சாவை புதைத்து வைத்திருந்தவர் கைதானார்



யாழ்ப்பாணம், செப். 29  
வீட்டு வளவுக்குள் 36 கிலோ கிராம் கஞ்சா போதைப் பொருளை புதைத்து வைத்திருந்த குடும்பத் தலைவர் பொலிஸாரால் கைது செய்யப்பட்டார்..  
புரத்தித்துறை அல்வாய்ப்பகுதியில் உள்ள வீட்டொன்றில் நேற்றுப் பிற்பகல் 1.30 மணியளவில் **பக்கம் 02 >>>**

## துப்பாக்கி தவறுதலாக வெடித்து 14 வயதுச் சிறுவன் உயிரிழப்பு!

மட்டக்களப்பில் துயரச் சம்பவம்  
மட்டக்களப்பு, செப். 29  
மட்டக்களப்பு கித்துல் காட்டுக்கு உள்ளூர்தயாரிப்புத் துப்பாக்கியுடன் 4 பேர் வேட்டைக்குச் சென்ற நிலையில் அந்தத் துப்பாக்கி தவறுதலாக வெடித்ததில் 14 வயதுச் **பக்கம் 02 >>>**

## சஜித் பிரேமதாஸவுக்கு நிபந்தனையற்ற ஆதரவு!

கணேஷ் வேலாயுதம் அறிவிப்பு  
(எஸ். நிதர்ஷன்)  
பிரேமதாஸவுக்கு ஆதரவு யாழ்ப்பாணம், செப். 29  
ஐக்கிய தேசிய கட்சியின் ஜனாதிபதி வேட்பாளர் சஜித் முன்னேற்ற **பக்கம் 02 >>>**

## தொண்டமானின் நிபந்தனைகளை அடியோடு நிராகரித்துள்ள ஐ.தே.க.!

கொழும்பு, செப். 29  
ஜனாதிபதித் தேர்தலில் ஐக்கிய தேசியக் கட்சிக்கு ஆதரவை வழங்க 30 அம்சக் கோரிக்கையை முன்வைத்தார் இலங்கைத் தொழிலாளர் காங்கிரஸின் தலைவரும் எம்.பியுமான ஆறுமுகம் தொண்டமான். ஆனால் அந்தக் கோரிக்கைகளை நிராகரித்த ஐக்கிய தேசியக் கட்சி தொண்டமானை உள்வாங்க மறுத்து விட்டது. கோரிக்கைகளை ஏற்றுக் கொள்வதில் இல்லையா என்பதற்கு அப்பால் இ.தொ.காவை இணைப்பதன் மூலம் தமிழ் முற்போக்குக் கூட்டணியின் **பக்கம் 02 >>>**

**கட்சி தாவும்...**

(முதலாம் பக்கத் தொடர்ச்சி)  
இதற்கான இரகசியப் பேச்சுகள், குதிரைப் பேரம் ஆரம்பமாகியுள்ளன என்று அரசியல் தரப்பு தகவல்கள் தெரிவிக்கின்றன.

இதன்படி ஐக்கிய தேசியக் கட்சியின் முன்னாள் மாண்புமிகு உறுப்பினர்கள் சிலர் லீலாங்கா பொது ஜன பெரமுனவில் இணைந்து, கோட்டாபய ராஜபக்ஷவுக்கு ஆதரவு வழங்கவுள்ளனர் என்றும், சுதந்திரக்கட்சி உறுப்பினர்கள் சிலரும் மஹிந்த அணி பக்கம் தாவவுள்ளனர் என்றும் என்றும் தெரியவருகின்றது.

அதேபோல் பொதுஜன பெரமுனவின் உறுப்பினர்கள் சிலர் ஐக்கிய தேசியக் கட்சியுடன் இணையவுள்ளனர் என்பதுடன் ஐ.தே.கவைவிட்டு வெளியியேறி உறுப்பினர்கள் சிலர் மீண்டும் தாய்லீடு திரும்பவுள்ளனர்.

இந்நிலையில் கட்சி தாவும் படலத்துக்கு ஐக்கிய தேசியக்கட்சியின் தேசியப்பட்டியல் நாடாளுமன்ற உறுப்பினர் எஸ்.பி. நாவின்ன நேற்று பிள்ளையார் சூழி போட்டார்.

ஐக்கிய மக்கள் சுதந்திரக் கூட்டமைப்பின் உறுப்பினராகச் செயற்பட்ட எஸ்.பி. நாவின்ன 2015 ஜனாதிபதித் தேர்தலின் பின்னர் மைத்திரியுடன் சங்கமித்தார். அதன் பின்னர் ஐக்கிய தேசியக்கட்சியில் இணைந்தார்.

**சஜித்...**

(முதலாம் பக்கத் தொடர்ச்சி)  
றக் கூட்டணியின் செயலாளர் நாயகம் கணேஷ் வேலாயுதம் தெரிவித்துள்ளார்.

யாழ். ஊடக அமையத்தில் நேற்று நடைபெற்ற ஊடகவியலாளர் சந்திப்பிலேயே அவர் இவ்வாறு கூறியுள்ளார்.

அவர் மேலும் தெரிவிக்கையில் -

கடந்த காலங்களில் அரசுக்கு ஆதரவு வழங்கியவர்கள், தங்கள் நலன்களையே பெற்றுக் கொள்ளுமார்கள் மக்களுடைய நலன்கள் தொடர்பாக அவர்கள் சிந்தித்ததே கிடையாது.

இவ்வாறான ஒரு நிலையினை கருத்தில் கொண்டும் தற்போதைய நிலையில் இளம் ஜனாதிபதி வேட்பாளராகவும் சிறந்த தெரிவாகவும் உள்ள சஜித் பிரேமதாஸவுக்கு ஆதரவை வழங்கும் தீர்மானத்தை நாம் எடுத்துள்ளோம்.

ஆதரவு வழங்குவதற்காக அவரிடமிருந்து நாங்கள் உத்தரவாதம் எதனையும் பெறப்போவதில்லை. மாறாக தமிழ் மக்களின் அடிப்படைப் பிரச்சினைகள் சிலவற்றை அவர்களிடம் கூறி அதற்கான தீர்வைப் பெற்றுக் கொடுக்க நாங்கள் திடமாகச் செயற்படுவோம்.

குறிப்பாக பல பிரச்சினைகளை நாங்கள் அடையாளம் கண்டிருக்கிறோம். உரிமை விடயத்திலும் சில தீர்க்கமான விடயங்களைச் சிந்தித்திருக்கிறோம்.

இதற்கமைய, மிக விரைவில் சஜித் பிரேமதாஸவை நேரில் சந்தித்து பேசுவதற்கும் தீர்மானித்துள்ளோம். இதன்போது தமிழ் அரசியல் கைதிகளின் விடுதலை உள்ளிட்ட தமிழ் மக்களின் அடிப்படையான பிரச்சினைகள் குறித்து பேசுவோம்.

விரைவில் எமது அழைப்பை ஏற்று அமைச்சர் ரவி கருணாநாயக்க, பிரதி அமைச்சர் பாலித தேவப்பெரும் ஆகியோர் வடக்குக்கு வருகை தரவுள்ளனர். அவர்களை யாழ்ப்பாணம் மற்றும் கிரிநொச்சி மாவட்டங்களில் உள்ள சில பாடசாலைகளுக்கு அழைத்து செல்லவுள்ளோம் - என்றார். (ஐ)

ஒக்ரோபர் ஆட்சிக் கவிழ்ப்புக் கழ்ச்சியின் பின்னர் மீண்டும் மஹிந்த பக்கம் ஓடினார். இதனால், அண்மையில் அவரைக் கட்சியிலிருந்து இடைநிறுத்தும் முடிவை ஐக்கிய தேசியக் கட்சி எடுத்திருந்தது.

எனினும், சஜித்துக்கு ஆதரவு வழங்குவதற்காக மீண்டும் ஐக்கிய தேசியக் கட்சி பக்கம் வந்துள்ளார். (ஐ)

**வீட்டு வளவுக்குள்...**

(முதலாம் பக்கத் தொடர்ச்சி)  
இந்தத் தேடுதல் முன்னெடுக்கப்பட்டது என்று பொலிஸார் தெரிவித்தனர்.

யாழ்ப்பாணம் மாவட்ட பொலிஸ் புலனாய்வுப் பிரிவும் மாவட்ட போதைத் தடுப்புப் பிரிவும் இணைந்து இந்த நடவடிக்கையை முன்னெடுத்திருந்தன.

யாழ்ப்பாணம் மாவட்ட பொலிஸ் புலனாய்வுப் பிரிவுக்குக் கிடைத்த தகவலின் அடிப்படையில் அல்வாயில் உள்ள வீடு ஒன்றுக்குள் சோதனையிடப்பட்டது.

உரப்பைகளில் பொதியிடப்பட்ட நிலையில் 36 கிலோ கிராம் சுஞ்சா போதைப்பொருள் நிலமட்டத்துக்கு மணல் போடப்பட்டு புதைக்கப்பட்டிருந்தது.

அதனைப் புதைத்துப் பதுக்கி வைத்திருந்தார் என்ற குற்றச்சாட்டில் அந்த வீட்டின் உரிமையாளர் ரான 44 வயதுடைய குடும்பத்தை வைத்து செய்யப்பட்டார்.

கஞ்சாப் போதைப்பொருளுடன் சந்தேகநபர் பருத்தித்துறை பொலிஸ் நிலையத்தில் ஒப்படைக்கப்பட்டார் என்றும் பொலிஸார் கூறினர். (ஐ-07)

**மொட்டு...**

(முதலாம் பக்கத் தொடர்ச்சி)  
னையை ஜனாதிபதி மைத்திரிபால சிறிசேனவிடம் ரீலங்கா பொதுஜன பெரமுன முன்வைத்துள்ளது.

ஜனாதிபதி மைத்திரிபால சிறிசேனவுக்கும், ரீலங்கா பொதுஜன பெரமுனவின் தலைவர் மஹிந்த ராஜபக்ஷவுக்கு மிடையிலான முக்கியத்துவமிக்க சந்திப்பொன்று நேற்றுப் பகல் ஜனாதிபதி செயலகத்தில் நடைபெற்றது.

பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷ, தேசிய அமைப்பாளர் பஸில் ராஜபக்ஷ ஆகியோரும் சந்திப்பில் கலந்துகொண்டனர்.

சுமார் ஒரு மணி நேரம் வரை நீடித்த இந்தக் கலந்துரையாடலின்போது அரசியல் கூட்டணி, சின்னம், பதவி பங்கீடு உட்பட சமகால அரசியல் நிலவரங்கள் தொடர்பில் விரிவாகக் கலந்துரையாடப்பட்டன.

ஜனாதிபதித் தேர்தலை பொதுச் சின்னத்தின் கீழ் எதிர்கொள்ள முன்வருமாறு இதன்போது ஜனாதிபதி அழைப்பு விடுத்ததுடன், கட்சியின் நாடாளுமன்றக்குழு கூட்டத்தில் எடுக்கப்பட்ட தீர்மானம் குறித்தும் தெளிவுபடுத்தியுள்ளார்.

எனினும் தாமரை மொட்டுச் சின்னத்தைக் கைவிடுவதற்கு ராஜபக்ஷாக்கள் தரப்பிலிருந்து பச்சைக்கொடி காட்டப்படவில்லை.

பாரிய கூட்டணி அமைத்து ஜனாதிபதித் தேர்தலை தாமரை மொட்டுச் சின்னத்திலும், நாடாளுமன்றத் தேர்தலைப் பொதுச் சின்னத்திலும் எதிர்கொள்ளலாம் என்றும், ஜனாதிபதித் தேர்தலுக்கு முன்னரே இதற்கான அறிவிப்பை வெளியிடுவதற்குத் தயார் என்றும் ராஜபக்ஷாக்கள் கூறியுள்ளனர்.

இது தொடர்பில் கட்சி உறுப்பினர்களிடம் கலந்துரையாடப்பட்டு தனது நிலைப்பாட்டை அறிவிப்பதாக ஜனாதிபதி கூறினார் எனவும் அறியமுடிகின்றது. (ஐ)

**அளவெட்டும் பகுதியில் இரு சிறுவர்கள் மாயம்!**

அளவெட்டையைச் சேர்ந்த 12 வயதுடைய இரண்டு சிறுவர்கள் காணாமல் போயுள்ளனர். அளவெட்டை - அலுக்கைப் பகுதியில் குருக்கள் கீணற்றடிக்கு அண்மையில் வசிக்கும் இந்த இரு சிறுவர்களும் வியாழக்கிழமை காலையில் வீட்டில் இருந்து புறப்பட்ட நிலையிலேயே, காணாமல் போயுள்ளனர்.

இரு சிறுவர்களில் ஒருவர் மன்னாரசைச் சேர்ந்தவர் எனவும் அவர் உறவினர் வீட்டில் தங்கி நின்று கல்வி கற்று வந்துள்ளார் எனவும் விசாரணைகளில் தெரியவந்துள்ளது. (ஐ)

**ஹபரணைக் காட்டில் இதுவரை 7 யானைகளின் சடலங்கள் மீட்பு**

ஹபரணை - தும்பிக்குளம் வனப்பகுதிக்கு அருகில் மர்மமான முறையில் உயிரிழந்த மேலும் 2 யானைகளின் உடல்கள் கண்டு பிடிக்கப்பட்டுள்ளன.

இதையடுத்து, மர்மமான முறையில் உயிரிழந்த யானைகளின் எண்ணிக்கை 7 ஆக அதிகரித்துள்ளது. யானைகள் நஞ்சுபடிக் கொல்லப்பட்டிருக்கலாம் என்று நம்பப்படுகின்ற நிலையில், இராணுவத்தினரும், பொலிஸாரும் தேடுதலில் ஈடுபடுத்தப்பட்டுள்ளனர். (ஐ)

**தொண்டமானின்...**

(முதலாம் பக்கத் தொடர்ச்சி)  
எதிர்ப்பை சம்பாதிக்கக் கூடாதென ஐ.தே.க. மூத்த உறுப்பினர்கள் கருதினர் எனத் தெரிகின்றது.

இதேவேளை, ஸ்ரீ லங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுடன் ஆறுமுகம் தொண்டமான் தொலைபேசி ஊடாகப் பேச்சு நடத்தியுள்ளார். நேற்று முன் தினம் இந்த உரையாடல் நடந்துள்ளது.

தற்போதைய தேர்தல் நிலைமைகள் மற்றும் அது தொடர்பான இலங்கைத் தொழிலாளர் காங்கிரசின் நிலைப்பாட்டை இதன்போது ஆறுமுகம் தெரிவித்தார் என அறியமுடிந்தது.

இந்தப் பின்னணியில் - தற்போதைய கழநிலையில் யாருக்கும் ஆதரவளிக்காமல் நடுநிலை வகிப்பது குறித்தும் இலங்கைத் தொழிலாளர் ஆராய்ந்து வருகிறது. (ஐ)

**காணாமற்போன...**

(முதலாம் பக்கத் தொடர்ச்சி)  
அடையாளம் காட்டியதால் பற்றைக்குள் இருந்து அவர் சடலமாக மீட்கப்பட்டுள்ளார்.

இந்தச் சம்பவம் நேற்று மதியம் யாழ்ப்பாணம் கொட்டடியில் இடம்பெற்றது.

யாழ். வைத்தியசாலை வீதியைச் சேர்ந்த இளையதம்பிசொர்ணம்மா (வயது - 90) என்ற மூதாட்டியே சடலமாக மீட்கப்பட்டுள்ளார்.

மூதாட்டி திருமணம் செய்யாத நிலையில் தனிமையில் வசித்து வந்துள்ளார். இந் நிலையில் கடந்த 25 ஆம் திகதி மாலை மூன்று மணிவரை வீட்டில் இருந்தவர் திடீரெனக் காணாமற்போயுள்ளார்.

உறவினர்கள் எங்கும் தேடிய நிலையில் அன்று மாலை யாழ்ப்பாணம் பொலிஸ் நிலையத்தில் முறைப்பாடு செய்தனர்.

இந்த நிலையில் வீட்டின் பின் புறத்தில் உள்ள பற்றைகாட்டைச் சுற்றி காங்கள் நீண்ட நேரமாகக் கவரந்தவண்ணம் இருந்துள்ளன. காகங்களின் போக்கை அவதானித்துச் சந்தேகம் கொண்டு பற்றைக்காட்டிக்குள் சென்று பார்த்தபோது காணமற்போன மூதாட்டி அமுகிய நிலையில் சடலமாக காணப்பட்டுள்ளார்.

பின்னர் யாழ்ப்பாணம் பொலிஸாருக்கு தகவல் வழங்கப்பட்டது. சம்பவ இடத்தில் விசாரணைகளை மேற்கொண்ட பின்னர் சடலம் யாழ்ப்பாணம் போதனா வைத்தியசாலைக்கு எடுத்து செல்லப்பட்டது.

இறப்பு விசாரணையினை வைத்தியசாலையின் திள் இறப்பு விசாரணை அலுவலர் நமசிவாயம் பிரேம்குமார் மேற்கொண்டார்.

உடற்கூற்று பரிசோதனையின் பின் சடலம் உறவினர்களிடம் ஒப்படைக்கப்பட்டது. (ஐ-07)

**இனி...**

(முதலாம் பக்கத் தொடர்ச்சி)  
முடிவை அறிவித்து, புயலை புஸ்வாணமாக்கினார் மொட்டுக் கட்சித் தலைவர் மஹிந்தர்.

அடுத்தது - ஐ.தே.க. கட்சியில். அங்கும் வேட்பாளர் யார் என்ற கூறாவளி. அது சுழன்றுடித்துக் கட்சித் தலைவரும் பிரதமருமான ரணிலைத் தூக்கி ஓரமாகக் கடாசி விட்டு, வேட்பாளர் கதிரையில் சஜித் பிரேமதாஸாவை இருத்தி விட்டு ஓய்ந்து விட்டது.

இப்போது - முறை சுதந்திரக் கட்சியில். என்ன தீர்மானம் எடுப்பது என்று தெரியாமல் குழம்பிப் போயிருக்கின்றார் அக்கட்சியின் தலைவரும் ஜனாதிபதியுமான மைத்திரிபால சிறிசேன.

நேற்று முன்தினம் இரவு அவர் கூட்டிய சுதந்திரக் கட்சி எம்.பிக்களின் கூட்டத்தில் பூகம்ப அதிர்வு ஏற்பட்டதாகத் தகவல்.

மொட்டுக் கட்சியிலும், ஐ.தே.க.விலும் வேட்பாளர் யார் என்பதில் தான் இழுபறி இருந்தது. ஆனால் ச.கவில் நிலைமை வேறு. அக்கட்சியில் யாருக்கும் இத்தேர்தலில் இறங்கி தமது அரசியல் எதிர்காலத்தையும் பெயரையும் கெடுத்துக்கொள்ளும் எண்ணம் இல்லை - கட்சித் தலைவரும் ஜனாதிபதியுமான மைத்திரிபால சிறிசேனவுக்கும் கூட.

இந்த ஜனாதிபதித் தேர்தலில் என்ன நிலைப்பாட்டை எடுப்பது என்பதுதான் அங்கு பிரச்சினை.

சஜித் பிரேமதாஸவுடன் ஏற்கனவே நல்லுறவையும், நட்புறவையும் பேணி வரும் மைத்திரியார் இந்தத் தேர்தலில் தாமும் தமது கட்சியும் சஜித்தை ஆதரிக்காமல் விட்டாலும் கூட, நாளைக்கு சஜித் வென்று ஜனாதியதியானால் தம்மை அரசியல் ரீதியாகப் பழிவாங்கவே மாட்டார் என நம்புகின்றார். ஆனால், கோட்டா தரப்புக்கு ஆதரவளிக்காமல் இருந்து, கோட்டாபய ஜனாதிபதியானால் தமது நிலைமை நவம்பர் 16 தேர்தல் திகதிக்குப் பின்னர் மோசமாகிவிடும் என அவர் அஞ்சுகின்றாராம்.

அதனால் மொட்டுக் கட்சியை ஆதரிக்கும் நிலைப்பாட்டை எடுத்தால் என்ன என்ற ஆலோசனையை ச.கவின் எம்.பிக்கள் கூட்டத்தில் முன்வைத்தாராம் மைத்திரி. கட்சியில் இப்போது எஞ்சியிருப்பவர்கள் ஆக இருபது எம்.பிக்கள்தாம். அவர்களில் இரண்டு, மூன்று பேர்தான் மைத்திரியாரின் யோசனைக்குத் தலை யாட்டினாராம்.

ராஜபக்ஷக்கள் தரப்புடன் எப்போதும் முரண்பட்டு நிற்கும் துமிந்த திஸநாயக்கா, மஹிந்த அமரவீர, தயாசிறி ஜயசேகரா போன்றோர் அந்த யோசனையைக் கடுமையாக எதிர்த்திருக்கின்றார்கள்.

“கண் மூடித்தனமாக முடிவுகளை எடுத்துக் கட்சியைக் கெடுத்து போதும். மேலும் கட்சியைக் குட்டிச் சுவராக்காமல் எங்கள்

**துப்பாக்கி...**

(முதலாம் பக்கத் தொடர்ச்சி)  
சிறுவன் ஒருவர் உயிரிழந்த சம்பவம் நேற்று மாலை இடம்பெற்றுள்ளதாக கரடியனாறு பொலிஸார் தெரிவித்தனர். கீத்துல் பிரதேசத்தைச் சேர்ந்த சிறிக்காந்தன் தனு என்ற 14 வயதுச் சிறுவனே இவ்வாறு உயிரிழந்துள்ளார்.

இந்தப் பிரதேசத்தைச் சேர்ந்த சிறுவனுடன் 4 பேர் காட்டில் வேட்டைக்கு உள்ளூர்த் தயாரிப்பான கட்டுத்துவக்குடன் நேற்று மலை சென்றுள்ளனர். இந்த நிலையில் துப்பாக்கித் தவறு தவாக வெடித்ததில் சிறுவன் படுகாயமடைந்துள்ளார்.

இதையடுத்து சிறுவனை மட்டக்களப்பு போதனா வைத்தியசாலைக்கு எடுத்துச் சென்ற நிலையில் உயிரிழந்துள்ளார்.

இது தொடர்பான விசாரணைகளை கரடியனாறு பொலிஸார் மேற்கொண்டு வருகின்றனர். (ஐ)

ஆலோசனைகளையும் கேட்டு நடவுங்கள்...!” - என்ற சார்பட்ட துமிந்த திஸநாயக்கா முகத்துக்கு நேராகவே போட்டுப் பிடித்தார் என்றும் தகவல்.

தம்மை ஜனாதிபதி வேட்பாளராக ஐ.தே.க. உத்தியோகபூர்வமாக அறிவிக்கும் வரை ஜனாதிபதி மைத்திரிபால சிறிசேனவுடன் ஒரே ‘லைன்’ பிடித்து அரசியல் துத்தில் ஓடிய சஜித் பிரேமதாஸா, இப்போது துத்தை மாற்றி விட்டார் என்று கேள்வி.

ஜனாதிபதி மைத்திரியுடன் ஒரே மேடையில் பிரசாரத்துக்கு ஏறுவது ஐ.தே.க. கட்சியின் அடிப்படை வாக்குகளைச் சிதறடிக்க வைத்துத் தங்களுக்குப் பின்னடைவைத் தந்து விடும் எனக் கருதும் சஜித் அணி, அதனால் மைத்திரி தரப்புக்கு வேறு மாதிரியான செய்தியை அனுப்புக்கின்றாதாம்.

“ஜனாதிபதி என்ற முறையில் உங்களின் ஆதரவு, ஒத்துழைப்பு, செல்வாக்கு எல்லாம் எமது பிரசாரத்துக்கு முழு அளவில் தேவை. அதைத் தாருங்கள். எங்களை யும் ஆதரிக்காமல், மொட்டுக் கட்சியையும் ஆதரிக்காமல், ச.க.சார்பில் ஒரு வேட்பாளராரை நிறுத்தி ச.க. வாக்குகள் மொட்டுக் கட்சிக்குப் போகாமல் பார்த்துக் கொள்ளுங்கள்!” - என்ற சார்பட்ட சஜித் தரப்பில் இருந்து மைத்திரியாருக்கு செய்திகளைப் பறக்கின்றன.

போதாக்குறைக்கு மஹிந்த, கோட்டா, பஸில் என மூன்று ராஜபக்ஷக்களும் நேற்று ஒன்றாக மைத்திரியாரை நேரில் சந்தித்து, இதே தேர்தலில் ச.க. தங்களை ஆதரிக்க வேண்டும் என்று கோரியிருக்கின்றனர். மூவரும் ஒன்றாகத் தம்மிடம் வந்தமையின் ஆழம் மைத்திரியாருக்கு நன்கு புரியும் என்பதுதான் அரசியல் ஆய்வாளர்களின் கருத்து.

ஆக, ஒருபுறம் தாம் அண்மைக் காலத்தில் வலிந்து தேடித் தேடி வளர்த்த சஜித் குழுவின் எதிர்பார்ப்பு - மறுபுறம் ராஜபக்ஷக்களின் அழுத்தம் - இன்னொரு புறம் கட்சியில் எஞ்சியிருக்கும் மூத்த தலைவர்களின் சீற்றம் - இந்த மூன்று பக்க நெருக்கு வாரங்களுக்கு இடையில் முடிவெடுக்க முடியாமல் திண்டாடுகின்றார் மைத்திரியார்.

எந்த முடிவை எடுத்தாலும் நவம்பர் 17 ஆம் திகதி தேர்தல் முடிவுகளை வந்த பின்னர் தமது தரப்பின் பாதுகாப்புக் குறித்தும் அவர் சிந்திக்க வேண்டியவராக இருக்கின்றார். கடந்த ஜனாதிபதித் தேர்தலில் தாம் தோற்றிருந்தால் தம் கதையை எட்டு அடிநிலைத்துக்குள் தம் கதையை முடிக்கத் திட்டமிட்டிருந்தவர்கள் குறித்து அடிக்கடி கதையை மாற்றி மாற்றிக் கூறிக் கொண்டிருந்தவர் அவர். அந்தப் போக்கின் விளைவையும் அவர் எதிர்கொள்ளத்தானே வேண்டியிருக்கும்...!

**எழுத்து மூல...**

(முதலாம் பக்கத் தொடர்ச்சி)  
இந்தத் தேர்தல் தொடர்பில் இரண்டொரு பேருடன் கலந்துரையாடி முடிவுவை எடுக்கலாம் என சிலர் கருதுவது தவறு என்றும் தமிழரசுக் கட்சிக்குள்ளேயும் தமிழ்த் தேசியக் கூட்டமைப்பின் பங்காளிக் கட்சிகளுடனும் கலந்துரையாடியே முடிவுகளை எடுக்க வேண்டுமென்றும் அவர் வலியுறுத்தியுள்ளார்.  
நடக்கவுள்ள ஜனாதிபதித் தேர்தல் தொடர்பில் உட்கட்சிகளிடம் கருத்து வெளியிடும்போதே அவர் இவ்வாறு கூறினார்.  
அவர் மேலும் தெரிவிக்கையில் -

ஜனாதிபதித் தேர்தலுக்கான வேட்பாளர்களின் பெயர்கள் தற்போது அறிவிக்கப்பட்டிருக்கின்ற நிலையில் எங்களது நிலைப்பாடு பற்றி கேட்கப்படுகின்றது. எங்கள் மத்தியிலும் ஒரு சில கருத்துக்கள் தெரிவிக்கப்பட்டு வருகின்றன. இந்தத் தேர்தல் தொடர்பில் நாங்கள் அதாவது தமிழரசுக் கட்சி மத்திய செயற்குழுவில் தெளிவான ஒரு நிலைப்பாட்டை எடுத்திருக்கின்றது. அந்த நிலைப்பாடு இன்றும் வலுவானதாக இருக்கிறது என்று தான் நினைக்கிறேன்.  
அதாவது குறிப்பிட்ட எல்லா வேட்பாளர்களுடனும் அதுயாராக இருந்தாலும் நாங்கள் பேச வேண்டும். அவர்கள் எங்கனோடு பேச வேண்டும். தமிழ் மக்களின் இடப்பிரச்சினை, காணி, அரசியல் கைதிகள், காணாமற்போனோர், அகதிகள் புனர்வாழ்வு, இடம் பெயர்ந்தோர் மீள்க்குடியமர்வு, பௌத்த மேலாதிக்கம் என்பன தொடர்பில் அவர்களுடைய

**பொளத்தத்துக்கு...**

(முதலாம் பக்கத் தொடர்ச்சி)  
அல்லது தமிழரசுக் கட்சி பொளத்தத்துக்கு முன்னுரிமை என்பதை ஏற்றுக் கொண்டதாகக் கூறுவது தவறானது. நாங்கள் ஏற்றுக் கொள்ளாத அல்லது இணங்காத நிலையில் அவர்களாலேயே கொண்டுவரப்பட்ட அரசமைப்பை வைத்துக் கொண்டு அடாவடித் தனங்களைச் செய்ய முடியாது.  
- இவ்வாறு தெரிவித்திருக்கின்றார் தமிழரசுக் கட்சியின் துணைப் பொதுச் செயலாளரும் வடக்கு மாகாண அவைத் தலைவரும் சி.வி.கே.சிவஞானம்.  
கல்வியங்காட்டிலுள்ள அவரது இல்லத்தில் நேற்று உட்கவியலாளர்களைச் சந்தித்து நீராவியடிச் சம்பவம் தொடர்பில் கருத்து வெளியிடும்போதே அவர் மேற்கண்டவாறு கூறினார்.  
அவர் மேலும் தெரிவிக்கையில் -  
முல்லைத்தீவு நீராவியடிப் பிள்ளையார் ஆலயப்பிரதேசத்தில் அடாத்தாக விகாரை அமைத்து செயற்பட்டு வந்த நிலையில் மரணித்த தேரர் ஒருவருடைய உடலைத் தகனம் செய்து தொடர்பாகத் தமிழ் மக்கள் காட்டிய எதிர்ப்புக்குப் பதிலளிக்கும் வகையில் பௌத்த மதம் தான் இந்த நாட்டின் மேலாதிக்கமான மதம் என்றும் அது வடக்கு - கிழக்கு உட்பட எல்லாப் பிரதேசங்களுக்கும் பொருந்தும் என்ற வகையிலும் பொதுபல சேனா தலைவர் ஞானசார தேரர் பேசியிருக்கின்றார்.  
முதலிலே அரசமைப்புக்குத் துணை தேடுகின்ற ஒரு கருத்தை இங்கே மறுதலிக்க வேண்டிய தேவை இருக்கின்றது. இவர் குறிப்பிடும் அடிப்படையில் 1978 ஆம் ஆண்டு உருவாக்கப்பட்ட அரசமைப்பிலேயே இப்போது இருக்கும் அரசியலமைப்பின் உறுப்பரிமை இல்லாதிருக்கக் கூடிய பௌத்தத்துக்கு முதன்மைத்

நிலைப்பாடு என்ன என அறிய வேண்டும்.  
இந்த விடயத்தில் பொதுவாகக் கருத்துச் சொல்ல வேண்டிய தேவையில்லை. அவர்கள் ஒவ்வொருவரும் தங்கள் நிலைப்பாட்டை தெளிவாகச் சொல்லியாக வேண்டும். இப்போது நாங்கள் ஏதோ ஐக்கிய தேசியக் கட்சியை ஆதரிக்கிறோம் என்ற கருத்து பொதுவாக இருக்கின்றது. அது தவறு என்பதை நான் மீண்டும் மீண்டும் வலியுறுத்த விரும்புகிறேன்.  
இப்போது வடக்கு - கிழக்கில் ஐக்கிய தேசியக் கட்சியின் வேட்பாளருக்கான தேர்தல் பிரசாரப் பொறுப்பை பிரதமர் ரணில் விக்கிரமசிங்க எடுத்துக் கொண்டிருக்கிறார் எனவும் அவர் இதில் செல்வாக்குச் செலுத்தலாம் என்றும் கருத்துச் சொல்கிறார்கள். அது ஒருவேளை அவரைப் பொறுத்த வரை உண்மையாக இருக்கலாம். ஆனால் ரணில் விக்கிரமசிங்கவிலும் பல குறைபாடுகள் இருக்கின்றன.  
கடந்த நான்கு வருடத்திலே அவர்களது செயற்பாடுகளில் தொய்வுகள், நாங்கள் ஏமாந்து போன நிலைகள் நிறைய உள்ளன. அவரை நம்பி நாங்கள் நிற்போம் என்று சொல்லிக்கொண்டிருப்பதும் தவறானது. ஆகவே தெளிவான நிலைப்பாட்டுக்குள் ஐக்கிய தேசியக் கட்சி வர வேண்டும். ஜே.வி.பி. தங்கள் கருத்தைச் சொல்லும் அதை நாங்கள் பரிசீலிக்கலாம். கோட்பாடாறாஜக்ஷேவம் நிலைப்பாட்டைத் தெளிவாகச் சொல்ல வேண்டும்.  
எது எவ்வாறு இருந்தாலும் இந்த முறை அவர்கள் தங்கள்

ஸ்தானம் என்ற ஏற்பாடு இருந்திருக்கிறது. ஆனால் இந்த அரசமைப்பு தமிழ் மக்களின் ஒருமித்த விருப்போடு அல்லது ஒத்துழைப்போடு இயற்றப்பட்டது அல்ல.  
அது எங்களைக் கட்டப்படுத்த தாது. அதிலும் குறிப்பாக வடக்கு - கிழக்கைப் பொறுத்தவரை குறிப்பாக தமிழ் மக்களாகிய நாங்கள் அதனை ஏற்றுக் கொள்ளவில்லை. ஆக அதனை ஆதரமாகக் கொண்டு தங்கள் அடாவடித்தனத்தை நியாயப்படுத்துவது முற்றிலும் முறையற்ற விடயம் என்பதைச் சுட்டிக்காட்ட வேண்டும்.  
எங்கள் கருத்து என்பது இந்த முதன்மை ஏற்பாடுகள் வடக்கு - கிழக்குக்கு பொருந்தாது என்பது தான். அதை வைத்துக் கொண்டு அடாவடித்தனம் செய்ய முடியாது. ஆகவே ஏற்றுக் கொள்ளப்படாத - உடன்பாத ஒரு ஏற்பாட்டை வைத்துக் கொண்டு பேசுவது அர்த்தமில்லாதது. அதனை ஏற்றுக் கொள்ள முடியாது. ஆகவே அதனை எங்கள் மக்களும் கூட்டமைப்போ, தமிழரசுக் கட்சியோ ஏற்றுக் கொண்டார்கள் என்று சொல்வது அபத்தமானது. அதுவும் தவறானது என்பதை இந்தச் சந்தர்ப்பத்தில் நான் சுட்டிக்காட்ட விரும்புகின்றேன்.  
முல்லைத்தீவு நீராவியடிப் பிள்ளையார் விவகாரத்தில் இன்னொரு விடயத்தையும் நான் சொல்ல விரும்புகிறேன். அதாவது அங்கு தேரர்கள் அத்துமீறி அடாவடியில் ஈடுபட்டபோது பொலிஸார் கண்ணை மூடிக் கொண்டு எல்லாவற்றையும் பாத்துக் கொண்டு இருந்தனர். அந்தப் பாதுகாப்புத் துறை ஜனாதிபதியின் கட்டுப்பாட்டில் தான் இருக்கிறது.  
இன்று சட்டத்தரணிகள் வடக்கு மாகாணம் முழுக்கதும் பகிஷ்கரிப்பில் ஈடுபட்டிருக்கின்றார்கள் என்பதையும் ஜனாதிபதி மைத்திரிபால சிறிசேன கருத்தில் எடுத்திருக்க வேண்டும் - என்றார். (ஐ-07)

நிலைப்பாட்டை எழுத்து மூலமாக வழங்க வேண்டிய நிர்ப்பந்தம் இருக்கிறது. ஆகவே அந்த எழுத்து மூல உடன்பாட்டைப் பகிரங்கப் படுத்த வேண்டிய நிர்ப்பந்தமும் ஏற்பட்டு இருக்கின்றது. தனியே இரண்டொரு பேருடன் பேசி முடித்துக் கொள்ளலாம் என்று அவர்கள் நினைப்பது தவறு.  
இம்முறை வேட்பாளர்கள் ஒரு திருப்தியான நிலைப்பாட்டுக்கு வரவில்லை என்றால் நாங்கள் ஒரே சமயத்தில் வாக்களிப்பில் இருந்து விலகிக் கொள்ள வேண்டிய நிலையும் வரலாம். இது புதிய விடயமல்ல. கடந்த 2005 இலும் இதைத் தான் நாங்கள் செய்திருந்தோம்  
அதாவது இந்தத் தேர்தலில் வாக்களிக்காமலும் விடலாம். பகிஷ்கரிக்கலாம். ஆனால் ஜனநாயகத்தில் எங்கள் வாக்குரிமையை பிரயோசிக்க வேண்டுமென்பதை எல்லோரும் ஏற்றுக் கொள்கிறோம். அதற்காக எங்கள் வாக்குரிமைக்கான ஏற்புடைய மைய அவர்கள் தரவிட்டால் நாங்கள் ஒதுங்கி நின்று பார்த்துக் கொள்ள வேண்டியிருக்கும்.  
அதன் பின்னர் வந்தவர்களுடன் நாங்கள் பேசுவதற்கான நிலைப்பாட்டையும் உருவாக்கக் கூடும். இந்தச் சாத்தியத்தையும் புறந்தள்ளி விட்ட முடியாது என்பதையும் நான் இப்போது வலியுறுத்துகிறேன். சில நேரம் இவர்களின் ஒப்புதல் இல்லை. அவர்கள் தாங்கள் சிங்கை தேசத்திற்காகத்தான் செயற்படப் போகிறோம் என்றால் நாங்கள் ஒதுங்கி நிற்கின்ற சூழலை அவர்கள் தான் உருவாக்குவார்கள். நாங்கள் வாக்களிக்கத் தயாராகத் தான் இருக்கிறோம் - என்றார். (ஐ-07)

**இலங்கை...**

(முதலாம் பக்கத் தொடர்ச்சி)  
கான உதவிச் செயலாளர் ஜோன் பியரே லாக்ரோ வெளிவிவகார செயலாளர் விநாத ஆரியசிங்கிடம் தெரிவித்துள்ளார் என இலங்கை வெளிவிவகார அமைச்சு தெரிவித்துள்ளது.  
லெபனானில் அமைதிப்படை நடவடிக்கைகளில் ஈடுபட்டுள்ள இலங்கைப் படையினரின் பணிக் காலம் முடிந்த பின்னர் அவர்கள் இலங்கைக்கு அனுப்பி வைக்கப்பட உள்ளனர். எவ்வாறாயினும் 25 வீதத்திற்கும் மேல் இலங்கைப் படையினரின் எண்ணிக்கை குறைக்கப்படமாட்டாது எனவும் ஐக்கிய நாடுகள் அமைப்பு அறிவித்துள்ளது.  
ஐக்கிய நாடுகள் அமைதிப்படையில், அத்தியவசியமற்ற கடமைகளில் ஈடுபடுத்தப்பட்டுள்ள இலங்கைப் படையினரின் பணிக் காலத்தை நீடிப்பதில்லை என ஐ.நா. தீர்மானித்தது.  
லெப். ஜெனரல் சவேந்திர சில்வா இராணுவத் தளபதியாக நியமிக்கப்பட்டதை அடுத்த இந்தத் தீர்மானம் எடுக்கப்பட்டது.  
போரின் இறுதிக்கட்டத்தில் நடந்ததாகக் கூறப்படும் மனித உரிமை மீறல்கள் சம்பந்தமான குற்றங்களில் அவருக்குத் தொடர்புள்ளது என்பது ஐக்கிய நாடுகளின் நிலைப்பாடாகும்.  
எனினும் நியூ யோர்க்கில் நேற்று முன் தினம் நடைபெற்ற பேச்சில் கலந்துகொண்ட இலங்கை வெளிவிவகார அமைச்சின் செயலாளர் ரவிநாத ஆரியசிங்க, இந்தக் குற்றச்சாட்டுக்களில் உண்மையில்லை எனக் கூறியுள்ளார்.  
உள்நாட்டில் நடத்தப்பட்ட விசாரணைகளில் இராணுவத் தளபதி குற்றவாளியாக இலங்கை காணப்பட்டதில்லை எனவும் ரவிநாத ஆரியசிங்க தெரிவித்துள்ளார். (ஐ)

**ஐ.நா.வின்...**

(முதலாம் பக்கத் தொடர்ச்சி)  
தனக்கு ஆதரவை அதிகரிப்பதற்கு ஜனாதிபதி மேற்கொண்ட முயற்சிகளே இலங்கைப் படையினர் ஐ.நா. அமைதி காக்கும் படையிலிருந்து தடை செய்யப்படும் நிலை உருவாவதற்குக் காரணம் என ஜஸ்மின் சூக்கா என்பது தலைவராகக் கொண்ட சர்வதேச உண்மை மற்றும் நீதிக் கான திட்டம் என்ற சர்வதேச அமைப்பு தெரிவித்துள்ளது.  
இது குறித்து அந்த அமைப்பு வெளியிட்டுள்ள அறிக்கையில் தெரிவிக்கப்பட்டுள்ளவை வருமாறு: -  
இலங்கைப் படையினர் அமைதிப்படை நடவடிக்கைகளில் ஈடுபடுவதை ஐ.நா. தடை செய்துள்ள அறிவிப்பு இலங்கைக்கு துயரமானதாக அமைந்துள்ளது.  
ஐ.நா. அமைதிப்படை நடவடிக்கைகளில் இலங்கைப் படையினர் ஈடுபடுத்தப்படுவது தடை செய்யப்படலாம் என எச்சரிக்கை விடுக்கப்பட்டபோதிலும் போர்க்குற்றச்சாட்டுகளுக்கு உள்ளாகியுள்ள சவேந்திர சில்வாவை இராணுவத் தளபதியாக நியமிப்பதன் மூலம் தேர்தலில் தனக்கு ஆதரவை அதிகரிப்பதற்கு இலங்கை ஜனாதிபதி மேற்கொண்ட முயற்சிகளே இலங்கை இந்த நிலையை எதிர்கொள்வதற்குக் காரணம்.  
இலங்கையின் உள்நாட்டு யுத்தத்தின் இறுதித் தருணங்களில் 2008 - 2009 களில் சவேந்திர சில்வா இலங்கை இராணுவத்தின் 58 ஆவது படைப்பிரிவுக்குத் தலைமை தாங்கினார். அவரது படையினர் பொதுமக்கள் மீது கண்மூடித்தனமான திட்டமிடப்பட்ட தாக்குதல்களை மேற்கொண்டனர் எனத் தெரிவிப்பதற்கான போதிய ஆதாரங்கள் உள்ளன. பொதுமக்களுக்கு ஏற்பட்ட உயிரிழப்புகளும் காயங்களும் பேரழிவு என வர்ணிக்கக் கூடிய வையாக உள்ளன.  
எனினும் யுத்தம் முடிவடைந்து பத்து வருடங்கள் முடிவடைந்துள்ள போதிலும் நிலைமாமாறுகால நீதி நடவடிக்கைகளுக்குத் தன்னை அர்ப்பணித்துள்ள போதிலும் இலங்கை வெட்கமின்றிச் சவேந்திர சில்வாவை இன்னமும் யுத்த வீரர் என அழைக்கின்றது.  
இதன் காரணமாக யுத்தத்தின் பின்னாப்டையணிகளில் இணைந்த இளம் வீரர்கள் ஐ.நா. அமைதிப்படை நடவடிக்கைகளில் இருந்து தடை செய்யப்பட்டுள்ளனர்.  
சவேந்திர சில்வாவின் நியமனம் இலங்கையின் சொந்தமான துயரமான நடவடிக்கை எனத் தெரிவித்துள்ள ஜஸ்மின் சூக்கா இலங்கை கடந்த கால குற்றங்களுக்கு நேர்மையான குற்றவியல் பொறுப்புக் கூறலை உறுதி செய்வதற்கு சர்வதேச சமூகத்தின் ஆதரவைப் பெறுவதையே விரும்புகின்றோம் எனத் தெரிவித்துள்ளார்.  
பல வருடங்களாகச் சர்வதேச உண்மை மற்றும் நீதிக்கான திட்டம், இலங்கையின் பாதுகாப்பு மற்றும் அரச அதிகாரிகள் குறித்து துல்லியமாக விசாரணைகளை மேற்கொண்டு வந்துள்ளது. இலங்கையின் இறுதி யுத்தத்தில் ஒவ்வொரு படைப்பிரிவும் செயற்பட்ட இடம் குறித்து துல்லியமான தகவல்களை பதிவு செய்துள்ளது. மேதலின் போது உயிர்தப்பிய, நேரில் கண்ட சாட்சியங்களான நூற்றுக்கணக்கானவர்களிடமிருந்து பெறப்பட்ட விரிவான தகவல்களை அடிப்படையாகக் கொண்டதாக இந்த ஆராய்ச்சி அமைந்துள்ளது.  
யுத்தம் இடம்பெற்ற வேளை இலங்கை இராணுவம் வெளி

யிட்ட நாளாந்த களநிலைமை குறித்த இணையப் பதிவுகளை யும் நாங்கள் ஆராய்ந்துள்ளோம். எனினும் இலங்கை இராணுவம் தற்போது அதனை இணையத்திலிருந்து அகற்றியுள்ளது.  
சர்வதேச மனிதாபிமானச் சட்டங்கள் மீறப்பட்டதாக நம்பகத்தன்மைமிக்க குற்றச்சாட்டுகள் எந்தப் பகுதியிலிருந்து எழுந்தனவோ அந்தப் பகுதியில் நிலைகொண்டிருந்த படையணியை அடையாளம் காண்பதற்கு விரிவான முயற்சிகளை மேற்கொண்டுள்ளோம், குறிப்பிட்ட படையணியுடன் தொடர்புபட்ட நபர்களை ஐக்கிய நாடுகள் படையணியில் ஈடுபடுத்துவதை ஏற்றுக்கொள்ள முடியாது என்பதைத் தெரிவிப்பதற்காகவே இந்த முயற்சியை முன்னெடுத்துள்ளோம்.  
இலங்கை இராணுவத்தைப் பொறுப்புக் கூறச் செய்ய வேண்டும் என கருதும் பல சிங்களவர்களும் தமிழர்களும் நேரடியாக இந்த ஆராய்ச்சிக்கு உதவியுள்ளனர் எனத் தெரிவித்துள்ள ஜஸ்மின் சூக்கா அவர்களுக்கு நாங்கள் நன்றிக்கடன் உடையவர்களாகவுள்ளோம். ஆனால் பாதுகாப்பு காரணங்களுக்காக அவர்களின் பெயர் விவரங்களை வெளியிட முடியாது எனத் தெரிவித்துள்ளார்.  
இதுவரை நீதியை அனுபவித்திராத பாதிக்கப்பட்ட தமிழர்களுக்கு ஐ.நா. நடவடிக்கை எடுக்கின்றது என்ற செய்தி நம்பிக்கையை அளித்துள்ளது.  
ஐ.நா.வின் அமைதி காக்கும் நடவடிக்கைகளில் ஈடுபட்டுள்ள படையினர் தமது காலம் முடியும் வரை பணியைத் தொடர்வார்களின் பின்னர் வேறு ஒரு நாட்டின் படையினர் அந்த இடத்தை நிரப்புவார்களும் என்பதே தற்போது வெளியாகியுள்ள தகவல்.  
எனினும் ஐ.நா அமைதிப்படைக் குழுவான ஆபத்தான நடவடிக்கைகளில் ஈடுபட்ட வேண்டிய சந்தர்ப்பம் உருவானால் இந்த தடைகைவிடப்படலாம் எனவும் ஐ.நா. தெரிவித்துள்ளது.  
இது தொடர்பாக ஐ.நா மேலதிகமான தெளிவுபடுத்தல்களை வழங்க வேண்டும் என நாங்கள் எதிர்பார்ப்போம் எனத் தெரிவித்துள்ள ஜஸ்மின் சூக்கா, இந்த முக்கியமான மனித உரிமை விவகாரத்திலிருந்து தப்பி நினைத்தால் ஐ.நா.வின் அமைதி காக்கும் படையணியின் கௌரவம் பாதிக்கப்படலாம் எனக் குறிப்பிட்டுள்ளார்.  
சிறிதளவும் சகிப்புதன்மை இல்லை என்ற கொள்கையைப் பற்றி நீங்கள் பேசுகின்றீர்கள் என்றால் அது அவ்வாறானதாகவே காணப்பட வேண்டும் உறுதிப்பாட்டுடன் அதனை முன்னெடுக்க வேண்டும் எனவும் அவர் மேலும் கூறியுள்ளார். (ஐ)

**கனகராயன்...**

(முதலாம் பக்கத் தொடர்ச்சி)  
மோட்டார் சைக்கிள் விசயிகளால் நேற்று அதிகாலை தீக்கிரையாக் கப்பட்டுள்ளதாகப் பொலிஸார் தெரிவித்தனர்.  
வீட்டில் வசிப்போர் உறங்கிக் கொண்டிருந்தபோது, அங்கு சென்ற இனம் தெரியாத நபர்கள் நிறுத்தி வைக்கப்பட்டிருந்த மோட்டார் சைக்கிளைத் தீயிட்டு எரித்துள்ளனர்.  
வீட்டு உரிமையாளர்கள் காலை எழுந்து பார்த்தபோது மோட்டார் சைக்கிள் தீயில் முற்றாக எரிந்துள்ளதைக் கண்டு அதிர்ச்சியடைந்ததுடன், கனகராயன் குளம் பொலிஸ் நிலையத்தில் முறைப்பாடும் அளித்துள்ளனர். முறைப்பாட்டிற்கு மைய பொலிஸார் விசாரணைகளை முன்னெடுத்து வருகின்றனர். (ஐ)

# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikkathirnews@gmail.com  
இணையம் - https://kalaikkathir.online

## ஒற்றை முடிவுக்கு வருவரா தமிழர்?

அடுத்த ஏழு வாரங்களும் இலங்கையின் அரசியல் சரித்திரத்தில் மிக முக்கிய காலமாக அமையப் போகின்றது.

பெரும்பாலும் இன்றிலிருந்து சரியாக ஏழாவது வாரத்தில் - ஏழாவது ஞாயிறன்று காலைமீல் - இலங்கையின் புதிய ஜனாதிபதி சஜித் பிரேமதாஸாவா அல்லது கோட்டாய ராஜ பக்ஷவா என்பது அறிவிக்கப்படும்.

அன்றைய தினம் தற்போதைய ஜனாதிபதி மைத்திரிபால சிறிசேன தமது பதவியிலிருந்து லுடை லுடிச்சகளைக் கட்டிக் கொண்டு புறப்பட வேண்டியிருக்கும்.

நாட்டின் எதிர்காலம் யார் கையில் என்பது இன்றிலிருந்து சரியாக ஏழாவது ஞாயிறு காலைமீல் தீர்மானமாகியிருக்கும்.

அந்தத் தீர்மானத்தில் தமிழர்களின் பங்களிப்பு யாது என்பதுதான் இப்போது எம் மக்கள் மத்தியில் உள்ள பிரதான கேள்வி.

தமிழ் மக்களைப் பிரதிநிதித்துவப்படுத்துபவை என்று கூறிக் கொள்ளும் கட்சிகள், இவ்விடத்தில் தமது மக்களை எப்படி வழி நடத்துப் போகின்றன என்பதும் இன்றைய காலகட்டத்தில் முக்கிய வினாவாகும்.

நேற்றுநாம் இப்பத்தியில் குறிப்பிட்டபடி கோட்டாய தெரிந்த பிசாசு. சஜித் பிரேமதாஸா தெரியாத தேவதை.

இந்த வேட்பாளர் நியமனத்துக்காக நீண்ட காலம் காத்துக் கிடந்தவர் சஜித் பிரேமதாஸா. அதற்காக சிறுபான்மையினரின் - தமிழர்கள், முஸ்லிம்கள், மலையக மக்களின் - பிரச்சினைகள் தொடர்பில் இதுவரை காலமும் எந்தப் பிரதிபலிப்பையும் - கருத்து நிலைப்பாட்டையும் வெளிப்படுத்தாமல், அந்தப் பக்கமும் சேராமல், இந்தப் பக்கமும் சேராமல், அம்சடக்காக - மகா தந்திரசாலியாக நடந்து வந்தவர் சஜித் பிரேமதாஸா.

அவரின் இந்த 'அணியேராய் போக்கு' இப்போதைக்கு, கட்சிக்ளின் ரணில் மீதான வெற்றியைத் தேடித் தந்திருக்கின்றது என்பது உண்மையே. ஆனால், அது, இந்தத் தேர்தலில் இறுதிவெற்றியைப் பெற்றுத் தருமா என்பதைக் கண்டறிவதற்கு நாம் இன்னும் ஏழு வாரங்கள் பொறுத்து இருக்க வேண்டும்.

சிறுபான்மையினர் மீது - குறிப்பாகத் தமிழர்கள் மீது - பரிவு, சார்பும் கொண்ட போக்கைப் பின்பற்றியமையே 'வெல்ல முடியாத வேட்பாளர்' என்ற கெட்ட பெயரை - பின்னடைவு நிலையை - ரணில் பெற்றுக் கொண்டமைக்குக் காரணம்.

அத்தகைய போக்கைத் தவிர்த்து நிற்பதாலும், இந்த நாட்டில் பௌத்த, சிங்கள மேன்மை ஆட்சி நிலவ வேண்டும் என வலியுறுத்தி நின்றமையாலும் ரணிலை வீழ்த்தி வேட்பாளர் நியமனத்தை சஜித்தினால் தட்டும் பறிக்க முடிந்தது.

இத்தகையவரை ஆதரிக்கலாமா என்பது குறித்துத் தமிழர்கள் ஒன்றுக்கு, இரண்டு தடவைகள் சிந்திக்க வேண்டிய வர்களாக இருக்கின்றார்கள்.

அத்தோடு, இத்தேர்தல் தொடர்பில் தமிழர்கள் எடுக்கும் முடிவு - தீர்மானம் - ஒன்றுபட்டதாக இருக்கவேண்டும். அப்படி இருந்தால்தான் அது பலமாகவும் இருக்கும்; பயன் தருவதாகவும் இருக்கும். அதனை இப்பத்தியில் பல தடவைகள் நாம் திரும்பத் திரும்ப சுட்டிக்காட்டியாகியிட்டது.

அதற்கான முன்முயற்சிகள் பல தரப்புகளில் இருந்தும் ஏற்கனவே ஆரம்பித்து விட்டன என்ற தகவல்களும் வெளியாகியுள்ளன.

ஏற்கனவே, தமிழ் மக்கள் பேரவை இத்தகைய ஒரு முயற்சியை ஆரம்பித்திருப்பதாகத் தகவல்கள் வெளியாகியிருந்தன. இது தொடர்பில் தமிழ் மக்கள் பேரவை அமைத்ததாகக் கூறப்படும் சமய, சமூகப் பெரியார்கள் மற்றும் கல்விமாம்களைக் கொண்ட குழு தன்னுடைய பணியை ஆரம்பித்து விட்டதா, அது எவ்வளவு தூரம் முன்னேறியுள்ளது என்பவை தெரியவில்லை.

அதேசமயம், கொழும்பிலும் சில தரப்புகள் தமிழ்க் கட்சிகளின் தலைவர்களை ஓரிடத்தில் ஒன்று கூட வைத்து, இவ்விடயம் குறித்து மனம் திறந்து பேசி, ஆராய்ந்து ஒரே முடிவுக்கு - ஒத்த தீர்மானத்துக்கு - இணங்கிவரச் செய்யும் எத்தனத்ததை ஆரம்பித்திருக்கின்றன என்ற செய்தியும் வெளியாகியிருக்கின்றது.

அதேசமயம், சிவில்சமூகம், வெளி அமைப்புகள் போன்றவை வழிகாட்டி - வழிப்படுத்தி - அதனடிப்படையில் நாம் ஒன்றிணைந்து முடிவெடுப்பதா? ஏன் நாங்கள் - அரசியல் தலைவர்கள் - நாங்கள்ளாகவே இத்தகைய முன் முயற்சியை எம்மாட்டில் ஆரம்பித்து, நாமே ஏன் அதனைச் செய்யக் கூடாது என்ற எண்ணம் சில தமிழ்த் தலைமைகளிடம் இருப்பதாகக் கூறப்படும். அதனால் அத்தலைமைகள் இத்தகைய முன் முயற்சியைத் தாமே ஆரம்பிக்க விரும்பி நிற்கின்றன என்றும் கேள்வி.

நீதியரசர் விக்னேஸ்வரன், ஈ.பி.ஆர். எல். எவ். தலைவர் சுரேஷ் பிரேமச்சந்திரன் போன்றோர் தமிழர் தரப்பின் ஒற்றைத் தீர்மானத்தை எட்டுவதற்காக ஏனைய தலைமைகளுடன் ஒரு மேசையிலிருந்து பேசத் தயாராக உள்ளனர் என்று கோடி காட்டியுள்ளனர்.

ஆனால், அப்படி மற்றைய தலைவர்களுடன் ஒரே மேசையில் அமர இணங்குவது அந்தத் தலைவர்களுக்கு அரசியல் அங்கீகாரம் அளிக்கும் விடயமாக அமைந்து விடும் என வேறு சில தலைமைகளும் அவற்றுக்கு ஜனாநாயக போடும் விசுவாசிகள் கூட்டங்களும் கூறுகின்றன எனத் தகவல். இத்தகைய அற்ப அரசியல் காரணங்களில் இருந்தும் - காழ்ப்புணர்வில் இருந்தும் - இத்தரப்புகள் வெளியே வராதவரை இத் தேர்தலில் தமிழர்களின் ஒற்றை முடிவு என்பது சாத்தியப்படாது என்பது தீர்மானம்.

# தமிழ் மக்களின் வாக்குகளை கேட்கும் நீங்கள் வடக்கு - கிழக்குக்கு இதுவரை செய்தது என்ன?

## சிவசக்தி ஆனந்தன் எம்.பி. கேள்வி

வவுனியா, செப். 28

வடக்கு மாகாணத்திலும் கிழக்கு மாகாணத்திலும் இருக்கின்ற தமிழ் மக்களுடைய வாக்குகள் உங்களுக்குத் தேவையாக இருக்கின்றன. ஜனாதிபதித் தேர்தலாக இருக்கலாம் அல்லது ஏனைய தேர்தல்களாக இருக்கலாம், அவர்களுடைய வாக்குகள் உங்களுக்கு மிக முக்கியமாக இருக்கின்றன. ஆனால், அவர்களிடமிருந்து வாக்குகளைப் பெற்றுக்கொள்கின்ற நீங்கள், அவர்களுடைய பொருளாதார ரீதியான அபிவிருத்தியிலோ அல்லது வேலைவாய்ப்பிலோ அல்லது நிரந்தரமான தொழில் முயற்சியை மேற்கொள்வதிலோ எந்தவிதமான அக்கறையையும் செலுத்துகின்றீர்கள் இல்லையெனத் தெரிவித்துள்ளார் வன்னி மாவட்ட நாடாளுமன்ற உறுப்பினர் சிவசக்தி ஆனந்தன்.

நாடாளுமன்றத்தில் சம்பளச் சபைகள் திருத்தச் சட்டமூலவிவாதத்தில் கலந்துகொண்டு உரையாற்றும்போதே அவர் மேற்கண்டவாறு தெரிவித்தார்.

அவர் மேலும் தெரிவித்ததாவது: -

மனித வள அபிவிருத்தியிலே மிக முக்கிய பங்கு வகிக்கின்ற அதிபர்கள், ஆசிரியர்கள் கல்விச் சமூகத்தினர் நீண்டகாலமாக சம்பள நிலுவைகளும் பதவி உயர்வுகளும் வழங்கப்படாமல் இருக்கின்றனர். கல்வி நடவடிக்கைகளுக்கென 2008ஆம் ஆண்டுக்கான வரவு செலவுத் திட்டத்திலே 300 கோடி ரூபாயினும் ஒதுக்கப்படும் கூட, அதிபர், ஆசிரியர்களின் சம்பள நிலுவைகள் வழங்கப்படவில்லை என்பதுடன் ஒதுக்கப்பட்ட நிதிக்கு என்ன நடந்தது என்று இன்றுவரையும் தெரியவில்லை.

அவர்கள் உயர்நீதிமன்றம் வரை சென்றும் இதுவரை அவர்களுக்கு பதவி உயர்வுகள், சம்பள நிலுவைகள் உட்பட எந்தவிதமான தீர்வும் கிடைக்கவில்லை. இவர்கள் கடந்த 24 வருடங்களாக பதவி உயர்வு சம்பள நிலுவைகள் ஏனைய அடிப்படை உரிமைகளுக்காக தொடர்ந்தும் குரல்கொடுத்துக் கொண்டிருக்கிறார்கள்.

இந்த நாட்டிலே மனிதவள அபிவிருத்தி தான் உண்மையில் ஒரு நிலையான அபிவிருத்தியாக இருக்கும். அப்படிப்பட்ட மனிதவள அபிவிருத்தியை அர்ப்பணிப்போடு செய்து கொண்டிருக்கின்ற அதிபர், ஆசிரியர்களுடைய பதவியுயர்வுகள், சம்பள உயர்வுகள், சம்பள நிலுவைகள் எதையும் இந்த அரசு கவனத்தில் எடுக்காமல் செயற்பட்டுக் கொண்டிருக்கின்றது.

அவர்கள் மீண்டும் நாடுதழுவிய ரீதியிலே பெரும் தொழிற்சங்கப் போராட்டமொன்றைச் செய்வதற்கு ஆயத்தமாக இருக்கின்றார்கள். இந்த நாட்டிலே வைத்தியர் சங்கம், ஆசிரியர் சங்கம், அதிபர் சங்கம் போன்ற பல்வேறுபட்ட தொழிற்சங்கத்தினர் தங்களுடைய உரிமைக்காகவும், பதவியுயர்வுக்காகவும், சம்பள உயர்வுக்காகவும், நீதி வேண்டித் தொடர்ந்து போராட வேண்டிய ஒரு நிலைமைக்குத் தள்ளப்பட்டிருக்கிறார்கள். அரசு துறையில் பதவியுயர்வுகள் அல்லது சம்பள உயர்வுகள் தொடர்பாகவும், அதேபோல் தனியார் துறையிலும் முறையான ஒரு கொள்கைத் திட்டத்தை அரசு வகுக்க வேண்டும். அதற்காக முறையான ஒரு சட்டம் இயற்றப்பட வேண்டும். அந்த நிலைமைகள் இல்லாதவரைக்கும் இந்த நாட்டிலே தொடர்ச்சியான தொழிற்சங்கப் போராட்டங்கள் முன்னெடுக்கப்படுகின்றமை தவிர்க்க முடியாத தொன்றாக இருக்கும்.

இந்த நாட்டினுடைய தேசிய வருமானதின் முதுகெலும்பாக இருந்து உழைத்துக் கொண்டிருக்கின்ற தோட்டத் தொழிலாளர்களுடைய சம்பள அதிகரிப்பு தொடர்பாக நீண்டகாலமாகப் பேசப்பட்டு வருகின்றது. அரசால் அறிவிக்கப்பட்டதன்படி 50 ரூபாய் மேலதிகச் சம்பளத்தைப் பெறுவதற்கு தோட்டத் தொழிலாளர்கள் தொடர்ச்சியான போராட்டங்கள் நடத்தியும் இதுவரை அவர்களுக்கு சம்பள அதிகரிப்பு தொகை வழங்கப்படவில்லை. அரசு இந்தத் தொழிலாளர்களின் சம்பளத்தை 50 ரூபாயினால் அதிகரித்துக் கொடுப்பதற்கு எந்தவிதமான ஆக்கபூர்வமான நடவடிக்கையும் எடுக்கவில்லை. உண்மையிலே, இப்போதைய நிலையில் 50 ரூபாய் என்பது மிகவும் சொற்ப தொகையாகும். மிகுந்த கடி



டத்திற்கு மத்தியிலே நாட்டின் தேசிய வருமானத்திற்கு முதுகெலும்பாக உழைத்துக் கொண்டிருக்கின்ற இந்தத் தொழிலாளர்களின் விடயத்தில் அரசு எந்தவிதமான கவனமும் செலுத்தாமல் அவர்களைப் புறக்கணிப்பதென்பது மிகவும் கண்டிக்கத்தக்கது. ஆகவே, சம்பளத்திருத்தச் சட்டமூலத்தினூடாக தோட்டத் தொழிலாளர்களுடைய சம்பளத்தை அதிகரித்து கொடுப்பதற்கு அமைச்சரும் அரசும் உரிய நடவடிக்கை எடுக்க வேண்டும்.

இந்த அரசை ஆட்சிக்குக் கொண்டு வந்ததிலே குறிப்பாக வடக்கு, கிழக்கு மாகாணத்தமிழ் மக்களுடைய பங்களிப்பு பெரியளவிடலானதாக இருந்தது. வடக்கு மாகாணத்திலே வழங்கப்பட்டுக் கொண்டிருக்கின்ற சாதாரண சிற்றூழியர் நியமனங்களுக்குக் கூட வடக்கு மாகாணம் தவிர்ந்த பிற மாவட்டங்களில் இருக்கின்றவர்கள் நியமிக்கப்பட்டுக்கொண்டிருக்கின்றார்கள். அரசியல் ரீதியான உள்நோக்கத்தோடு அந்நியமனங்கள் வழங்கப்படுகின்றன. அரசு இத்தகைய நியமனங்களை வழங்கும்போது அந்தந்த மாவட்டங்களில் இருக்கின்ற கல்விகற்ற இளைஞர், யுவதிகளுக்கு முன்னுரிமை வழங்க வேண்டும்.

வட மாகாணத்திலே, க.பொ.த. சாதாரண தரம் மற்றும் உயர்தரத்தில் கல்வி கற்ற ஆயிரக்கணக்கான இளைஞர்கள் யுவதிகள் இன்று வேலையில்லாமல் இருக்கிறார்கள். ஆனால், வடக்கு மாகாணத்திலுள்ள பல்வேறுபட்ட திணைக்களங்களுக்கு, சுகாதாரத் துறையாக இருக்கலாம், கல்வித்துறையாக இருக்கலாம், மின்சார சபையாக இருக்கலாம் - சாதாரண சிற்றூழியர் நியமனம் கூட வேறு மாகாணங்களிலுள்ளவர்களை அரசியல் செலவாக்கோடு நியமனம் செய்கிறார்கள். அபிவிருத்தி நடவடிக்கையாக இருக்கலாம் அல்லது அரசு நியமனங்களாக இருக்கலாம், எதுவாக இருந்தாலும் அரசாங்கம் அது தொடர்பாகக் கவனம் செலுத்த வேண்டும்.

வடக்கு மாகாணத்திலும் கிழக்கு மாகாணத்திலும் இருக்கின்ற தமிழ் மக்களுடைய வாக்குகள் உங்களுக்குத் தேவையாக இருக்கின்றன. ஜனாதிபதித் தேர்தலாக இருக்கலாம் அல்லது ஏனைய தேர்தல்களாக இருக்கலாம், அவர்களுடைய வாக்குகள் உங்களுக்கு மிக முக்கியமாக இருக்கின்றன. ஆனால், அவர்களிடமிருந்து வாக்குகளைப் பெற்றுக்கொள்கின்ற நீங்கள், அவர்களுடைய பொருளாதார ரீதியான அபிவிருத்தியிலோ அல்லது வேலைவாய்ப்பிலோ அல்லது நிரந்தரமான தொழில் முயற்சியை மேற்கொள்வதிலோ எந்தவிதமான அக்கறையையும் செலுத்துகின்றீர்களா?

இல்லை. மீண்டும் ஒரு ஜனாதிபதித் தேர்தல் வரவிருக்கின்றது. 4 வருடங்களுக்கு முன்பாக இந்த இரண்டு பிரதான கட்சிகளுக்கும் ஆதரவு வழங்கிய மக்கள் உங்களை ஜனாதிபதியாகவும் பிரதமராகவும் கொண்டுவந்தார்கள்.

இருந்தபோதிலும் இந்த 4 வருட காலத்தில் வடக்கிலும் கிழக்கிலும் குறைந்தபட்சம் யுத்தத்தால் பாதிக்கப்பட்டிருக்கின்ற தொழிற்சாலைகளைப் புனரமைப்பதற்குக் கூட உங்களால் முடியவில்லை அல்லது புதிய தொழிற்சாலைகளை அமைக்க முடியவில்லை. யுத்தத்தால் பாதிக்கப்பட்டிருக்கின்ற ஆயிரக் கணக்கான இளைஞர், யுவதிகள் இன்று வேலையில்லாத நிலையிலிருக்கிறார்கள்.

(08ஆம் பக்கம் பார்க்க)

நாளை

30.09.2019  
திங்கட்கிழமை

நடத்திவரும்: சித்திரை மு.இ.8.31 வரை

திதி: துதியை மு.இ.8.23 வரை

இராகுகாலம்: 7.32 - 9.02

கூப நேரம்: 12.02 - 1.32

# தேர்தல் திருவிழா ஆரம்பம்!

## விரைவில் சூறாவளிப் பிரசாரம்

ஜனாதிபதித் தேர்தலுக்கான வேட்புமனுவை ஒக்ரோபர் 7 ஆம் திகதி தாக்கல் செய்த பின்னர், தேர்தல் பரப்புரையை ஆரம்பிப்பதற்கு பிரதான அரசியல் கட்சிகள் திட்டமிட்டுள்ளன.

இதன்படி தேசிய மக்கள் சக்தியின் முதலாவது பிரதான தேர்தல் பிரசாரக் கூட்டம் ஜனாதிபதி வேட்பாளர் அநூரகுமார தீலாநாயக்க தலைமையில் ஒக்ரோபர் 8 ஆம் திகதி பிற்பகல் 3 மணிக்கு அவரது சொந்த ஊரான அநூராதபுரம், தம்புத்தேகமவில் பிரமாண்டமாக நடைபெறவுள்ளது.

'எமது நாட்டை கட்டியெழுப்புவோம்' என்ற தொனிப்பொருளின்கீழ் நடைபெறும் இக்கூட்டத்தில் தேசிய மக்கள் சக்தியில் அங்கம் வகிக்கும் கட்சிகளின் பிரமுகர்களும் கலந்துகொள்ளவுள்ளனர். அதன்பின்னர் பலகோணங்களில் தேசிய மக்கள் சக்தியின் பரப்புரைகள் இடம்பெறும் என அறிவிக்கப்பட்டுள்ளது.

### பொதுஜன பெரமுன

எதிர்க்கட்சித் தலைவர் மஹிந்த ராஜபக்ஷ தலைமையிலான ஸ்ரீலங்காபொது ஜன பெரமுனவின் பிரதான பிரசாரக் கூட்டம் ஒக்ரோபர் 9 ஆம் திகதி அநூராதபுரம் நகரில் நடைபெறவுள்ளது.

கோட்டாபய ராஜபக்ஷவுக்கு ஆதரவு வழங்கும் அரசியல் கட்சிகள் மற்றும் சிவில் அமைப்புகளின் பிரதானிகள் கூட்டத்தில் பங்கேற்று, உரையாற்றவுள்ளனர். அத்துடன், மாவட்டம், தொகுதி, கிராமம் மற்றும் வீட்டுக்கு வீடு, இலத்திரனியல் பிரசாரம் என ஸ்ரீலங்காபொதுஜனபெரமுனவம்பலவழிகளில் பரப்புரை சமரை முன்னெடுக்கவுள்ளது.

### ஐக்கிய தேசியக் கட்சி

அதேவேளை, ஐக்கிய தேசியக் கட்சியும் 10 ஆம்



திகதி முதல் ஜனாதிபதித் தேர்தலுக்கான பிரசார ஆட்டத்தை ஆரம்பிக்கவுள்ளது. ஒக்ரோபர் 10 ஆம் திகதி பிற்பகல் 2 மணிக்கு முதலாவது பிரமாண்ட பிரசாரக் கூட்டம் காலிமுகத் தீடலில் நடைபெறும்.

ஐக்கிய தேசிய முன்னணியின் பங்காளிக்கட்சித் தலைவர்கள் மற்றும் சஜித்துக்கு ஆதரவு வழங்கும் தொழிற்சங்க மற்றும் சிவில் அமைப்புகளின் பிரதானிகளும் பங்கேற்கவுள்ளனர். (ஐ)

## ரயில்வே ஊழியர்களின் போராட்டம் தொடர்கிறது

ரயில்வே தொழிற்சங்கங்களின் தொழிற்சங்கப் போராட்டம் நேற்று மூன்றாவது நாளாகவும் தொடர்ந்தும் முன்னெடுக்கப்பட்டது.

சம்பளமுரண்பாட்டை அடிப்படையாகக் கொண்டே இந்தத் தொழிற்சங்க நடவடிக்கை முன்னெடுக்கப்பட்டுள்ளது.

சாரதிகள், கட்டுப்பாட்டாளர்கள், பாதுகாவலர்கள் உள்ளிட்ட பல தொழிற்சங்களைச் சேர்ந்த ஊழி

யர்களே இவ்வாறு தொழிற்சங்க நடவடிக்கையில் ஈடுபட்டுள்ளனர்.

இந்த தொழிற்சங்கப் போராட்டம் காரணமாக மக்கள் பெரும் அசௌகரியங்களுக்கு முகங்கொடுத்துள்ளனர்.

வழமையாக 376 ரயில்கள் சேவையில் ஈடுபடும் நிலையில், நேற்றுமுன்தினம் 20 ரயில் சேவைகளே இடம்பெற்றிருந்தன என்பது குறிப்பிடத்தக்கது. (ஐ)

## தேர்தல் அறிக்கையைத் தயாரிப்பதில் பிரதான அரசியல் கட்சிகள் மும்முரம்

கொழும்பு, செப். 29 ஜனாதிபதித் தேர்தலில் போட்டியிடும் பிரதான வேட்பாளர்களின் தேர்தல் விஞ்ஞாபனம் ஒக்ரோபர் மாதம் நடுப்பகுதியில் வெளியாகவுள்ளது.

தேர்தல் விஞ்ஞாபனத்தைத் தயாரிப்பதற்காக பிரதான கட்சிகள் குழுக்களை அமைந்திருப்பதுடன் அதற்கான பூர்வாங்கப் பணிகளும் ஆரம்பமாகியுள்ளன.

இதன்படி ஸ்ரீலங்கா சுதந்திரக்கட்சியுடன் பேச்சுகளை நடத்திவந்தாலும் மறுபுறத்தில் தேர்தல் அறிக்கையை தயாரிக்கும் பணியில் ஸ்ரீலங்கா பொதுஜன பெரமுனவின் உயர் மட்டக்குழு தீவிரமாக ஈடுபட்டு வருகின்றது.

எனவே, சுதந்திரக் கட்சி கூட்டணியில் இணைந்தாலும் அல்லது இணையா விட்டாலும் கூட ஒக்ரோபர் 15 ஆம் திகதி தேர்தல் அறிக்கையை வெளியிடுவதற்கு கோட்டாபய தரப்பு தீர்மானித்துள்ளது.

இதற்கான நிகழ்வு கொழும்பில் பிரமாண்டமாக இடம்பெறவுள்ளது.

ஜே.வி.பி. தலைமையிலான தேசிய மக்கள் சக்தியின் தேர்தல் அறிக்கையும் இறுதிக்கட்டத்தை எட்டியுள்ளது.

அத்துடன், ஐக்கிய தேசியக் கட்சி தலைமையிலான ஐக்கிய தேசிய முன்னணியும் ஒக்ரோபர் நடுப்பகுதியில் தேர்தல் விஞ்ஞாபனத்தை வெளியிடுவதற்கு உத்தேசித்துள்ளது. மக்களிடம் கருத்துக்கோருவதற்காக குழுவொன்றும் அமைக்கப்பட்டுள்ளது.

ஜனாதிபதி வேட்பாளராக சஜித் பிரேமதாஸ அதிகாரபூர்வமாக அறிவிக்கப்பட்டுள்ள நிலையில், கூட்டணி உடன்படிக்கை கைச்சாத்திட்ட பின்னரே தேர்தல் விஞ்ஞாபனம் தொடர்பான அறிவிப்பை அந்தக் கட்சி விடுக்கும் என்றும், ஏனைய கட்சிகளும் தேர்தல் விஞ்ஞாபனத்தை தயாரித்து வருகின்றன என்றும் அறியமுடிகின்றது. (ஐ)

## பொலிஸில் தடுப்புக்காவல் கொலை; 5 ஆவது எதிரி சிறையில் உயிரிழப்பு

சுன்னாகம் பொலிஸ் நிலையத்தில் சந்தேகநபரான சுமணனை தடுப்புக் காவலில் வைத்து சித்திரைவதை செய்த பின் கொலை செய்தனர் என்ற குற்றம்சுமத்தப்பட்ட முன்னாள் பொறுப்பதிகாரி சிந்தக பண்டார உள்ளிட்ட 5 பொலிஸாரில் 5ஆவது எதிரி சுகவீனம் காரணமாக அநூராதபுரம் சிறைச்சாலையில் உயிரிழந்துள்ளார்.

5ஆவது எதிரியின் இறப்புத் தொடர்பில் உரிய சான்றிதழ்கள் கிடைக்கப்பெறவில்லை. அதனால் உரிய நடவடிக்கைகளை முன்னெடுத்து 5ஆவது எதிரியை நீக்கிய

கப்பட்டார்.

இந்த வழக்கு மேல் நீதிமன்ற நீதிபதி தாஷுத் லெப்பை அப்துல் மனாப் முன்னிலையில் நேற்று முன்தினம் விசாரணைக்கு வந்தது.

திசாநாயக்க முதியன்சேலாகே சின்தக நிஷான்த பிரியபண்டார, ராஜபக்ஷ முதியன்சேலாகே சங்கீவ ராஜபக்ஷ, கோன்கலகே ஜயன்த மற்றும் ஞானலிங்கம் மயூரன் ஆகிய நான்கு எதிரிகளையும் அநூராதபுரம் சிறைச்சாலை உத்தியோகத்தர்கள் மன்றில் முற்படுத்தினர்.

வழக்குத் தொடுநர் சார்பில் அரசு சட்டவாதி மாதினி விக்னேஸ்வரன் முன்னிலையானார்.

இதன்போதே 5ஆவது எதிரியான வீரசிங்க தொரயலாகே ஹேமசந்திர வீரசிங்க நீரிழிவு நோயால் பாதிக்கப்பட்டு சிறைச்சாலையில் உயிரிழந்தார்



திருத்திய குற்றப்பத்திரிகையை தாக்கல் செய்ய அரசு சட்டவாதி அனுமதி கோரினார்.

அதற்கு அனுமதியளித்த மேல் நீதிமன்றம், வழக்கை வரும் ஒக்ரோபர் 8ஆம் திகதிவரை ஒத்திவைத்தது.

இந்த வழக்கை விசாரிப்பதற்கு வேறொரு நீதிபதியை நியமிக்குமாறு யாழ்ப்பாணம் மேல் நீதிமன்ற நீதிபதி அன்னலிங்கம் பிரேமசங்கர் நீதிச் சேவை ஆணைக் குழுவின் தலைவரான பிரதம நீதி யரசருக்கு விண்ணப்பம் செய்திருந்தார்.

அதனடிப்படையில் இந்த வழக்கை விசாரிப்பதற்கு யாழ்ப்பாணம் குடியியல் மேன்முறையீட்டுமேல் நீதிமன்ற நீதிபதி தாஷுத் லெப்பை அப்துல் மனாப் நியமிக்க

என்று ஏனைய எதிரிகளால் மன்றக்குத் தெரிவிக்கப்பட்டது.

5ஆவது எதிரியின் இறப்புத் தொடர்பில் எந்தவொரு ஆவணமும் கிடைக்கப்பெறவில்லை. 5ஆவது எதிரியின் இறப்பை உறுதிப்படுத்தி அவரை குற்றப்பத்திரிகையிலிருந்து நீக்கி திருத்திய குற்றப்பத்திரிகை தாக்கல் செய்ய மன்று அனுமதியளிக்கவேண்டும்.

இந்த வழக்கை சிரேஷ்ட சொலிசிப்டர் ஜெனரல்குமாரரட்ணம் நெறிப்படுத்துவார். அவர் மன்றில் முன்னிலையாகத் தவணை வழங்கப்படவேண்டும் என்று அரசு சட்டவாதி மாதினி விக்னேஸ்வரன் கூறினார்.

அதற்கு அனுமதியளித்த மேல் நீதிமன்றம் வழக்கை வரும் ஒக்ரோபர் 8ஆம் திகதிவரை ஒத்திவைத்தது. (ஐ)

**யாழ்ப்பாணத்தில்!**

**SPECIAL OFFERS**

**கற்பகவனம்**  
எழுதுமட்டுவாழ்

<p><b>1 ஏக்கர் - 16 பரப்பு</b></p> <p>40 தென்னை 10-15 மாமரம் 40-60 தேக்கு கல் இருக்கை 01 தொகுதி 20 கஜ மரம் சுற்று முட்கம்பி வேலி படலையுடன்</p>	<p><b>2 ஏக்கர் - 32 பரப்பு</b></p> <p>80 தென்னை 20-30 மாமரம் 80-90 தேக்கு கல் இருக்கை 01 தொகுதி 40 கஜ மரம் சுற்று முட்கம்பி வேலி படலையுடன்</p>
--	--

**5 வசூட பராமரிப்பு**

15 அடி அகலப் பாதை 24 மணிநேர பாதுகாப்பு  
மாதாந்த பராமரிப்பு அறிக்கை விடுமுறை வீட்டிற்கான இடவசதி  
துறைசார் வல்லுனர்களின் ஆலோசனை விளைபொருட்களுக்கான சந்தை வசதி

**பொதுவான வசதிகள்**

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்  
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்  
முந்திரிகைத் தோட்டம் ~ மூலிகைத் தோட்டம்

**சீ. அனூராத்**  
உரிமையாளர், விற்பனையாளர்.

**078 284 5000** **021 492 7778**  
551A, கஸ்தூரியார் வீதி, யாழ்ப்பாணம்.  
**GOOD GIFT PROPERTY DEVELOPERS (PVT) LTD**  
Reg. No.: PV 115306

# இந்தியக் கடலோரப் பகுதியில் பெரும் தாக்குதலுக்கு திட்டம்

பாதுகாப்பு அமைச்சர் ராஜ்நாத் சிங் அதிர்ச்சி தகவல்

கொல்லம், செப். 29 அண்டை நாட்டு பயங்கரவாதிகள், இந்தியக் கடலோரப் பகுதியில் மிகப்பெரிய தாக்குதல் நடத்தும் வாய்ப்பை மறுக்க முடியாது என்று பாதுகாப்பு அமைச்சர் ராஜ்நாத் சிங் கூறினார்.

கேரள மாநிலம் கொல்லத்தில், மாதா அமிர்தானந்தமயி தேவியின் 66 ஆவது பிறந்தநாள் கொண்டாட்டம் நேற்று நடந்தது. அதில் பாதுகாப்பு அமைச்சர் ராஜ்நாத் சிங் கலந்துகொண்டார்.

நிகழ்ச்சியில், அவர் கூறியவை வருமாறு:-

நான் உள்துறை அமைச்சராக இருந்த போது, காஷ்மீர் மாநிலம் புல்வாமாவில் தாக்குதல் நடந்தது. அதில் பலியான வீரர்களின் தியாகத்தை யாரும் மறக்க முடியாது.

வீரர்களின் தியாகத்தை நினைவில் கொள்ளாத எந்த நாடும் உலகத்தில் மதிக்கப்படாது. நாட்டுக்காக உயிர் நீத்த வீரர்களுக்கு பெற்றோர்கள் உள்ளனர் என்பதை நாம் மறக்கக்கூடாது. அவர்களுக்கு நாம் எப்போதும் துணை நிற்க வேண்டும். அந்தக் குடும்பம் செய்த தியாகத்தை மதிக்க வேண்டும்.

புல்வாமா தாக்குதல் நடந்த சில நாட்கள் கழித்து, பாகிஸ்தானில் பாலகோட் முகாமை நமது விமானப்படை தாக்கி அழித்தது. நாம் யாருக்கும் தொந்தரவு கொடுக்க மாட்டோம். நமக்கு யாராவது தொந்தரவு அளித்தால், அவர்களை அமைதியாக இருக்க விட மாட்டோம்.

நமது அண்டை நாட்டை சேர்ந்த பயங்கரவாதிகள், நமது கடலோரப் பகுதியில் மிகப்பெரிய தாக்குதல் நடத்தும் வாய்ப்பை மறுக்க முடியாது. ஆனால், அதே சமயத்தில், நமது கடலோர பாதுகாப்பு மிக வலிமையாக



இருக்கிறது என்பதை பாதுகாப்பு அமைச்சர் என்ற முறையில் தெரிவித்துக்கொள்கிறேன். கடலோரப் பாதுகாப்புக்கு நாம் முற்றிலும் உறுதி பூண்டுள்ளோம். -இவ்வாறு அவர் பேசினார்.

# உத்தரபிரதேசம் மற்றும் திரிபுராவில் நடந்த இடைத்தேர்தல்களில் பா.ஜ.கட்சி வெற்றி

லக்னோ, செப். 29 உத்தர பிரதேசம் மற்றும் திரிபுராவில் நடைபெற்ற சட்டசபை இடைத்தேர்தல்களில் பாரதிய ஜனதா கட்சி வெற்றி பெற்றுள்ளது.

உத்தர பிரதேசம் மாநிலத்தின் ஹமீர்பூர் சட்டசபை தொகுதிக்கு கடந்த 23 ஆம் திகதி இடைத்தேர்தல் நடைபெற்றது. இதில் பா.ஜ.க. சார்பில் போட்டியிட்ட யுவராஜ் சிங் 74,168 வாக்குகள் பெற்றார். அவரை தொடர்ந்து சமாஜ்வாதி சார்பில் போட்டியிட்ட மனோஜ் பிரதாப் 56,397 வாக்குகள் பெற்று இரண்டாம் இடம்பிடித்துள்ளார். சுமார் 18,000 வாக்குகள் வித்தியாசத்தில் வெற்றி பெற்ற யுவராஜ்



சிங் தொகுதியை தக்கவைத்துக் கொண்டார். இதேபோல், திரிபுரா மாநிலத்தின் பாதர்காட் தொகுதியில் நடைபெற்ற இடைத்தேர்தலில் பா.ஜ.க. வேட்பாளர் மிம் மஜும் தார் வெற்றி பெற்றுள்ளார். இவர் சிபிஐ (எம்) கட்சியின் வேட்பாளர் புல்தி பிஸ்வாசை விட 5,260 வாக்குகள் வித்தியாசத்தில் வெற்றி பெற்றார்.

# இந்திய ராணுவ ஹெலிகொப்டர் பூட்டானில் வீழ்ந்து நொறுங்கியதில் 2 விமானிகள் பலி

திம்பு, செப். 29 பூட்டான் நாட்டில் நேற்று முன்தினம் இந்திய இராணுவ ஹெலிகொப்டர் ஒன்று விழுந்து நொறுங்கிய விபத்தில் இந்திய இராணுவத்தின் விமானி மற்றும் பூட்டான் நாட்டைச் சேர்ந்த பயிற்சி விமானி ஆகியோர் உயிரிழந்தனர்.

இந்திய இராணுவத்தை சேர்ந்த சீட்டா ரக இராணுவ ஹெலிகொப்டர் பூட்டான் நாட்டு எல்லைக்குள் நேற்று முன்தினம் வழக்கமான பயிற்சியில் ஈடுபட்டுக் கொண்டிருந்தது.

லெப்டினன்ட் கேர்ணல் பதவியுடன் இந்திய இராணுவத்தில் பணி யாற்றும் மூத்த விமானி பூட்டான் நாட்டை சேர்ந்த



பயிற்சி விமானிக்கு டிராஷ்பங்காங் மாவட்டத்துக்கு உட்பட்ட வான்வெளியில் பயிற்சி அளித்துக் கொண்டிருந்தார். பயிற்சி முடிந்து தரையிறங்க முற்பட்டபோது கட்டுப்பாட்டை இழந்த ஹெலிகொப்டர் மலைகள் சூழ்ந்த கென்டோங்மான் பகுதியில் விழுந்து நொறுங்கிய வேகத்தில் தீப்பிடித்து எரிந்தது. இந்த விபத்தில் ஹெலிகொப்டரில் இருந்த இருவருமே உயிரிழந்தனர்.

Online Media  
**LANKASRI**

**VIRAKESARI**  
**வீரகேசரி**  
THE PREMIER TAMIL DAILY IN SRI LANKA

உலக அஞ்சரணையில்

**வண்ணி மண்ணில் முதன்முறையாக**

**Ceylon Art Creation**  
வாழங்கும்

**சுப்பர் சிங்கர்**

போட்டுத் தாக்கு...  
கருப்பர் கையால்...  
நம்ம காட்டு...  
போன்ற பாடல்களில் புகழ்பெற்ற

சுப்பர் சிங்கர் புகழ் அளிடுத்த

இசை நிகழ்ச்சி

சுப்பர் சிங்கர் புகழ் செந்தில் - ராஜலக்ஷ்மி

இடம் : வவுனியா குளிருட்டப்பட்ட ஹோட்டல்  
நெல்லி ரெஸ்ட் (Hotel Nelly Rest)

காலம் : ஒக்டோபர் 14ம் திகதி திங்கட்கிழமை  
மாலை 7.00 மணிக்கு

Event Management  
K.T. Prassath (CAC)  
071 381 5114  
076 731 7435

# வான் - ஜீப் மோதி விபத்து ராஜஸ்தானில் 13 பேர் பலி

ஜெய்ப்பூர், செப். 29 ராஜஸ்தான் மாநிலத்தில் வான் ஜீப் மோதி விபத்தில் 13 பேர் உடல் நசுங்கி உயிரிழந்தனர்.

ராஜஸ்தான் மாநிலம் ஜோத்பூர் மாவட்டத்தில் உள்ள நெடுஞ்சாலை யில் பயணிகள் வான் ஒன்று சென்றுகொண்டிருந்தது. அம்மாவட்டத்தின் பலிசர் என்ற கிராம பகுதியை வான் கடந்தபோது எதிர்பாராத விதமாக வானின் முன்புற டயர் வெடித்தது.

இதனால் சாரதியின் கட்டுப்பாட்டை இழந்த வான்சாலையின் மறுபுறம் வந்துகொண்டிருந்த ஜீப் மீது வேகமாக மோதியது. இந்த கோர விபத்தில் இரு வாகனங்களிலும் பயணம் செய்த 13 பேர்



சம்பவ இடத்திலேயே பரிதாபமாக உயிரிழந்தனர். மேலும், 12 இற்கும் அதிகமானோர் படுகாயமடைந்தனர். தகவலறிந்த பொலிஸார் சம்பவ இடத்திற்கு விரைந்து சென்று காயமடைந்தவர்களை மீட்டுகின்ற சிகிச்சைக்காக மருத்துவமனைக்கு அனுப்பி வைத்தனர். இந்த விபத்து குறித்து அவர்கள் விசாரணை நடத்தி வருகின்றனர்.

# மகாளய அமாவாசையை ஒட்டி நேற்று நீர்நிலைகளில் புனித நீராடிய மக்கள்

நேற்று மகாளய அமாவாசையை யொட்டி, தமிழகத்தின் பல்வேறு இடங்களில் உள்ள புனித நீர்நிலைகளில் ஏராளமானோர் நீராடி, மறைந்த தங்களின் முன்னோர்களுக்கு தர்ப்பணம் கொடுத்து வழிபாடு நடத்தினர். புரட்டாதி மாதத்தில் வரும் மகாளய அமாவாசை முன்னோர்களுக்கு தர்ப்பணம் கொடுக்க மிகச் சிறப்பான நாளாகும். அதுவும் இந்த முறை சனிக்கிழமையில் அது வந்ததால் மிகவும் விசேடமாகக் கருதப்படுகிறது. இந்தநாளில் புனித தலங்களில் உள்ள நீர் நிலைகளிலும், புனித

நதிகளிலும் நீராடி மறைந்த முன்னோர்களுக்கு படையலிட்டும், தர்ப்பணம் கொடுத்தும் வழிபட்டால் கர்மா நீங்கி அவர்களது பரிபூரண ஆசி கிடைக்கும் என்பது ஜீதீகம். காசிக்கு நிகராக கருதப்படும் திருவாரூர் தியாகராஜ சுவாமி ஆலயத்தில் மேற்குபுறம் அமைந்திருக்கும் கமலாலய தீர்த்த குளத்தில் நேற்று அதிகாலை முதல் ஆயிரக்கணக்கானோர் புனித நீராடி மறைந்த தங்களுடைய முன்னோர்களுக்கு அரிசி, வாழைக் -காய், தேங்காய், காய்கறிகள், பழங்கள் வைத்து தர்ப்பணம் செய்து வழிப்பட்டனர்.

# அமெ. - வட கொரிய உறவைப் புதுப்பிக்க டிரம்ப்பின் துணிச்சலான முடிவு அவசியம்

## இப்படி வலியுறுத்துகிறது பியாங்யாங்

பியாங்யாங், செப்.29 இருதரப்பு உறவை புதுப்பிக்க டிரம்ப் துணிச்சலான முடிவு எடுக்க வேண்டும் என்று வடகொரியா வெளியுறவு கொள்கைகளுக்கான ஆலோசகர் கிம் கே குவான் தெரிவித்துள்ளார். வடகொரியாவின் எதிர்ப்பை மீறி அமெரிக்கா மற்றும் தென்கொரியாவின் இராணுவப் படைகள் கொரிய எல்லையில் கூட்டுப்பயிற்சியில் ஈடுபட்டன. இதனால் அமெரிக்கா - வட கொரியா இடையிலான உறவில் மீண்டும் விரிசல் ஏற்பட்டு உள்ளது. இதனை சரி செய்ய இருநாட்டு தலைவர்களும் விரைவில் சந்தித்து பேசுவார்கள் என்று எதிர்பார்க்கப்படுகிறது. இந்த நிலையில் அணுஆயுதப் பிரச்சினையால்

முடங்கியிருக்கும் இருதரப்பு உறவை புதுப்பிக்க அமெரிக்க ஜனாதிபதி டிரம்ப் துணிச்சலான ஒரு முடிவை எடுக்க வேண்டுமென வடகொரியா தெரிவித்துள்ளது. இதுகுறித்து அந்நாட்டின் வெளியுறவுகொள்கைகளுக்கான ஆலோசகரும், மூத்த தூதரக அதிகாரியுமான கிம் கே குவான் வெளியிட்டுள்ள அறிக்கையில் கூறப்பட்டிருப்பவை வருமாறு:- பொருளாதாரத்தை முழுமையாக நீக்கப்படுவதற்கு முன்னர் வடகொரியா அதன் முழு ஆயுதங்களையும் கைவிடவேண்டும் என அமெரிக்கா பிடிவாதமாக இருக்கும் நிலையில் இரு நாட்டு தலைவர்கள் இடையேயான இன்னொரு சந்திப்பு எந்தவித மாற்றத்தையும் ஏற்படுத்தாது.



சிங்கப்பூரில் நடைபெற்ற முதல் உச்சி மாநாட்டின்போது அளிக்கப்பட்ட வாக்குறுதிகளை வடகொரியா தீவிரமாக பின்பற்றி வருகிறது. ஆனால் டிரம்ப்பின் நடவடிக்கைகளும், அவர் எடுக்கும் முடிவுகளும் அதற்கு நேர்மாறாக உள்ளன. எனவே இந்த பிரச்சினைக்குத் தீர்வு கண்டு இருதரப்பு உறவையும் புதுப்பிக்க டிரம்ப், பரந்த சிந்தனையுடன் துணிச்சலான ஒரு முடிவை எடுக்க வேண்டும். அதை அவர் செய்வார் என நான் நம்புகிறேன். - இவ்வாறு அதில் கூறப்பட்டு உள்ளது.

# தென்கொரியா துறைமுகத்தில் நிறுத்தப்பட்டிருந்த எண்ணெய் கப்பலில் திடீர் தீ விபத்து



சியோல், செப்.29 தென்கொரியா துறைமுகத்தில் நிறுத்தப்பட்டிருந்த எண்ணெய் கப்பலிலிருந்து தீ அருகிலிருந்த மற்றொரு கப்பலுக்கும் பரவியதில், 9 மாலுமிகள் படுகாயமடைந்தனர். அந்நாட்டின் உல்சான் நகரத்தில் உள்ள துறைமுகத்தில், நிறுத்தப்பட்டிருந்த 25,000 டன் எடை கொண்ட Cayman தீவுகளுக்குச் சொந்தமான எண்ணெய் கப்பல், நேற்றுக் காலை சுமார் 11 மணியளவில் திடீரென தீப்பற்றியது. கப்பல் முழுவதும் தீ பரவி, கரும்புகை வெளியேறிய நிலையில், காற்றின் வேகம் காரணமாக தீ அருகில் நிறுத்தப்பட்டிருந்த மற்றொரு கப்பலுக்கும் பரவியது. தகவல் அறிந்து வந்த கடற்படையினர் மற்றும் தீயணைப்பு துறையினர், இரு கப்பல்களிலும் இருந்த ரஷ்யா உள்ளிட்ட நாடுகளைச் சேர்ந்த 46 மாலுமிகளையும் மீட்டு, தீயை அணைத்தனர். ஆனால் அவர்களில் ஒருவர் உயிருக்கு ஆபத்தான நிலையில் சிகிச்சைக்கு அனுமதிக்கப்பட்டுள்ளனர் எனவும், 8 மாலுமிகளும் தீவிர சிகிச்சை பெற்று வருகின்றனர் எனவும் தெரிவிக்கப்பட்டுள்ளது. இந்தநிலையில், கப்பலில் திடீரென தீ உருவாக காரணம் என்ன என்பது குறித்து அந்நாட்டு கடற்படை அதிகாரிகள் விசாரணை மேற்கொண்டு வருகின்றனர்.

# வெப்பமயமாதலைத் தடுக்கக் கோரி பல நாடுகளில் மாணவர் போராட்டம்

பருவ நிலை மாற்றம், புவி வெப்பமயமாதலைத் தடுக்க தவறியதாகக் கூறி உலகின் பல்வேறு நாடுகளில் பள்ளி மாணவர்கள் போராட்டங்களில் ஈடுபட்டு வருகின்றனர். நியூயோர்க்கில் ஐக்கிய நாடுகள் சபையின் பருவநிலை மாற்றத்துக்கான செயல் மாநாட்டில் ஸ்வீடனைச் சேர்ந்த இளம் போராளி கிரேடா தன்பெர்க் உலகத் தலைவர்களைக் கடுமையாகச் சாடினார். இந்நிலையில், தங்கள் தலைமுறையின் நிம்மதியான வாழ்வை கெடுக்கின்றனர் எனவும், பருவநிலை மாற்றத்துக்கு எதிராக உரிய நடவடிக்கை எடுக்காமலிருக்கின்றனர் எனவும் கூறி நியூசிலாந்தில் ஏராளமான மாணவர்கள் ஒன்று திரண்டு போராட்டம் நடத்தினர். தங்களது அலட்சியத்துக்காக வருத்தப்படுவீர்கள், இயற்கை வளச் சுரண்டலை நிறுத்துங்கள் - போன்ற வாசகங்கள் அடங்கிய பதாகைகளை அவர்கள் ஏந்திச் சென்றமையோடு,



முழுக்கங்களை எழுப்பி, தங்களது கோரிக்கையை பாடல், நடனம் மூலமும் வலியுறுத்தினர். இதேபோல் தென் கொரியாவில் நடந்த போராட்டத்தில் அதிபர் மாளிகையை நோக்கி மாணவர்கள் ஏராளமானோர் ஊர்வலம் சென்றனர். நிலக்கரிச் சுரண்டலுக்கு எதிராக உருவ பொம்மைகள் மீது கல்வீசி எறிந்து அவர்கள் எதிர்ப்பை வெளிப்படுத்தினர்.

# ஆப்கான் வாக்குச்சாவடியில் குண்டு வெடிப்பு ; 16 பேர் காயம்

காபூல், செப்.29 ஆப்கானிஸ்தானில் அதிபர் பதவிக்கான தேர்தல் நடைபெற்று வரும் நிலையில் வாக்குச்சாவடியில் குண்டு வெடிப்பு நிகழ்ந்த சம்பவம் அதிர்ச்சியை ஏற்படுத்தியுள்ளது. ஆப்கானிஸ்தான் நாட்டின் தற்போதைய அதிபர் அஷ்ரப் காணி நடைபெற்றது. நேற்றுக் காலை அனைத்து வாக்குச்சாவடிகளிலும் வாக்குப்பதிவு தொடங்கியது. பொது மக்கள் காலை முதலே நீண்ட வரிசையில் காத்திருந்து வாக்களித்தனர். தேர்தல் பிரசாரத்தின்போது பல்வேறு இடங்களில் வன்முறைத் தாக்குதல்கள் நடைபெற்றமையால் வாக்குச்சாவடிகளில் கூடுதல் பாதுகாப்பு வழங்கப்பட்டிருந்தது. இதையும் மீறி பல்வேறு இடங்களில் வன்முறைச் சம்பவங்கள் நிகழ்ந்துள்ளன. இந்நிலையில், தலைநகர் காபூல் நகரில் உள்ள சம்சாத் தெருவில் உள்ள வாக்குச்சாவடியில் காலை குண்டு வெடிப்பு நிகழ்ந்தது. இதனால் பொதுமக்கள் பயத்தில் அலறியடித்து ஓடினர். இந்த குண்டு வெடிப்பில் 16 பேர் காயமடைந்தனர்.

யின் பதவிக்காலம் முடிவடைந்த நிலையில், புதிய அதிபரை தேர்வு செய்வதற்கான தேர்தல் நேற்று



Online Media  
**LANKASRI**

AN INDEPENDENT DAILY VOICE IN TAMIL

உடக அனுசரணையில்

## யாழ் மண்ணில் முதன்முறையாக

**Ceylon Art Creation**  
வாழங்கும்



**சுப்பர் சிங்கர்**

போட்டுத் தாக்கு...  
கருப்பாள கையால்...  
நம்ம காட்டுல...  
போன்ற பாடல்களில் புகழ்பெற்ற

பிரபல திரைபட பின்னணி பாடகி சுப்பர் சிங்கர் புகழ் ரோஷினி

சுப்பர் சிங்கர் புகழ் செந்தில் - ராஜலக்ஷ்மி

**இசை நிகழ்ச்சி**

சுப்பர் சிங்கர் புகழ் அணிருத்

இடம் : யாழ்-புனாரிமரத்தடி, கே. கே. எஸ் வீதி,  
குளிரூட்டப்பட்ட செல்வா பெலஸ்

காலம் : ஒக்டோபர் 13ம் திகதி ஞாயிற்றுக்கிழமை மாலை 3.00 மணிக்கு

Event Management  
K.T. Prassath (CAC)  
071 381 5114  
076 731 7435

# மத நல்லுறவைப் பாதிக்கும் வகையில் நடந்தோர் மீது நடவடிக்கை வேண்டும்

சர்வமதத் தலைவர்கள் கோரிக்கை



(எஸ்.நிதர்ஷன்)

யாழ்ப்பாணம், செப். 29  
இலங்கையில் மதங்களுக்கிடையிலான நல்லுறவைப் பாதிக்கும் வகையில் நடந்துகொண்டவர்கள் மீது நடவடிக்கை எடுக்கப்பட வேண்டும். அவர்கள் எந்த நிலையில் இருந்தாலும் சட்டத்தை மீறியவர்கள் மீது நிச்சயமாக நடவடிக்கை வேண்டும் என யாழ்.மாவட்ட சர்வமதத் தலைவர்கள் கோரிக்கை விடுத்துள்ளனர்.

முல்லைத்தீவு நீராவியடிப் பிள்ளையார் ஆலயத்தின் தீர்த்தக்கேணிக்கு அருகில் பௌத்த பிக்குவின் உடல் தகனம் செய்யப்பட்டமை மற்றும் பௌத்த பிக்குகள் நீதிமன்றத்தின் உத்தரவை மீறியமை தொடர்பாக நேற்று முன்தினம் யாழ்.நாகவிகாரையில் மாவட்ட சர்வமதப் பேரவை நடத்திய ஊடகவியலாளர் சந்திப்பின் போதே சர்வமதத் தலைவர்கள் மேற்கண்டவாறு கூறினர்

இதன்போது இந்து சமயம் சார்பில் சின்மய மிஷன் தைதன்ய சுவாமிகள் தெரிவிக்கையில் -

ஒவ்வொருவரும் தங்கள் சமயங்களை எந்தளவுக்கு மதிக்கிறார்களோ அந்தளவுக்கு மற்றைய சமயங்களையும் மதிக்க வேண்டும். அப்போதே மதங்களுக்கிடையில் நல்லிணக்கம் உருவாகும். இந்த நாட்டில் பல்வேறு சமயங்களைப் பின்பற்றும் மக்கள் வாழ்ந்து கொண்டிருக்கின்றனர். அவர்களுக்கு தங்கள் சமயங்கள் சார்ந்து வழிபட உரிமையுள்ளது.

அண்மையில் நீராவியடிப் பிள்ளையார் ஆலயத்தில் இடம்பெற்ற சம்பவத்தைப் பார்க்கும்போது அனைத்து மதங்களிலும் மதத் தீவிரமானவர்கள் உள்ளனர் என்பதைக் காட்டுகிறது. உயிர்த்த ஞாயிறு தற்கொலை தாக்குதல்களையும் அவ்வாறான ஒன்றாகவே பார்க்கவேண்டியிருக்கின்றது.

பௌத்த மதத் தலைவர் கூறியதுபோல் மதங்களுக்கிடையில் அமைதியின்மை உருவாகும்போது அது தொடர்பாக மத தலைவர்கள் ஒன்றாக அமர்ந்து பேசித் தீர்மானங்களை எடுக்கவேண்டியது அவசியம். அந்த பேச்சில் தீர்மானங்கள் எட்டப்படாவிட்டால் நீதிமன்றத்தை நாடி நீதியைப் பெறும் உரித்து அனைவருக்கும் உண்டு.

அத்தகைய நீதிமன்றத் தீர்ப்பு இந்த நாட்டில் வாழும் சகல இன மக்களுக்கும் சமமான ஒன்றாகும். அது சமயத் தலைவர்களாக இருக்கட்டும், சாதாரண மக்களாக இருக்கட்டும் அனைவரும் இந்த நாட்டின் பிரஜைகளாகச் சட்டத்திற்குக் கீழ்ப்படிய வேண்டியவர்களாக இருக்கின்றனர். அதனையும் மீறிச் சில விடயங்கள் நடக்கும்போது மக்களிடம் எழும் கிளர்ச்சியையே நாங்கள் இப்போது பார்த்துக் கொண்டிருக்கின்றோம்.

ஜனாதிபதி, பிரதமர், நீதியமைச்சர் மற்றும் அரசில் உள்ள அனைவரும் இந்த நாட்டில் உள்ள அனைத்து மக்களும் சம உரிமைகளுடன் சமாதானமாக வாழும் நிலையை உருவாக்க வேண்டும். நீதியை மதிக்காதவர்கள் சமயத் தலைவர்களாக இருக்கட்டும், பொலிஸாராக இருக்கட்டும், அது யாராக இருந்தாலும் அவர்கள் மீது நடவடிக்கை எடுக்கப்படவேண்டும்.

கத்தோலிக்க மதம் சார்பில் யாழ். மறைமாவட்டக் குரு முதல்வர் அருட்தந்தை ஜெபரட்சன் தெரிவிக்கையில் -

இலங்கையில் என்றுமில்லாதவாறு மதங்களுக்கிடையில் நல்லிணக்கம் தேவையான ஒரு காலத்தில் வாழ்ந்து கொண்டிருக்கின்றோம். மதங்களுக்கிடையில் பிரிவினையை உண்டாக்கும் சதிகள் ஆங்காங்கே நடந்து கொண்டிருக்கின்றன. எங்களிடம் அதாவது சகல மதத் தலைவர்களிடமும் சகிப்புத் தன்மை இன்று அவசியமாக தேவை.

தங்களுடைய மத விழுமியங்களைப் பேணி அதன் வழி நிற்பவர்களுடைய செயல்களே நிலைத்திருக்கும். மத விழுமியங்களைப் புறக்கணித்து தம் சொந்த எண்ணப்படி நடப்பவர்களின் செயல்கள் விழுந்து போகும். அது நிலைத்திருக்காது. அதனை நாம் உறுதியாக நம்ப வேண்டும். பகைமை உண்டாக்கும் இடங்களில் சகிப்புத் தன்மை அவசியம் - என்றார்.

பௌத்த சமயத்தின் சார்பில் நாகவிகாரை விகாராதிபதி சிறி விமல தேரர் தெரிவிக்கையில் -

சமாதானத்துடன் வாழவேண்டிய நாம் சிறு சிறு குழப்பங்களால் தொடர்ந்தும் பிரச்சினைகளுக்குள்ளாகப்பட்டுக்கொண்டிருக்கின்றோம். அரசியல் நோக்கங்களுக்காக நாட்டில் சமாதானத்தைக் குழப்ப இடமளிக்கக்கூடாது. சகல மதத் தலைவர்களும் இந்த நாட்டில் ஒற்றுமையாக வாழ்வதற்கான சூழலை உருவாக்கப் போராடுகின்றார்கள்.

இந்து சமயத்திற்கும் பௌத்த சமயத்துக்கும் இடையில் வரலாற்றுத் தொடர்புகள் உண்டு. இந்து சமயத்தவர்கள் பௌத்த சமயத்தை பாதுகாத்த வரலாறுகளும் உண்டு. இந்த நீண்டகால உறவை குழப்புவதற்கு இடமளிக்கக் கூடாது. போராட்டங்கள் ஊடாகவும், பலாத்காரங்கள் ஊடாகவும் எதனையும் சாதிக்க முடியாது.

இலங்கையில் போர் காலத்தில் மதங்களுக்கிடையில் பிரச்சினைகள் இருக்கவில்லை. இப்போது எப்படிப் பிரச்சினைகள் வந்தன என்பது தெரியவில்லை. சட்டத்தை மீறியவர்கள் மீது நடவடிக்கை எடுக்கப்பட வேண்டும்.

முஸ்லிம் சமயத்தின் சார்பில் மௌலவி சுபியான் தெரிவிக்கையில் -

நீராவியடியில் இடம்பெற்ற சம்பவம் இந்த நாட்டில் சமாதானத்தை, ஐக்கியத்தை விரும்பும் சகல மக்களுக்கும் மிகுந்த கவலையை உண்டாக்கியிருக்கின்றது. இந்த நாட்டில் சகல மத மக்களுக்கும் அவரவர் மத வழிபாடுகளைச் செய்ய இடமுண்டு. இந்த நாட்டில் ஒரு சட்டம் உள்ளது. அதற்கு கீழ்ப்படிந்தே சகல மக்களும் வாழ வேண்டும்.

நாங்கள் எங்கள் சமயங்களையும் மதித்து மற்றைய சமயங்களையும் மதிப்பதன் ஊடாகப் பிரச்சினைகளைத் தீர்த்துக் கொள்ள முடியும். இந்த நாட்டில் இவ்வாறான சம்பவம் எதிர்காலத்தில் இடம்பெறாமல் பார்ப்பது அனைவருக்குமான கடமை. சட்டத்தை மதிக்காதவர்கள் எந்த இடத்தில் இருந்தாலும் அவர்கள் யாராக இருந்தாலும் தண்டிக்கப்பட வேண்டும் - என்றார்.

(ஐ - 07)

# இராணுவம் பொலிஸார் இணைந்து கல்முனையில் தேடுதல் நடவடிக்கை

அம்பாறை, செப். 29  
அம்பாறை மாவட்டத்தின் முஸ்லிம் மக்கள் செறிந்து வாழும் பகுதிகளில் இராணுவம், பொலிஸார் இணைந்து தேடுதல் நடவடிக்கை ஒன்றை முன்னெடுத்துள்ளனர்.

இராணுவத்தினருக்கு கிடைக்கப்பெற்ற இரகசியத்தகவல்களின் அடிப்படையில் இரு ட்ரக் வண்டிகளில் சுமார் 50க்கும் அதிகமான இராணுவத்தினர் மற்றும் பொலிஸார் இந்தத் தேடுதலில் ஈடுபட்டனர்.

கடந்த வெள்ளிக்கிழமை மாலை 4 மணி முதல் இந்தத் தேடுதல்

நடவடிக்கை முன்னெடுக்கப்பட்டதுடன் கல்முனை சாய்ந்தமருது பகுதி எல்லையில் அமைந்துள்ள மையவாடி மற்றும் தனியார் மரக்காலைகளில் ஸ்கானர் இயந்திரங்களைப் பயன்படுத்தி இராணுவத்தினரால் தேடுதல் மேற்கொள்ளப்பட்டது.

இந்தப் பகுதி வீதிகள் இராணுவத்தினரால் போக்குவரத்திற்காக மறிக்கப்பட்டதுடன் செய்திசேகரிப்பிற்காகச் சென்ற ஊடகவியலாளர்கள் இராணுவத்தினரால் திருப்பி அனுப்பப்பட்டனர். (ஐ)

# பஸிலின் மனு நீராகரிப்பு!

கொழும்பு, செப். 29

திவிநெகம நீதி மோசடி வழக்கு தொடர்பில் முன்னாள் அமைச்சர் பஸில் ராஜபக்ஷ தாக்கல் செய்த மனுவை மேன்முறையீட்டு நீதிமன்றம் நேற்றுமுன்தினம் நீராகரித்துள்ளது.

வழக்கை கொழும்பு மேல் நீதிமன்றத்தின் நீதிபதி சிஹான் குலதுங்க முன்னிலையில் விசாரணைக்கு எடுத்துக்கொள்ள வேண்டாம் எனக் கோரி இந்த மனு தாக்கல் செய்யப்பட்டிருந்தது.

மேன்முறையீட்டு நீதிமன்றத்தின் நீதிபதிகளான ஷிரான் குணவர்தன மற்றும் மஹிந்த சமயவர்தன ஆகியோர் முன்னிலையில் இந்த மனு நேற்றுமுன்தினம் விசாரணைக்கு எடுத்துக்கொள்ளப்பட்டது. இந்த மேன்முறையீட்டு மனுவில் எவ்வித சட்டபூர்வத் தன்மையும் இல்லை என அறிவித்த நீதிபதிகள் அதனை நீராகரித்துள்ளனர்.

திவிநெகம அபிவிருத்தி திணைக்களத்துக்குச் சொந்தமான இரண்டு கோடியே 94 இலட்சம் ரூபா நிதியில் கடந்த ஜனாதிபதித் தேர்தலின்போது, முன்னாள் ஜனாதிபதி மஹிந்த ராஜபக்ஷவின் நிழற்படம் அடங்கிய 50 இலட்சம் கலண்டர்களை அச்சிட்டமை உள்ளிட்ட குற்றச்சாட்டுகளின் கீழ் இந்த வழக்கு தாக்கல் செய்யப்பட்டுள்ளது. (ஐ)

# தமிழ் மக்களின் வாக்குகளை...

(04ஆம் பக்கத்தொடர்ச்சி)

பட்டதாரிகளுக்குக்கூட நியமனம் வழங்க முடியவில்லை; தொண்டர் ஆசிரியர்களுக்கு நியமனம் வழங்க முடியவில்லை. தமிழ் மக்களுடைய வாக்குகளைப் பெற்றுக்கொண்ட இந்த அரசாங்கம் இந்த 4 வருட காலமாக வடக்கு - கிழக்கில் எந்தவிதமான அபிவிருத்தியையும் செய்யவில்லை.

ஜனாதிபதி வேட்பாளராக உள்ளவர்களும் சரி, அமைச்சர்களாக இருக்கின்றவர்களும் சரி, சம்பந்தப்பட்டவர்கள் வடக்கு நோக்கி வந்து ஒவ்வொரு விதமாக கதையைச் சொல்கின்றார்கள். சஜித் பிரேமதாஸ, 'நான் ஜனாதிபதியாக வந்தால் தமிழ் மக்களுடைய பிரச்சினையை 6 மாத காலத்திற்குள்ளே தீர்ப்பேன்' என்று கூறுகிறார். அவருடைய கட்சியின் தலைவரான பிரதமர், தமிழ் மக்களுடைய பிரச்சினையைத் தீர்ப்பதற்கு 3 வருடகால அவகாசம் தாருங்கள் என்று சொல்கின்றார்.

நீங்கள் வடக்கை நோக்கிவந்து தமிழ் மக்களை மீண்டும் ஏமாற்றுவதற்காக ஒவ்வொரு விதமான கதையைச் சொல்லிக்கொண்டிருக்கின்றீர்கள். குறைந்தபட்சம், யுத்தத்தால் பாதிக்கப்பட்டிருக்கின்ற வடக்கு, கிழக்கு மாகாணங்களிலே சிதைவடைந்திருக்கின்ற தொழிற் சாலைகளைப் பொருளாதார ரீதியாக நன்மைபெறும் வகையில் புனரமைப்புகள். புதிய தொழிற்சாலைகளை உருவாக்குங்கள். வேலை வாய்ப்புக்களை வழங்கும்போது அந்த மாகாணத்திலிருக்கின்றவர்களுக்கு அந்த வேலை வாய்ப்புக்களை வழங்குங்கள் - என்றுள்ளது. (ஐ)



**வடக்கின் கணினி உலகில் நம்பகமான சேவையில் 10 வருடங்களுக்கு மேலாக யாழ் மண்ணில்**

**வடக்கின் கணினிப் பூங்கா # 10, Muddaskada Junction Stanly Road, Jaffna**

**தரமான கணினிகளைப் பெற்றுக் கொள்ள**

www.pcpark.co    நம்மை நாடுங்கள்    info.pcpark.co

<ul style="list-style-type: none"> <li> Northern Pc Park</li> <li> NPcpark</li> <li> northernpcpark</li> <li> Northern Pc Park</li> </ul>	<ul style="list-style-type: none"> <li><b>0777570124</b></li> <li><b>0773366443</b></li> <li><b>0766999597</b></li> <li><b>0717772377</b></li> </ul>	<ul style="list-style-type: none"> <li><b>0215675566</b></li> <li><b>0212229581</b></li> <li><b>0212222050</b></li> <li><b>0212220388</b></li> </ul>
---	--	--

# அதிநவீன பாதுகாப்புக் கருவிகளை இலங்கைக்கு வழங்கியது சீன அரசு

கொழும்பு, செப். 29 ஆயுதங்கள், வெடிபொருட்களைக் கண்டு பிடிக்கக் கூடிய நவீன ரோபோக்கள் உள்ளிட்ட 75 கோடி ரூபா பெறுமதியான அதிநவீன பாதுகாப்புக் கருவிகளை, இலங்கைக்குச் சீனா கொடையாக வழங்கியுள்ளது.

ஜனாதிபதி செயலகத்தில் நேற்றுமுன்தினம் நடந்த நிகழ்வில், சீனத் தூதுவர் செங் ஷியுவான் இந்தக் கருவிகளை ஜனாதிபதி மைத்திரிபால சிறிசேனவிடம் கையளித்தார்.

ஜனாதிபதியின் கோரிக்கைக்கு அமைய இந்தக் கருவிகளை சீனா கொடையாக வழங்கியுள்ளது.



இதுபோன்ற அதிநவீன பாதுகாப்புக் கருவிகளை இலங்கைப் பாதுகாப்புத் துறையினர் இதுவரை பயன்படுத்தியதில்லை.

கொடையாக வழங்கப்பட்ட கருவிகளில், 3 மீற்றர் சுற்றளவுக்குட்பட்ட பகுதிகளில் உள்ள வெடிபொருள்கள் மற்றும் போதைப் பொருள்களைக் கண்டறியக் கூடிய, மூன்று ரோபோக்களும் உள்ளடங்குகின்றன. இவை ஒவ்வொன்றினதும் பெறுமதி, 8 கோடி 50 இலட்சம் ரூபாவாகும்.

தலா 9 கோடி ரூபா பெறுமதியான, வெடி பொருள்களைக் கண்டறியும் மூன்று கருவிகளும் சீனாவினால் வழங்கப்பட்டுள்ளன. இவை, மனிதர்களில் உடலில் மறைத்து வைக்கப்பட்டிருக்கும் வெடிபொருள்கள் மற்றும் ஆயுதங்களை தன்னியக்க முறையில் கண்டறியக் கூடியவையாகும்.

அத்துடன் பொதுகளைச் சோதனையிடும், 50 எக்ஸ்ரே இயந்திரங்களையும், சீனா வழங்கியுள்ளது. இவற்றின் மொத்தப் பெறுமதி 21 கோடி ரூபாவாகும்.

அத்துடன் 65 இலட்சம் ரூபா பெறுமதியான, ஆயுதங்களைக் கண்டறிவதற்கான 50

பாதுகாப்புச் சோதனை கதவுகளையும், சீனா வழங்கியிருக்கிறது.

இவற்றுடன், வாகனங்களில் உள்ள வெடிபொருள்கள் மற்றும் ஆயுதங்களைக் கண்டுபிடிக்கக் கூடிய, 32 இலட்சம் ரூபா பெறுமதியான 25 வாகனச் சோதனை ஸ்கானர்களையும், தனிநபர்களைச் சோதனையிடுவதற்கான 500 உலோகங்களைக் கண்டறியும் கருவிகளையும், சீனா கொடையாக அளித்துள்ளது.

இந்த நிகழ்வில் சீன அதிகாரிகளும், இலங்கைப் பாதுகாப்புச் செயலர் ஜெனரல் சாந்தகொட்டைகொடவும் கலந்துகொண்டனர்.

21/4 குண்டுத் தாக்குதல்களை அடுத்து சீனாவிடம் ஜனாதிபதி விடுத்த கோரிக்கைக்கு அமைவாகவே இந்தக் கருவிகள் கொடையாக அளிக்கப்பட்டுள்ளன என்று பாதுகாப்புச் செயலர் ஜெனரல் சாந்தகொட்டைகொட தெரிவித்தார்.

அதேவேளை, இலங்கையுடனான ஒத்துழைப்பை பல்

வேறு துறைகளில் சீனா தொடர்ந்து வலுப்படுத்தும் என்றும், இரு நாடுகளுக்கும், மக்களுக்கும் பயனளிக்கும் அனைத்து ஒத்துழைப்பையும் ஊக்குவிப்பதில் சீனா உறுதியாக உள்ளது என்றும் சீனத் தூதுவர் செங் ஷியுவான் கூறினார்.

## ஜனாதிபதி வேட்பாளராக இன்று அறிவிக்கப்படவுள்ளார் மகேஸ்!



கொழும்பு, செப். 29 எதிர்வரும் ஜனாதிபதித் தேர்தலில் தேசிய மக்கள் இயக்கத்தின் சார்பில் போட்டியிடவுள்ள வேட்பாளர் இன்று அறிவிக்கப்படவுள்ளார்.

பல்வேறு சிவில் சமூக அமைப்புகள் அங்கம் வகிக்கும் தேசிய மக்கள் இயக்கத்தின் மாநாடு இன்று பிற்பகல் 1.30 மணியளவில் கொழும்பு சுகதாச உள்ளரங்கில் இடம்பெறவுள்ளது.

இந்த மாநாட்டிலேயே, தேசிய மக்கள் இயக்கத்தின் ஜனாதிபதி வேட்பாளர் அதிகார

பூர்வமாக அறிவிக்கப்படவுள்ளார்.

தேசிய மக்கள் இயக்கத்தின் ஜனாதிபதி வேட்பாளராக முன்னாள் இராணுவத்தளபதி ஜெனரல் மகேஸ் சேனநாயக்க களமிறக்கப்படுவார் என்று தகவல்கள் வெளியாகியுள்ளன.

எனினும், தமது வேட்பாளர் யார் என்பதை வெளியிட தேசிய மக்கள் இயக்கத்தைச் சேர்ந்தவர்கள் மறுப்புத் தெரிவித்துள்ளனர்.

ஜெனரல் மகேஸ் சேனநாயக்கவை வேட்பாளராக நிறுத்துவது குறித்தும் ஆலோசிக்கப்பட்டுள்ளது, அவரே எமது தெரிவாக இருக்கக்கூடும் என்று அந்த இயக்கத்தின் மூத்த உறுப்பினர் ஒருவர் தகவல் வெளியிட்டுள்ளார்.

அதேவேளை, ஜெனரல் மகேஸ் சேனநாயக்க இன்று நடைபெறும் கூட்டத்தில் ஜனாதிபதி வேட்பாளராக அறிவிக்கப்படவுள்ளார் என கொழும்பு ஆங்கில ஊடகம் ஒன்று தகவல் வெளியிட்டுள்ளது. (ஐ)

# அடுத்த கட்ட போராட்டத்துக்கு தயாராகும் ஆசிரியர் சங்கங்கள்

கொழும்பு, செப். 29 சம்பள முரண்பாட்டுக்கு உரிய தீர்வு வழங்கப்படாத நிலையில் மீண்டும் தொழிற்சங்க நடவடிக்கையில் ஈடுபடுவதற்கு அதிபர் மற்றும் ஆசிரியர் சங்கங்கள் தீர்மானித்துள்ளன.

இதன் காரணமாக அடுத்த மாதம் 7ஆம் திகதி முதல் 11 ஆம் திகதிவரை 5 நாட்கள் தொடர் பணிப்புறக்கணிப்பை மேற்கொள்ள அனைத்துத் தொழிற்சங்கங்களும் இணைந்து தீர்மானித்துள்ளன என இலங்கை ஆசிரியர் சேவை சங்கத்தின் உபதலைவர் சுந்தரலிங்கம் பிரதீப் தெரிவித்துள்ளார்.

அதிபர் மற்றும் ஆசிரியர் சங்கங்கள் கடந்த இரண்டு நாட்கள் சுகவீன விடுமுறைப் போராட்டத்தில் ஈடுபட்டன. இதன் காரணமாக நாடு முழுவதும் உள்ள பெரும்பாலான பாடசாலைகளின் கற்றல் நடவடிக்கைகள் பாதிக்கப்பட்டன.

இந்த நிலையில் தங்களது போராட்டம் தொடர்பாக அரசால் எந்தவித சாதகமான பதிலும் இதுவரை தங்களுக்கு வழங்கப்படவில்லை என சுந்தரலிங்கம் பிரதீப் குறிப்பிட்டார்.

இதனாலேயே அடுத்த கட்டப் போராட்டத்துக்கு ஆயத்தமாகியுள்ளதாக அவர் மேலும் கூறினார். (ஐ)

# சஜித் எங்களுக்கு சவால் கிடையாது

சுறுகின்றார் மஹிந்த ராஜபக்ஷ

கொழும்பு, செப். 29 ஜனாதிபதித் தேர்தலில் ஐக்கிய தேசியக் கட்சியின் வேட்பாளர் சஜித் பிரேமதாஸ தமது தரப்புக்குச் சவாலாக இருக்கமாட்டார் என்று பொது ஜனபெருமனின் தலைவர் மஹிந்த ராஜபக்ஷ தெரிவித்துள்ளார்.



கொழும்பில் நேற்றுமுன்தினம் செய்தியாளர்கள் எழுப்பிய கேள்விக்குப் பதிலளித்த போது அவர் இவ்வாறு கூறினார்.

அவர் மேலும் தெரிவிக்கையில் -

சஜித் பிரேமதாஸவை வேட்பாளராக ஐ.தே.க. அறிவித்திருப்பது மகிழ்ச்சி அளிக்கிறது. அவர் எமக்குச் சவாலே அல்ல. சஜித் போட்டியிடவேண்டும் என்பது தான் எனது கருத்தாக இருந்தது.

அம்பாந்தோட்டையில் தனது சொந்த தொகுதியான திஸ்ஸமகராமவில் கூட வெற்றியைப் பெற முடியாதவர் எவ்வாறு முழு நாட்டிலும் வெற்றியைப் பெற முடியும்?

அவருக்கு ஐ.தே.க.

யானைச் சின்னத்தைக் கூடக் கொடுக்கவில்லை. சரத்பொன்சேகாவும், ஜனாதிபதி மைத்திரிபால சிறிசேனவும் போட்டியிட்ட அன்னம் சின்னத்திலேயே அவர் போட்டியிடப் போகிறார். அவர்கள் ஐ.தே.க.வினர் அல்லர். எனவே அது சரியானது.

ஆனால் சஜித் ஐ.தே.க.வின் பிரதித் தலைவர். அவருக்கு யானைச் சின்னம் வழங்கப்பட்டிருக்க வேண்டும்.

கோட்டாபய ராஜபக்ஷ ஜனாதிபதியாகத் தெரிவு செய்யப்பட்டால், பிரதமராக யார் நியமிக்கப்படுவார் என்பதை பொறுத்திருந்து பாருங்கள் - என்றார். (ஐ)

## யாழ்ப்பாணம் - வண்ணை

### பெருமாள் கோவில் கொடியேற்றம் இன்று

யாழ்ப்பாணம், செப். 29 யாழ்ப்பாணம், வண்ணை ஸ்ரீ வேங்கடேச வரதராஜப் பெருமாள் தேவஸ்தான வருடாந்த மகோற்சவம் இன்று ஞாயிற்றுக்கிழமை காலை 10 மணிக்கு கொடியேற்றத்துடன் ஆரம்பமாகின்றது.

எதிர்வரும் 07ஆம் திகதி திங்கட்கிழமை காலை 9.15 மணிக்கு இரத்தோற்சவமும் மறுநாள் செவ்வாய்க்கிழமை காலை 9 மணிக்கு தீர்த்தோற்சவமும் புதன்கிழமை திருக்கல்யாண உற்சவமும் இடம்பெறும்.

## 'பார்வதி திருக்கல்யாணம்' கதாகாலஷேபம் இன்று

கொழும்பு, செப். 29 கொழும்பு மகளிர் இந்து மன்றம் நடத்தும் நவராத்திரி பூஜையில் இன்று ஞாயிற்றுக்கிழமை மாலை 5.55 மணியளவில், கொழும்பு - 3 பகதல வீதியிலுள்ள அன்பு இல்லத்தில் கதாகாலஷேபம் இடம்பெறும். இதில் "பார்வதி திருக்கல்யாணம்" என்னும் தலைப்பில் கதாகாலபூஷணம் சு. அனந்த நாராயணன் சர்மா கதாகாலஷேபம் வழங்குவார்.

## தேசிய பாதுகாப்புச் சபைக்கான சட்டவரைவு தயாரிக்க அனுமதி

பொது பாதுகாப்பு கட்டளைச் சட்டத்தின் கீழ் 1999 இல் நிறுவப்பட்ட தேசிய பாதுகாப்புச் சபையை நிறுவுவதற்கும், புதிதாக தேசிய பாதுகாப்பு ஆலோசனைக் குழு மற்றும் தேசிய பாதுகாப்புச் சபை செயலகத்தை அமைப்பதற்குமான, சட்ட வரைவைத் தயாரிப்பதற்கு, ஜனாதிபதி சமர்ப்பித்த முன்மொழிவுக்கு அமைச்சரவை ஒப்புதல் அளித்துள்ளது.

கடந்த செவ்வாயன்று நடந்த அமைச்சரவைக் கூட்டத்திலேயே இந்த யோசனைக்கு அங்கீகாரம் அளிக்கப்பட்டுள்ளது.

நாடாளுமன்றத்தில் நிறைவேற்றப்படும் சட்டத்தின் மூலம், தேசிய பாதுகாப்பு (பொருளாதார, அனைத்துலக விவகாரங்கள், சமூக மற்றும் மத, ஆய்வு மற்றும் பகுப்பாய்வு, விஞ்ஞான மற்றும் தொழில்நுட்ப, மூலோபாய முகாமைத்துவ) நிபுணர் குழுக்களை அமைப்பதற்கும் இந்தத் திட்டம் பரிந்துரைக்கின்றது. ஏப்ரல் 21 தாக்குதல்களைக் கருத்தில் கொண்டு ஜனாதிபதியினால் இந்த யோசனை முன்வைக்கப்பட்டது.

இதற்குத் தேவையான சட்ட வரைவைத் தயாரிக்குமாறு அரசு சட்ட வரைஞர் அறிவுறுத்தப்படவுள்ளார். (ஐ)



(நேற்றைய தொடர்ச்சி...)

**த**ரைப் பரப்பு கிடையாத ஆழ் கடலில் பனி உறைந்து கிடக்கும் பரப்புகளில் இவை வாழுகின்றன. எல்என்படும் நீர்நாய்களே இவற்றின் பிரதான உணவு ஆகின்றது. இவை ஆக்டிக் பிராந்தியத்தில் மில்லியன் கணக்கில் வசிப்பதால் கரடிகளுக்கு உணவுப் பஞ்சம் என்ற பேச்சிற்கே இடமில்லை.

இனி இவற்றிடமிருந்து தங்களை காத்துக் கொள்வது ஆய்வாளர்களை பொறுத்தவரை சவாலான விடயமே. ஆய்வுகளில் மும்முர



# உறை கடலில் ஊடுருவல்

மாக ஈடுபடும்போது காவலுக்கு துப்பாக்கிதாரிகளை நிறுத்த வேண்டி இருக்கும். அதற்காக கண்முடித்தனமாக அவற்றை எல்லாம் சுட்டுத் தள்ள முடியாது. அருகிவரும் விலங்கினங்களில் இவை பட்டியலில் முன்னணியில் திகழ்கின்றன.

அவற்றின் வாழ்வியலையும் ஆராய வேண்டிய தேவை இவர்களுக்கு உள்ளது.

வருடம் முழுவதும் அங்கே தங்குவதால் சகல பருவகால நிலைமைகளையும் ஆய்வு செய்ய வசதியாக இருக்கும் என்கிறார்கள் விஞ்ஞானிகள். மத்திய ஆக்டிக் பிராந்தியத்தில் பனிப் படையின் தடிப்போமிக அதிகம். அதனை கப்பல்கள் நெருங்குவது சாத்தியமாகாது.

இடையில் சந்திக்கும் இக்கட்டுகளை சமாளிக்க ஜேம்மனியுடன் கைகோர்த்து இத்திட்டத்தில் ரஷ்ய, சீன மற்றும் சுவீடன் கப்பல்கள், விமானங்கள், ஹெலிகாப்டர்கள் தயார் நிலையில் வைக்கப்பட்டுள்ளன.

எனினும் மனிதர்கள் வாழும் பிராந்தியங்களிலிருந்து குறைந்தது ஆயிரம் கி.மீ தொலைவில்

மைனஸ் 50 வெப்ப நிலையில் சூரியனைக் காணக்கிடைக்காத ஆறு மாதங்கள் குழுக்களாகப் பிரிந்து ஆண்டொன்று போக வயதொன்று போக வாழும் வாழ்க்கையில் சந்திக்கவிருக்கும் இனம் புரியாத ஆபத்துக்களை விலக்கி சமாளித்தாக வேண்டும். கப்பலில் பணியில் இருப்பவர்கள் நிலமையோ ஓரளவிற்கு செளகரியம் தான்.

பனிப் படைகளுக்கு கீழான கடல் ஆய்வுகளுக்கு றோபோக்கள் தயாராகின்றன. பாவம் துருவக் கரடிகளின் இயல்பு வாழ்க்கையில் இவர்கள் உலாவரும் பிராந்தியங்களில் குழப்பம் ஏற்படத்தான் போகிறது.

கப்பலை ஆழ்கடலுக்கு, ஐஸ் படைகளுக்கு வழியனுப்ப பெருமளவு ஆதரவாளர்கள், உறவினர்கள் கரையில் துறையில் குவிந்து இருந்தனர். அவர்களிடம் உற்சாகம் ஒரு புறம் சோகம் ஒரு புறம் என்கின்ற நிலைமை தென்படுகிறது.

போகுமிடம் வழி தெரியவில்லை. தெளிவாக எதனையும் இப்போது கூற முடியாது. கள நிலைமைகளுக்கு அமைய முடிவுகள் இடங்கள் மாற்றம் பெறும் என்றெல்லாம் கருதப்படுகிறது. புறப்பட சில மணிநேரங்கள் முன்னதாக பத்திரிகையாளர் மாநாட்டில் பிரதான விஞ்ஞானிகள் கருத்துக்களைத் தெரிவித்து இருந்தார்கள்.

வடக்காக 85 பாகை கீழ்க்காக 130 பாகை சந்திக்கும் புள்ளியில் பிரதான கப்பல் நங்கூரமிடத் திட்டமிடப்பட்டுள்ளது. அந்த இடத்தைச் சென்றடைய பனிப் படைகள் இடங்கொடுக்குமா என்பது போகப் போகத்தான் தெரிய வரும். இவர்கள் இடத்தை அடைந்த பின்பு கப்பல் வழி உதவிகள் கிடைக்கும் வாய்ப்புக்கள் அடைபடவும் ஏதுக்கள் உண்டு என்பதுவும் கருத்தில் எடுக்கப்பட்டுள்ளது.

குளிரில் உறை கடலில் பனிப்படைகளில் ஊடுருவல் அவ்வளவு சுலபமாக இருக்கப் போவதில்லை. ஆபத்தான நீரோட்டங்களும் அங்கே இல்லை என்றில்லை. மிதக்கும் கப்பல் பெரியதோ சிறியதோ அதன் எடை தண்ணீரில் பூச்சியம் தானே.

இக் கப்பலுடன் நாங்களும் ஒரு வருடத்திற்கு பயணித்தாக வேண்டும். அவர்களின் பயணத்தை உலகம் உன்னிப்பாக அவதானித்து வருகிறது. அமெரிக்காவின் நேரடி பங்களிப்பு இதில் அதிகம் இல்லை என்றாலும் கண்காணிப்புக்கள் இருக்கவே செய்யும். நாஸா மற்றும் செய்மதி தொழில் நுட்ப தொடர்புகள், ஆபத்துக் கால உதவிகளுக்கு அமெரிக்கா தயாராகவே இருக்கும் என்றே கருதப்படுகிறது.

கப்பலின் பயணப் பாதையினை பிறெமென் பல்கலைக்கழகம் உலகப் படத்தில் காட்டிக் கொண்டே இருக்கிறது. விஞ்ஞான உலகம் பரபரப்படைந்து காணப்படுகிறது. நிமிடத்துக்கு நிமிடம் கப்பல் பல ஆண்டுகளாக வகுத்த திட்டத்தின்படி ஆழ் ஊடுருவிக்கொண்டே செல்கிறது.

தவிப்பின் விளிம்பில் நாங்களும் தான். பயணங்கள் தொடரும்.

- முற்றும் -

## வாரமொரு சமையல்

### ரவா பணியாரம்

#### தேவையான பொருள்கள்:

ரவா - 100 கிராம், கோதுமை மா - 100 கிராம், சீனி - 100 கிராம், தேங்காய் துருவல் - 100 கிராம், முந்திரிப்பருப்பு - 10, சிறிய வாழைப்பழம் - 1, நெய் - 50 மில்லி, எண்ணெய் - 50 மில்லி, ஏலக்காய் தூள் - 1/2 தேக்கரண்டி, உப்பு - 1/4 தேக்கரண்டி

#### செய்முறை

தேங்காய் துருவலை 100 மில்லி அளவுக்கு பால் எடுத்துக் கொள்ளவும். முந்திரிப்பருப்பை மிக்ஸ்சியில் பொடித்துக் கொள்ளவும்.

வாழைப்பழத்தை மிக்ஸ்சியில் போட்டு ஒரு சுற்று சுற்றி எடுக்கவும்.

ஒரு வாய்கன்ற பாத்திரத்தில் ரவா, மைதா, சீனி முந்திரிப்பருப்பு தூள், மசித்து வைத்துள்ள வாழைப்பழம், ஏலக்

காய் தூள், உப்பு சேர்த்து நன்றாக கலந்து அதனுடன் தேங்காய் பாலும் சேர்த்து இட்லி மாவு பதத்திற்கு கரைத்துக் கொள்ளவும். மாவு கெட்டியாக இருந்தால் சிறிது தண்ணீர் சேர்த்துக் கொள்ளவும்.

நெய், எண்ணெய் இரண்டையும் கலந்து வைத்துக் கொள்ளவும்.

அடுப்பில் பணியாரச் சட்டியை வைத்து ஒவ்வொரு குழியிலும் தேவையான அளவு

நெய் கலவையை ஊற்றவும்.

சூடானதும் அடுப்பை மிதமான சூட்டில் குழிக்கொள்ளும் அளவுக்கு மாவு ஊற்றவும். ஒரு புறம் வெந்ததும் மறுபுறம் திருப்பி போடவும்.

மீதமுள்ள எல்லா மாவையும் இதே முறையில் செய்யவும். இந்த அளவுக்கு 21 பணியாரங்கள் வரும். சுவையான ரவா பணியாரம் தயார்.



உலக இதய நோய் விழிப்புணர்வு தினம் ஆண்டுதோறும் செப்டம்பர் 29 ஆம் திகதி கடைப்பிடிக்கப்படுகிறது. மாரடைப்பு வரும் முன்காப்புதும், வந்தபின் பூரண குணம் அடையச் செய்வதும் தான் இந்த விழிப்புணர்வு தினத்தின் நோக்கமாகும்.

உலகில் முதலிடம் வகிக்கும் உயிர்க்கொல்லியாக மாரடைப்பு உள்ளது. இதயம் தொடர்புடைய இந்தக் கொடிய பாதிப்பு காரணமாக ஆண்டுதோறும் 1.7 கோடி பேர் உயிரிழக்கின்றனர். அதாவது, உலகின் மொத்த இறப்புகளில் 29 சதவீதம் பேர் மாரடைப்பு காரணமாகவே உயிரிழக்கின்றனர் என ஆய்வுகள் கூறுகின்றன. மாரடைப்பு காரணமாக உயிரிழப்போரின் எண்ணிக்கை, 2030 ஆம் ஆண்டுக்குள் 2.3 கோடியாக உயரும் எனத் தெரிவிக்கப்பட்டுள்ளது.

மாரடைப்பால் உயிரிழப்பவர்களில் 82 சதவீதம் பேர் வளரும் நாடுகள் மற்றும் வறுமைக்கோட்டுக்குக் கீழ் உள்ள நாடுகளைச் சேர்ந்தவர்கள் எனத் தெரியவந்துள்ளது. 2020 ஆம் ஆண்டு உலகளவில் இதய நோயால் பாதிக்கப்படுவோரின் நாடுகளில் இந்தியா முதலிடத்தில் இருக்கும் என ஓர் ஆய்வு கூறுகிறது.

ஆண்கள் மட்டுமல்லாமல், பெண்களும், குழந்தைகளும் இதய நோயால் பாதிக்கப்படுகின்றனர். ஆண்டுதோறும் உலகளவில் பிறக்கும் குழந்தைகளில், 10 லட்சம் குழந்தைகளுக்கு பிறவி இதயக் கோளாறு உள்ளதாக ஆய்வுகள் கூறுகின்றன. அதே போன்று, உலக அளவில் 10:1 என்ற கணக்கில் பள்ளி



செல்லும் குழந்தைகள் அதிக எடை கொண்டவர்களாக உள்ளதும், அதிக எடை காரணமாக இதய நோய், வலிப்பு நோய் ஏற்படுகின்றன எனத் தெரிவிக்கப்பட்டுள்ளது.

முன்பெல்லாம் 50 வயதுக்கு மேற்பட்டோருக்கே இதய நோய் இருந்து வந்த நிலையில், தற்போது இளம் வயதினருக்கும் இந்தப் பாதிப்பு ஏற்படுகிறது. இரு தலைமுறைகளுக்கு முந்தைய சமுதாயத்தைச் சேர்ந்தவர்கள் இதய நோய் குறித்த அச்சமின்றி வாழ்ந்து வந்தனர். அவர்கள் இயற்கையோடு இணைந்த வாழ்க்கை முறையைக் கடைப்பிடித்து வந்தனர். ஆனால்,



தற்போது இளம் வயதினரும் இதய நோய் குறித்த அச்சத்துடன் வாழ்ந்து வருகின்றனர். தமிழகத்தில் 30 வயதுக்கு மேற்பட்டோரிடம்



மார்பின் நடுவில் ஐந்து நிமிங்களுக்கு மேல் நீடிக்கும் தாங்க முடியாத வலி, இடது தோள்பட்டையில் தொடங்கி கை வரை வலி பரவுவது, மூச்சு விடுவதில் சிரமம், குமட்டல், தலைசுற்றல், குளிர் வியர்வை போன்றவை மாரடைப்பின் அறிகுறிகள் எனவும், நெஞ்சு வலி ஏற்படும் போது உடனே பதற்றம் அடைவதும் இதய நோய்க்குக் காரணம் எனவும் மருத்துவர்கள் கூறுகின்றனர்.

## திடீர் மரணத்தை ஏற்படுத்தும்

## மாரடைப்பு வராமல் தடுக்க உணவுமுறை மிகவும் முக்கியம்!

நடத்திய ஆய்வில், 20 சதவீதம்பேர் உயர்ந்த அழுத்தம் காரணமாகவும், 30 சதவீதம்பேர் நீரிழிவு நோயாலும், 10 சதவீதம் பேர் இதய நோயாலும் பாதிக்கப்பட்டுள்ளனர் எனத் தெரியவந்துள்ளது.

மனித இதயமானது சராசரியாக ஒருவரின் கைப்பிடி அளவே இருக்கும். ஒரு நாளைக்கு ஒரு லட்சத்துக்கும் அதிகமான முறை இதயம் துடிக்கிறது. இரத்தக் குழாய்கள் மூலம் இரத்தத்தை உடலின் அனைத்து உறுப்புகளுக்கும் கொண்டு சென்று, உடலைச் சீராக இயக்க வைக்கும் மகத்தான பணியை இதயம் செய்து வருகிறது. இரத்தத்தை உடல்

முழுவதும் எடுத்துச் செல்லும் பணியைச் செய்யும் இதயம், மூளையை விட முக்கியமான உறுப்பு எனலாம். மூளை செயலிழந்தாலும்

உயிர் இருக்கும். ஆனால், இதயம் நின்று விட்டால் உயிர் பிரியும்.

இரத்த அழுத்தம், நீரிழிவு நோய் போன்றவை இதய நோய்க்கு முக்கிய காரணிகளாக உள்ளன. பணிச்சூழல், பணிச்சூழல், அதனால் ஏற்படும் மன அழுத்தம், போதிய தூக்கமின்மை உள்ளிட்ட பல்வேறு காரணங்களால் இளம் வயதினர் அதிக அளவில் இதய நோய்க்கு உள்ளாகின்றனர். பணிச்சூழல் மட்டுமல்லாமல், முறையற்ற உணவு முறைகளாலும் இதய நோய் ஏற்படுகிறது.

இரத்தத்தில் அதிக கொழுப்புச் சத்து, கட்டுப்பாட்டில் இல்லாத இரத்த சர்க்கரை அளவு, உப்பு நிறைந்த உணவுகளைத் தொடர்ந்து சாப்பிடுவது ஆகியவை இதய நலனுக்கு எதிரானவை. அதிக எண்ணெய், கோதுமையால் தயாரிக்கப்படும் உணவு வகைகளாலும் இதய நோய் ஏற்பட அதிக வாய்ப்பு உண்டு. மேலும், மது அருந்துதல், புகைபிடித்தல், உடற்பயிற்சியின்மை உள்ளிட்டவையும் இதய நோய் ஏற்பட முக்கிய காரணிகளாகும்.

மார்பின் நடுவில் ஐந்து நிமிங்களுக்கு மேல் நீடிக்கும் தாங்க முடியாத வலி, இடது தோள்பட்டையில் தொடங்கி கை வரை வலி பரவுவது, மூச்சு விடுவதில் சிரமம், குமட்டல், தலைசுற்றல், குளிர் வியர்வை போன்றவை மாரடைப்பின் அறிகுறிகள் எனவும், நெஞ்சு வலி ஏற்படும் போது உடனே பதற்றம் அடைவதும் இதய நோய்க்குக் காரணம் எனவும் மருத்துவர்கள் கூறுகின்றனர்.

மது, புகைப் பழக்கத்தைக் கைவிடுதல், எண்ணெய் உணவுப் பண்பங்களைத் தவிர்த்து ஆவியில் வேக வைக்கப்படும் உணவுப் பண்டங்களான இட்லி, இடியப்பம் போன்ற உணவு வகைகளைத் தேர்வு செய்து சாப்பிடுவது, விற்றமின் சி நிறைந்த பழங்கள், கீரை, காய்கறிகள் போன்றவற்றைச் சாப்பிடுவது



ஆகியவை இதய நோய் ஏற்படாமல் தவிர்க்கவும், ஏற்கெனவே நோய் பாதிப்புள்ளோருக்கு அதைக் கட்டுப்படுத்தவும் உதவும்.

போதிய அளவு உடற்பயிற்சி, நடைப்பயிற்சி, மாடிப் படிகளில் ஏறி-இறங்குவது, மிதிவண்டிப் பயணம், நாள்தோறும் யோகா, தியானம், சுவாசப் பயிற்சியை மேற்கொள்வதும் இதயப் பாதிப்பிலிருந்து விடுபட வழிவகுக்கும்.

‘நோய்நாடி நோய்முதல் நாடி அதுதணிக்கும் வாய்நாடி வாய்ப்புச் செயல்’

நோய் என்னவென்று ஆராய்ந்து அதன் காரணம் குறித்தும், அதைத் தணிக்கும் முறை குறித்தும் ஆராய்ந்து உடலுக்கு ஏற்ற வழி முறைகளை மேற்கொள்ள வேண்டும்.

பொதுவாக 30 வயதுக்கு மேற்பட்ட ஆண், பெண் இரு பாலரும் இரண்டு ஆண்டுகளுக்கு ஒரு முறையும், 40 வயதுக்கு மேற்பட்டவர்கள் ஆண்டுக்கு ஒரு முறையும் இதயம் சார்ந்த பரிசோதனைகளையும், நீரிழிவு நோய், இரத்த அழுத்தம் குறித்த பரிசோதனைகளையும் செய்து கொள்வது நல்லது.

தினமும் உடற்பயிற்சி, முறையான உணவு முறை, நல்ல எண்ணங்கள், மகிழ்ச்சியான சூழல் போன்றவை ஆரோக்கியமான இதயத்துடிப்பின் உயிர்நாடிகளாகும். ஒவ்வொரு தனி மனிதனும் இதயத்தைக் காக்கும் முயற்சியில் ஈடுபட்டால், உலகில் மாரடைப்பு இல்லாத சமுதாயத்தை உருவாக்கலாம். ★

தினமும் உடற்பயிற்சி அவசியம்

**வறியோரில் இறைவனை தேடுங்கள்**

திருப்பீடத்தில் தன்னைச் சந்திக்க வந்திருந்த கார்மேல் மலையின் புனித கன்னி மரியா அருள்சகோதரர்கள் சபை எனப்படும் கார்மேல் சபையின் பிரதிநிதிகளுக்கு உரை யாற்றிய திருத்தந்தை பிரான்சிஸ் வறியோரில் இறைவனைத் தேடுங்கள். கடவுள் பற்றி தியானியுங்கள். அவரின் மக்களுக்கு குறிப்பாக வறியோருக்குத் தொண்டாற்றுவர்கள். கார்மேல் சபை பிரதிநிதிகளே ஏழைகளில் இறைவனைக் கண்டு அவர்களுக்குச் சேவையாற்றுவர்கள் என அழைப்பு விடுத்தார்.



**கிறிஸ்தவ செய்தி இதழ்**

TCNL

உண்மையை எடுத்துரைப்பதே என் பணி - யோவா:18:37

ஆசிரியர் : அருள்திரு ரூபன் மரியாம்பிள்ளை - உடக விரிவுரையாளர்.



**இயேசுவின் காயங்களை காணக்கூடியதாக உள்ளது**

துன்பங்களால் அடிமைப்படுத்தப்பட்டுள்ள நம் சகோதரர்களில் இயேசுவின் காயங்களைக் காணக்கூடியதாக உள்ளது. இந்த மக்களின் காயங்களைத் தொட்டு பராமரிப்பதன் வழியாக நம் மத்தியில் வாழ்கின்ற உயிருள்ள கடவுளை நம்மால் வணங்க முடியும். மனித சமுதாயத்தின் இருளான இரவுகள் மற்றும் கொடூரங்களை மேலும் மேலும் உணர்வதற்கு இரக்கம் என்ற புரட்சி தேவைப்படுகின்றது என்றார் திருத்தந்தை பிரான்சிஸ்.

**ஊடகத்துறையில் அமைதி, ஆர்ப்பாட்டம் ஏதுமின்றி சமுதாயத்தை வளப்படுத்தி வருகிறார் வித்தியாதரன்**

**அவருக்கு மணிவிழா வாழ்த்துக்களைத் தெரிவிக்கிறது கிறிஸ்தவச் செய்தி இதழ்**

உடகவியலாளர் நடேசபிள்ளை வித்தியாதரன் அவர்கள் உலகநிந்த, அனுபவமிக்க மூத்த செய்தியாளர். எந்த அறிமுகமும் தேவையற்ற ஒருவர். பல செய்தியாளர்களை உருவாக்கிய ஒருவர். ஊடகத்துறையில் தனக்கு ஒப்பாரும் மிக்கரும் இன்றி அமைதியாக, ஆர்ப்பாட்டமின்றி செயற்பட்டுக் கொண்டிருப்பவர். ஊடகவியலின் பணி கருத்துருவாக்கம் என்பதில் மிகுந்த தெளிவுடன், சமுதாயத்தை வளப்படுத்த அதற்கான நகர்வுகளை என்றும் மேற்கொண்டு இருப்பவர்.



ஒளி எனப் பல பத்திரிகைகளில் நிறைந்த பணியாற்றிய நடேசபிள்ளை வித்தியாதரன் அவர்கள் தற்போது 'காலைக்கதிர்' பத்திரிகையின் பிரதம ஆசிரியராகப் பணியாற்றுகிறார். 'காலைக்கதிர்' பத்திரிகையில் கிறிஸ்தவ செய்தி இதழ் என்ற பெயரில் ஒவ்வொரு ஞாயிறு தினத்திலும் ஒரு முழுப்பக்கத்தை கத்தோலிக்க சமய மக்களுக்காக கடந்த ஏறக்குறைய 3 ஆண்டுகளாக வழங்கி வருகிறார்.

இந்த சிறந்த பணிக்காக யாழ் ஆயர் மேதகு கலாநிதி யஸீன் பேணாட் ஞானப்பிரகாசம் ஆண்டகையின் நன்றிகளை கிறிஸ்தவ செய்தி இதழின் ஆசிரியர்

மேற்படி விழாவில் கலந்து கொண்டு தெரிவித்தார். கத்தோலிக்க சமய மக்களுக்காக ஒவ்வொரு ஞாயிறு தினத்திலும் ஒரு முழுப்பக்கத்தை வழங்கி வருகின்ற இந்தப் பணியானது சமயங்களுக்கு இடையிலான நல்லிணக்கத்தையும் புரிந்துணர்வையும் ஏற்படுத்தும் என்பதில் ஜயமில்லை. ஒரு காலத்தில் இக்காலப்பகுதியில் சமயங்களுக்கு இடையிலான ஒன்றிப்புப்பற்றி ஆய்வுசெய்யப்படும் போது 'காலைக்கதிர்' பத்திரிகை நிச்சயமாக ஆய்வு செய்யப்படும் என்பதில் ஜயமில்லை.

இதனை விட 'காலைக்கதிர்' பத்திரிகையின் அச்சுப்பதிவை நிறுத்தி ஊடகத்துறையில் ஒரு புதிய பரிணாமத்தை ஏற்படுத்தும் வகையில் மின்னஞ்சல் மற்றும் சமூக வலைத்தளங்கள் மூலமாக உலகம் முழுவதிலும் உள்ளோருக்கு அனுப்பும் அவரது முயற்சி தமிழ் ஊடகத்துறையைப் பொறுத்தவகையில் முதன்மையானதும் தனித்துவம் வாய்ந்ததுமாகும். இது பாராட்டப்பட வேண்டிய ஒரு முயற்சி. முதியவர்கள் மற்றும் இணையத்தை இயக்க முடியாதவர்களுக்கு இது கடினமாகிப் போனாலும் உலகம் முழுவதும் இப்பத்திரிகை வலம் வருகிறது. முன்பை விட பல ஆயிரம் அதிக மக்களுக்கு உலகம் முழுவதும் செல்கின்றது என்கின்ற வகையில் இது சிறப்பானதும் தனித்தன்மை வாய்ந்ததுமாகும். மணிவிழாக்கானும் மூத்த ஊடகவியலாளர் நடேசபிள்ளை வித்தியாதரனுக்கு கிறிஸ்தவ செய்தி இதழின் வாழ்த்துக்களைத் தெரிவிக்கிறோம். பணி தொடர வாழ்த்துகிறோம்.

**செப்ரெம்பர் மாதத்தில் திருவிழா கொண்டாடப்படும் ஐந்துகாய வரம் பெற்ற புனித பியோ**



உலக கத்தோலிக்க திருச்சபையில் செப்ரெம்பர் மாதம் 23ஆம் திகதி திருவிழா கொண்டாடப்படும் புனித பியோ அடிகளார் இத்தாலியில் ஒரு குருவாக துறவியாக ஒப்புரவாளராக ஐந்துகாய வரம் பெற்ற முதல் குருவாக 25 மே 1887 முதல் 23 செப்ரெம்பர் 1968 வரை வாழ்ந்து

தமது அகவை 81 இல் இறந்து போனவர். திருத்தந்தை இரண்டாம் ஜோன் போல் இவருக்கு 1999ஆம் ஆண்டு அருளாளர் பட்டமும், 2002 ஜூன் 16ஆம் நாள் புனிதர் பட்டமும் வழங்கினார். இவர் இறந்து 40 ஆண்டுகளுக்குப் பிறகு 2008 மார்ச் 3 ஆம் திகதி இவரது கல்லறைத் தோண்டப்பட்டபோது கண்டெடுக்கப்பட்ட பியோவின் அழியாத உடல், சான் ஜியோ வானி ரொட்டொண்டோ அருகிலுள்ள புனித பியோ ஆலயத்தில் வைக்கப்பட்டுள்ளது.

**உங்களின் பங்குத்தந்தைக்காய் செபிக்கின்றீர்களா விசுவாசிகளா?**

புனித பவுலடிகளார் இளைஞரான ஆயர் தீமொத்தேயுவுக்கு அறிவுரை வழங்கி எழுதிய முதல் மடலிலிருந்து (1திமொத்தேயு 6:2 - 12; 4:12-16) எடுக்கப்பட்ட; உ வாசகங்களை மையப்படுத்தி திருத்தந்தை மறையுரை யாற்றினார். அப்போது ஆயர்கள் செபத்தில் கடவுளடன் மற்றும் தங்களின் குருக்களுடனும் நெருக்கமாக இருக்க வேண்டும், குருக்கள் ஒருவர் ஒருவருடன் நெருக்கமாக இருக்க வேண்டும்.



இறுதியாக இறைமக்களுடன் நெருக்கமாக இருக்க வேண்டும். குருக்களும் ஆயர்களும் திருப்பணிக் குருத்துவத்தை ஓர் அருள்கொடையாகப் பெற்றதை மறக்கக் கூடாது. பண்பற்ற அறிவுற்ற விவாதங்கள் மற்றும் பயனற்ற வீண்பேச்சுக்கள் என்பன திருப்பணிக் குருத்துவ வாழ்வை பலவீனமடையச் செய்யும். குருக்கள் திருத்தொண்டர் மற்றும்

ஆயர்கள் பணத்தில் பற்றுவைக்கத் துவங்கும் போது அவர்கள் தங்களை அனைத்துத் தீமைகளின் ஆணிவேரோடு பிணைத்துக் கொள்கின்றனர்.

செல்வத்தைச் சேர்க்க விரும்புகிறவர்கள் சோதனையாகிய கண்ணியில் சிக்கிக்கொள்கிறார்கள். பொருள் ஆசையே எல்லாத்தீமைகளுக்கும் ஆணிவேர் என்கிறார் பவுலடியார். ஓர் ஆயர் தன் குருக்களை மறப்பது மிகவும் வருந்தத்தக்கது என்றார்.


இறுதியாக, திருப்பலியில் பங்கெடுத்த விசுவாசிகளிடம் நீங்கள் உங்கள் பங்குத் தந்தையர்க்காக உதவிப் பங்குத்தந்தையர்க்காகச் செபிக்கின்றீர்களா அல்லது அவர்களைப்பற்றி குறை கூறுகின்றீர்களா என்ற கேள்வியை எழுப்பிக் குருக்கள் மற்றும் ஆயர்களுக்காகச் செபிக்குமாறு கேட்டுக்கொண்டார் திருத்தந்தை பிரான்சிஸ்.

**ஐக்கிய அரபு அமீரகத்தில் 17 கிறிஸ்தவ ஆலயங்கள், ஓர் இந்து கோவிலுக்கு அதிகாரபூர்வ அனுமதி**

ஐக்கிய அரபு அமீரகத்தில், சகிப்புத்தன்மை மற்றும், இஸ்லாம் அல்லாத பிற மதங்களுக்குத் திறந்தமனம் ஆகியவற்றின் முக்கிய அடையாளமாக, பல ஆண்டுகளுக்கு முன் கட்டப்பட்ட கிறிஸ்தவ ஆலயங்கள் உட்பட 17 கிறிஸ்தவ வழிபாட்டுத்தலங்கள் மற்றும், ஓர் இந்து கோவிலுக்கு, அந்நாட்டு அரசு அதிகாரபூர்வ அங்கீகாரம் வழங்கியுள்ளது.

அமீரகத்தை அனைவருக்கும் உரிய இடமாக அமைக்கும் நோக்கத்தில், அந்நாட்டின் பெருந்தலைவர்கள் பல ஆண்டுகளாக பல்வேறு மதங்களின் மக்களை நாட்டிற்குள் அனுமதித்தனர். தற்போது அபுதாபி சகிப்புத்தன்மை மற்றும் நல்லிணக்கத்திற்கு எடுத்துக்காட்டாகத் திகழ்வதில் முன்னோடியாக உள்ளது என்று, அத்துறையின் தலைவர் முகீர் அல் கைலி

அவர்கள் தெரிவித்தார். 2019 ஆம் ஆண்டு பெப்ரவரியில் திருத்தந்தை பிரான்சிஸ் அவர்கள் அபுதாபிக்குத் திருத்தாதுப் பயணம் மேற்கொண்டார். அச் சமயத்தில் அவர் மனித உடன்பிறந்தநிலை என்ற வரலாற்றுச் சிறப்புமிக்க ஆவணத்தில் அல் அசார் பல்கலைக்கழக பெரிய குருவுடன் சேர்ந்து கையெழுத்திட்டார் என்பது குறிப்பிடத்தக்கது.



## 1. சுற்று வட்டப் பாதையில் இடமில்லை

2019 ஆண்டில் சுமார் 5 லட்சம் பொருள் கள் பூமியை சுற்றுகின்றன.

அதில் வெறும் 2000 பொருள்கள் மட்டுமே செயல்படுகின்றன. அதில் சில செயற்கைக் கோள்கள் நாம் தொலைத் தொடர்பு, ஜி.பி.எஸ். மற்றும் பிடித்தமான படங்களைப் பார்ப்பதற்கும் பயன்படுகின்றன.

அதைத் தவிரப் பிற பொருள்கள் எல்லாம் ரொக்கெட் ஏவுதலால் வந்த குப்பைகள் அதனால் என்ன பிரச்சினை? அந்த 5 லட்சம் பொருள்கள் என்பது நம்மால் கண்டுபிடித்து கூற முடிந்த பொருள்கள் கண்டுபிடிக்க முடியாமல் பல இருக்கலாம்.

தொழில்நுட்பம் வளர்ச்சியடைய வளர்ச்சியடைய சுற்று வட்டப் பாதையில் ஏதேனும் செலுத்துவதற்கு எளிதானதாகவே உள்ளது.

இது நமக்கு ஒரு நல்ல செய்தியாகத் தெரியலாம் ஆனால் அங்கு பூமிக்கு மேல் சுற்றிக் கொண்டிருக்கும் பொருள்களுக்கு எந்த போக்குவரத்து கட்டுப்பாடும் இல்லை. அவற்றைச் சுத்தம் செய்வதற்கான எந்த ஒரு வசதியும் இல்லை.

எனவே இந்த பொருள்கள் ஒன்றோடு ஒன்று மோதிக் கொண்டால், நாம் மேல் பார்ப்பதற்கும், தொலைத் தொடர்பு வசதிகளுக்கும், வானிலையைத் தெரிந்துகொள்வதும் பாதிக்கப்படலாம்.

இந்தப் பிரச்சினைகளுக்குத் தீர்வு காணும் முயற்சியில் நாம் இருக்கிறோம். ஆனால் தற்போது வரை இதற்கு எந்த தீர்வும் இல்லை.



## 2. மணல்

இங்கு நீங்கள் ஒரு குழப்பத்தில் ஆழக்கூடும், நமது கடற்கரைகள் மற்றும் பாலைவனங்களில் மணல் கொட்டிக் கிடக்கும்போது அது எப்படித் தீர்ந்துபோகும் என்று தோன்றலாம்.

மணலை நாம் அதிகப்படியாக சுரண்டுகிறோம்.

இயற்கை முறையாக மணல் உற்பத்தி ஆகும் விகிதத்தைக் காட்டிலும் அதனை நாம் பயன்படுத்தும் விகிதம் அதிக அளவில் இருப்பதாக ஐ.நா வின் அறிக்கை கூறுகிறது.



மணல் அழிந்துபோனால் அது நமது சுற்றுச் சூழல் அமைப்பைப் பெரிதும் பாதிக்கும். அதிகப்படியாக மணலை பயன்படுத்துவதைக் கண்காணிக்கச் சர்வதேச அளவில் கோரிக்கைகள் எழுந்துள்ளன.

## 3. ஹீலியம்

நாம் சில விழாக்களில் ஹீலியம் நிரப்பிய பலன்களைப் பறக்கவிட்டிருப்போம். ஆனால் அது குறித்து நாம் என்றாவது கவலைப்பட்டிருக்கிறோமா?

ஹீலியம் நாம் பூமியை தோண்டி கிடைக்கக் கூடிய ஒரு வளம். ஆனால் நம்மிடம் உள்ள இருப்பு சில தசாப்தங்களுக்கு வரும் அளவுக்குத்

இன் அழிந்து போகலாம்

## எனக் கருதப்படும் 6 வகைப் பொருள்கள்

நாம் குடிதண்ணீர் பஞ்சம், எண்ணெய் தட்டுப்பாடு, அல்லது தேனீக்கள் அழிகின்றன என்று கேள்விப்படுகிறோம். ஆனால் அவற்றைத் தவிர சில பொருள்களும் அழிந்து வருகின்றன. அல்லது நாம் சில பொருள்களைத் தவறாக நிர்வகிப்பதால் அவை நமது வாழ்வை பெரிதும் பாதித்து வருகின்றன. அவ்வாறான 6 விடயங்கள் இதோ இங்கே:

தான் உள்ளது.

சில நிபுணர்கள் வெறும் 30 -50 ஆண்டு களில் ஹீலியம் தட்டுப்பாடு ஏற்படலாம் என்கின்றனர்.

ஹீலியம் வெறும் பலூன்களை மட்டுமே நிரப்பப் பயன்படுவது அல்ல. ஹீலியம் மருத்துவ ரீதியாகவும் பயன்படுகிறது. எம்.ஆர்.ஐ.ஸ்கேன்கள் பயன்படுவதற்கான காந்தத்தைக் குளிர்ச்சியாக வைக்கவும் இந்த ஹீலியம் பயன்படுகிறது.

எனவே புற்றுநோயை கண்டறிவதிலும், மூளை மற்றும் முதுகுத் தண்டு காயங்களுக்குமான சிகிச்சையிலும் ஹீலியம் மாற்றத்தை ஏற்படுத்தியுள்ளது.

## 4. வாழைப்பழங்கள்

தற்போது பெருமளவில் நாம் வியாபாரத்திற்கு காகப் பயன்படுத்தப்படும் வாழைப்பழத்துக்குப் பூஞ்சையால் ஏற்படக்கூடிய பனாமா நோய் தாக்கும் அபாயம் ஏற்பட்டுள்ளது.

தற்போது நாம் 'கேவண்டிடி' என்ற ரக

வாழைப் பழத்தை உண்டு வருகிறோம். பனாமா நோய் வாழைமரங்களில் விரைவாகப் பரவக் கூடிய தன்மை கொண்டது

1950ஆம் ஆண்டு பனாமா நோயால் ஏறக் குறைய அனைத்து வாழை மரங்களும் அழியும் நிலைக்குச் சென்றன.




தற்போது பூஞ்சையைத் தாங்கும் பயிரை உருவாக்க விஞ்ஞானிகள் முயற்சி செய்து வருகின்றனர்.

## 5. மண்

மரம் செடிகளுக்குத் தேவையான சத்துக்களை மண் தான் வழங்குகிறது.

கடந்த 150 வருடங்களில், உலகின் மண்வளம் பாதிப்பைக் குறைந்துவிட்டது என்கிறது டபிள்யூ டபிள்யூ எவ் என்ற அரசு சாரா நிறுவனம். ஆனால் ஓர் அங்குலமண் உருவாக 500 வருடங்களாகும்.

மண் அரிப்பு, தீவிர விவசாயம், மரங்களை அழிப்பது, உலக வெப்பமாதல், ஆகிய அனைத்தும் மண்வளம் குறைவதற்கான காரணங்கள். இந்த மண் வளத்தை நம்பித்தான் சர்வதேச



உணவு உற்பத்தி இருக்கிறது.

## 6. பொஸ்பரஸ்

இதை முதலில் கேட்கும்போது பொஸ்பரஸ் என்பது நமது அன்றாட வாழ்வில் அதிகம் தேவைப்படாத ஒன்றாகத் தோன்றலாம்.

இது உயிரியல் தொடர்பாக மட்டும் முக்கியத்துவம் வாய்ந்தது அல்ல. விவசாயத்துக்கு தேவையாக பூச்சிக் கொல்லி மருந்து தயாரிக்கவும் இந்த பொஸ்பரஸ் தேவைப்படுகிறது. அதற்கு மாற்று இல்லை.

தாவரம் மற்றும் விலங்குகளின் கழிவு மூலம் இவை மண்ணுக்குள் மீண்டும் செல்வதற்கு பதிலாக, விவசாயப் பொருள்களின் மூலம் நகரத்திற்குள் செல்கிறது. நாம் அதை கழிவி சாக்கடைக்குள் விடுகிறோம்.



## வாய் துர்நாற்றத்தைப் போக்க...

வாய் துர்நாற்றத்தைப் போக்க எலுமிச்சை சாறுடன் நீர் கலந்து அதில் சிறிதளவு உப்புச் சேர்த்து குடித்து வரலாம். இந்தக் கலவையை வாயிலிட்டுகொப்புளிக்க வாய்துர்நாற்றம் நீங்கும்.

வாய்துர்நாற்றம் உள்ளவர்கள் வெற்றிலையை வாயில் அடக்குவது போல கிராம்மை மென்று வாயில் அடக்கிக்கொள்ளலாம்.

குடல்புண்பிரச்சினையால்தான் பெரும்பாலான வாய் துர்நாற்றம் ஏற்படுகிறது. இதைப் போக்க காலையில் எழுந்தவுடன் கோப்பியைத் தவிர்த்து

விட்டு 4 பம்ளர் தண்ணீரை வெறும் வயிற்றில் குடிக்கலாம். இதனால் வயிறு சுத்தப்படுவதோடு அல்சர் நீங்கி வாய் துர்நாற்றம் ஏற்படுவதும் தவிர்க்கப்படும்.



# கரைதுறைப்பற்று பிரதேச அணி தாச்சிப் போட்டியில் சம்பியன்



முல்லைத்தீவு மாவட்ட செயலக ஊழியர் நலன் புரிச் சங்கம் வருடாந்தம் நடத்திவரும் அரசு அதிபர் வெற்றிக்கிண்ணப் போட்டிகள் இம்முறையும் முல்லைத்தீவு மாவட்டத்தில் சிறப்புற இடம்பெற்று வருகின்றன. முல்லைத்தீவு மாவட்ட அரசு அதிபர் வெற்றிக்கிண்ணம் 2019 தாச்சி போட்டிகள் நேற்று முன் தினம் முல்லைத்தீவு பொது விளையாட்டு மைதானத்தில் இடம்பெற்றன.

6 அணிகள் பங்கு கொண்ட பெண்களுக்கான தாச்சிப் போட்டியில் கரைதுறைப்பற்று பிரதேச செயலக அணியும் முல்லைத்தீவு மாவட்ட செயலக அணியும் இறுதிப் போட்டிக்குத் தெரிவாகின.

இறுதிப்போட்டியில் ஐந்துக்கு ஒன்று என்ற கணக்கில் கரைதுறைப்பற்று பிரதேச செயலக அணி முதலாம் இடத்தையும் முல்லைத்தீவு மாவட்ட செயலக அணி இரண்டாம் இடத்தையும் பெற்றுக் கொண்டன.

அதேபோன்று 6 அணிகள் பங்கு கொண்ட ஆண்களுக்கான காட்சிப் போட்டியில் கரைதுறைப்பற்று பிரதேச செயலக அணியும் மாந்தை கிழக்கு பிரதேச செயலக அணியும் இறுதிப்போட்டிக்குத் தெரிவாகின.

4:1 என்ற கணக்கில் கரைதுறைப்பற்று பிரதேச செயலக அணி முதலாம் இடத்தையும் மாந்தை கிழக்கு பிரதேச அணி 2ஆம் இடத்தையும் பெற்றுக்கொண்டன

தமிழர்களின் பாரம்பரிய விளையாட்டுகளில் ஒன்றான தாச்சி போட்டி முதல் தடவையாக இம்முறை அரசு அதிபர் வெற்றிக்கிண்ண போட்டிகளில் சேர்க்கப்பட்டு சிறப்புற போட்டிகள் இடம்பெற்றிருந்தமை குறிப்பிடத்தக்கது. (ஐ)

## சிறந்த அணிகளுக்கு எதிராக ஆட வேண்டும்



டெஸ்ட் தொடரை வென்ற கையோடு, முத்தரப்பு ரி - 20 கிரிக்கெட்டிலும் சிறப்பாக விளையாடி, பங்களாதேஷ் அணியுடன் சம்பியன் கிண்ணத்தை பகிர்ந்து கொண்டது.

இந்நிலையில் ஆப்பாகிஸ்தான் சிறந்த அணியாக உருவெடுக்க வேண்டுமென்றால், தலைசிறந்த அணிகளுக்கு எதிராக விளையாட வேண்டும் என்று ரஷித் கான் கூறியுள்ளார்.

இதுகுறித்து ரஷித் கான் மேலும் கூறுகையில் நாங்கள் ஆஸ்திரேலியா, நியூஸிலாந்து மற்றும் இங்கிலாந்து அணிகளுக்கு எதிராக இரண்டு முறை தான் விளையாடியுள்ளோம். அவர்களுடைய பலம் மற்றும் பலவீனம் எங்களுக்கு தெரிந்திருக்கும். இதை நிச்சயமாக கவனத்தில் எடுத்துக் கொள்ள வேண்டும்.

இதற்குச் சிறந்த உதாரணம் பங்களாதேஷ். அவர்கள் தென்னாபிரிக்காவுக்கு எதிராக அதிகமான போட்டிகளில் விளையாடியிருக்கிறார்கள். இதனால் உலகக் கிண்ண தொடரில் அவர்கள் சிறந்த முடிவை பெற்றனர்.

நீங்கள் சிறந்த அணியாக இருக்க வேண்டுமென்றால், தலைசிறந்த அணிகளுக்கு எதிராக அதிக போட்டிகளில் விளையாடியிருக்க வேண்டும்.

நான்கு வருடத்தில் ஒரு போட்டி என்பது சரியானதாக இருக்காது. எங்கள் அணியில் நான்கு வேகப்பந்து வீச்சாளர்கள் 140 கி.மீற்றர் வேகத்திற்கு மேல் பந்து வீசுகிறார்கள்.

நாங்கள் ஸ்கொட்லாந்து, அயர்லாந்து அணிகளுக்கு எதிராக விளையாடும் போது, 140 கி.மீற்றர் வேகத்தில் வீசும் பந்து வீச்சாளர்கள் அரிதுதான் என கூறினார்.

சிறந்த அணியாக இருக்க வேண்டும் என்றால், தலைசிறந்த அணிகளுக்கு எதிராக அதிக போட்டிகளில் விளையாடியிருக்க வேண்டும் என ஆப்கானிஸ்தான் கிரிக்கெட் அணியின் தலைவர் ரஷித் கான் தெரிவித்துள்ளார்.

கிரிக்கெட் உலகில் அபாரீத வளர்ச்சியடைந்துவரும் ஆப்கானிஸ்தான் கிரிக்கெட் அணி, அண்மைய காலமாக சிறப்பாக விளையாடி வருகின்றது.

இந்த அணியில், ரஹ்மட் ஷா, மொஹமட் நபி, முஜிப் உர் ரஹ்மான், அஸ்கர் ஆப்கான், அஸ்ரதுல்லா சாய், ரஷித் கான் போன்ற சிறப்பான வீரர்களும் உள்ளனர்.

ஆரம்ப காலங்களில் ஒருநாள் மற்றும் ரி - 20 போட்டிகளில் மாத்திரம் விளையாடி வந்த ஆப்கானிஸ்தான் அணி, டெஸ்ட் அந்தஸ்தை பெற்ற பிறகு இதுவரை மூன்று போட்டிகளில் மட்டுமே விளையாடியுள்ளது.

இந்தியாவுக்கு எதிரான முதல் போட்டியில் தோல்வியடைந்தாலும் அதன்பின் அயர்லாந்து, பங்களாதேஷ் அணிகளுக்கு எதிராக வெற்றி பெற்றது.

பங்களாதேஷ் அணிக்கெதிரான

## ஓய்வு பெற்றார் மசகட்சா

பங்களாதேஷில் இடம்பெற்றுவரும் மும்முனை 'ருவென்ரி 20' தொடரில் நேற்றுமுன்தினம் இடம்பெற்ற ஆப்கானிஸ்தானுக்கு எதிரான போட்டியில், சிம்பாவே அணி 7 விக்கெட்டுக்கள் வித்தியாசத்தில் வெற்றி பெற்றுள்ளது.

இந்தப் போட்டியுடன் சர்வதேச கிரிக்கெட் அரங்கில் இருந்து சிம்பாவே அணியின் தலைவர் மசகட்சா ஓய்வு பெற்றார்.

பங்களாதேஷில் ஆப்கானிஸ்தான், பங்களாதேஷ் மற்றும் சிம்பாவே அணிகளுக்கு இடையில் முத்தரப்பு ருவென்டி 20 கிரிக்கெட் தொடர் நடைபெற்று வருகிறது.

இந்தத் தொடரோடு சர்வதேச கிரிக்கெட்டில் இருந்து ஓய்வு பெறுவதாக சிம்பாவே அணியின் தலைவர் மசகட்சா தெரிவித்திருந்தார்.

தொடரில் ஏற்கனவே, ஆப்கானிஸ்தான் மற்றும் பங்களாதேஷ் அணிகளிடம் தோல்வி கண்ட சிம்பாவே நேற்று முன்தினம் தனது கடைசி லீக்கில் ஆப்கானிஸ்தானை எதிர்கொண்டது.

இதில் முதலில் துடுப்பெடுத்தாடிய

ஆப்கானிஸ்தான் 8 விக்கெட் இழப்பிற்கு 155 ஓட்டங்கள் எடுத்தது.

பின்னர் 156 ஓட்டங்கள் அடித்தால் வெற்றி என்ற இலக்குடன் சிம்பாவே களம் இறங்கியது. மசகட்சா கடைசி போட்டியில் சிறப்பாக விளையாடி அணியை வெற்றிபெற வைத்த பெருமையோடு வெளியேற வேண்டும் என்ற நோக்கத்தில் தொடக்க வீரராகக் களம் இறங்கினார்.

தொடக்கத்தில் இருந்தே அதிரடி ஆட்டத்தை வெளிப்படுத்திய அவர், 27 பந்தில் 2 பவுண்டரி, 4 சிக்சர்களுடன் அரைச்சதம் அடித்தார். இறுதியில் மசகட்சா, 42 பந்தில் 4 பவுண்டரி, 5 சிக்சர்களுடன் 71 ஓட்டங்கள் குவித்து ஆட்டமிழந்தார்.

இவரது அதிரடி ஆட்டத்தால் சிம்பாவே 19.3 ஓவரில் 3 விக்கெட் இழப்பிற்கு 156 ஓட்டங்கள் குவித்து 7 விக்கெட் வித்தியாசத்தில் வெற்றி பெற்றது.

சிம்பாவே அணிக்கான தனது கடைசி ஆட்டத்தில் சிறப்பாக விளையாடியதோடு, அணியை வெற்றிபெற வைத்து மகிழ்ச்சியோடு மசகட்சா வெளியேறினார்.

## முதலிடத்தை பிடிக்குமா தென்னாபிரிக்கா?



இந்திய அணிக்கெதிரான டெஸ்ட் தொடரை வென்று, டெஸ்ட் தரவரிசையில் முதலிடத்தைப் பிடிக்கும் ஆர்வத்தில் தென்னாபிரிக்க கிரிக்கெட் அணி உள்ளது.

தற்போதுள்ள ஐ.சி.சி. டெஸ்ட் தரவரிசையில் 115 மதிப்பீட்டு புள்ளிகளுடன் இந்தியா அணி முதலிடத்திலும், 108 புள்ளிகளுடன் தென்னாபிரிக்கா அணி மூன்றாவது இடத்திலும் உள்ளன.

இரு அணிகளுக்கிடையிலான டெஸ்ட் தொடர் 1-1 என சமனில் முடிந்தால் இந்திய அணி தொடர்ந்து ஐ.சி.சி. தரவரிசையில் முதலிடத்தில் தான் இருக்கும். ஆனால் 0 - 1 என்கிற அளவில் டெஸ்ட் தொடரில் தோற்றால் முதலிடத்தை இழந்துவிடும்.

அதேபோல 0 2, 0 3 என்றாலும் முதலிடம் இந்திய அணியின் வசம் இருக்காது. பதிலாக, டெஸ்ட் தொடரை வெல்லும் தென்னாபிரிக்க அணி, ஐசிசி தரவரிசையில் முதலிடத்தைப் பிடித்து விடும். டெஸ்ட் தொடரில் தோற்ற இந்திய அணி இரண்டாம் இடத்துக்கு இறங்கிவிடும்.

தற்போது இந்தியாவுக்கு கிரிக்கெட் சுற்றுப்பயணம் மேற்கொண்டுள்ள தென்னாபிரிக்கா அணி, மூன்று போட்டிகள் கொண்ட ரி - 20 தொடரிலும், மூன்று போட்டிகள் கொண்ட டெஸ்ட் தொடரிலும் விளையாடவுள்ளது.

இதே தொடரின் இறுதி தொடரான மூன்று போட்டிகள் கொண்ட ஒருநாள் சர்வதேச தொடர் மீண்டும் 2020ஆம் ஆண்டு மார்ச் மாதம் நடைபெறவுள்ளது.

இந்தச் சுற்றுப்பயணத்தில் முதலாவதாக நடைபெற்ற மூன்று போட்டிகள் கொண்ட ரி - 20 தொடர், 1 - 1 என்ற கணக்கில் சமநிலையில் முடிவடைந்துள்ளது.

இந்த நிலையில், ஐ.சி.சி. டெஸ்ட் சம்பியன்ஷிப் தொடரின் ஓர் அங்கமாக நடைபெறவுள்ள மூன்று போட்டிகள் கொண்ட டெஸ்ட் தொடர் அடுத்து நடைபெறவுள்ளது.

இரு அணிகளுக்கிடையிலான மூன்று போட்டிகள் கொண்ட டெஸ்ட் தொடரின், முதல் போட்டி எதிர்வரும் ஒக்டோபர் மாதம் 02ஆம் திகதி விசாக்கப்பட்டினத்தில் ஆரம்பமாகவுள்ளது.

இரண்டாவது டெஸ்ட் போட்டி, ஒக்டோபர் மாதம் 10ஆம் திகதி புனேயிலும், மூன்றாவது டெஸ்ட் போட்டி ஒக்டோபர் மாதம் 19ஆம் திகதி ராஞ்சியிலும் நடைபெறவுள்ளது.

ஆற்றுவார் ஆற்றல் பசியாற்றல் அப் பசியை மாற்றுவார் ஆற்றலின் பின்! ஐயன் வள்ளுவன் இந்த உலகுக்கு தந்த குறள்களில் ஒன்று இது ஈகை அதிகாரத்தில் வரும் பசி குறித்து பேசும் இந்தக் குறளானது,

தமது பசியைப் பொறுத்துக் கொள்ளும் தவ சிகளின் ஆற்றல் குறித்தும் ஏனையோரின் பசியை ஆற்றக்கூடிய மாந்தர்களின் மாண்பு குறித்தும் பேசுகின்றது.



அதிகாரபூர்வமாக இணைந்து விட்டார்.

இதுவரை சுயம்புவாக கனைத்தவர் இனி ஐக்கிய தேசிய முன்னணியின் வேட்பாளராக முன்னர் சரத்பொன்சேகா மைத்திரிபால சிறி சேன ஆகியோர் போட்டியிட்ட அதே அன்னச் சின்னத்தில் கனைக்கலாம்.

வேட்பாளராக தெரிவுசெய்யப்பட்ட சஜித் அதன் பின்னர் ஓர் ஊடக சந்திப்பை நடத்தினார். அதில் போகிற போக்கில் தமிழர்களுக்கும் ஒருசெய்தி சொன்னார். ஒருமித்த நாட்டுக்குள் அதியுச்ச அதி காரப் பகிர்வு வழங்கப்படும் என்பதே அவரது செய்தி.

அத்துடன் அதிகாரப்பகிர்வு தொடர்பாக தான் முன்வைக்கும் சகல யோசனைகளும் தன்னுடையவையே என்றும் அவதானமாக குறிப்பிட்டார். அதாவது ஒருமித்த நாட்டுக்குள் அதியுச்ச அதிகாரப்பகிர்வு என்பது ஐ.தே.க வின் திட்டமல்ல அது தன்னுடைய சொந்த எண்ணங்கள் என்பது அவரது அவதானம்.


இதற்கும் அப்பால் நிபந்தனைகளை முன்வைத்த ரணிலுக்காக ஒரு பொடிவைப்பு செய்தியை சொன்ன அவர் தனது அரசியல் வரலாற்றில் ஒருபோதும் நிபந்தனை அரசியலை ஏற்றுக்கொள்வது இல்லை என்றார். தனக்கு இதுவரை குடைச்சல் கொடுத்த ரணிலே வேறுவழியின்றி தன்னைப் பிரே ரிக்க வைத்து விட்ட வெற்றியுடன் இந்தக் காட்சிப்படுத்தல் தெரிந்தது.

எது எப்படியோ சிங்களத்தின் இந்தக் குதிரைகளில் ஏதாவது ஒரு குதிரை எதிர்வரும் நவம்பருக்குப்பின்னர் கொழும்புஅதிகார

தான் முதலிடம். இதனை தமிழ் மக்களே புரிந்து கொள்ளுங்கள் பிக்குகளுக்குரிய முதலிடத்தை மறுப்பதில் நீதிமன்றத்துக்கு வேலையில்லை என அவரது குழாம் தமிழ் சுடவாளர்களைச் சுட்டுவிரல் நீட்டி எச்சரிப்பதையும் காணாலிகளில் கண்ணார காணமுடிந்தது

இதற்கும் அப்பால் இலங்கைத்தீவின் சகல தளங்களிலும் சிங்களப் பௌத்த தேசியத்தைப் பலப்படுத்தும் செயற்பாடுகளுக்கு சஜித்தும் கோட்டாவும் போட்டிபோடுவதும் படையுத் துறை முகங்களை காக்கும் தேசியத் தலைகள் யாமே என போட்டிபோட்டு அபயமளிப்பதும் பட்டவர்த்தனமாகத் தெரிகிறது.

ஆனால் மறுபுறத்தே தத்துவார்த்த தேக்கத்தில் சிக்கியிருக்கக் கூடிய தமிழ்த் தேசியம் தற்



அந்நிய பிணங்களின்  
எரிப்புக்கு மத்தியில்

தமிழரின் இன்றைய  
அரசியல் போக்கு!

காப்புத் தேசியவாத குறுகிய எல்லைக்குள் தன்னைச்சுருக்கிக்கொள்ளமுனைகிறது.

தியாகி திலீபன் என்ற மானிடன் இருந்த பசி குறித்தும் அந்த பசி ஏற்படுத்திய மரணம் குறித்து 2019 இலும் பேசிக்கொள்ளும், அஞ்சலித்துக் கொள்ளும் தமிழர்களின் அரசியற்பரப்பு ஏன் வெறும் புறநிலையிலேயே இன்றும் சுற்றிச் சுழல் கிறது? திலீபனுக்கு அஞ்சலி செய்வோர் தமது அகங்களை கேட்கவேண்டிய கேள்வி!

நன்றி - ஐ.பி.ஸி தமிழ்



உணவு தேவைப்படும் ஒருவருக்கு எழும் உணர்வுநிலை பசி என்ற இந்த உணர்வின் பின்னணியில் தமிழ்மக்களை கடந்த 3 தசாப்தங்கள் கடந்து ஒரு மானிடன் உணர்வுமயமாக நினைவுட்டிக்கொண்டான்

தியாகி திலீபன் என்ற இந்த மானிடன் இருந்த பசி குறித்து கடந்த 32 வருடங்களாக தமிழினம் பேசுகிறது. அதிலும் 2009க்குப் பின்னர் இது ஒருதசாப்தம் கடந்த பேசுபொருளாக மாறிவிட்டது.

தமிழர்களுக்கு இன்னமும் கிட்டாத அரசியல் உரிமையை மையப்படுத்தி இப்போதும் உயிர்ப்பாக இருக்கும் அந்தப் பசியின் பின்னணியில் கொழும்பில் புதிய காட்சிகள் தெரிந்தன.

ஏற்கனவே சிறிலங்காவின் ஜனாதிபதி தேர்தல் என்ற பந்தயத்திலில் கோட்டாபய ராஜபக்ஷ அனூரகுமார திசாநாயக்கா போன்ற முக்கிய குதிரைகள் அரசியல்புரதியைக்கிளப்பியகனைக்கும் நிலையில் இப்போது அங்கு சஜித் குதிரையும்

மையத்தில் இருந்து கனைத்தாலும் திலீபனின் பசி தீர்ப்போவதில்லை.

இலங்கைத்தீவில் வாழும் தமிழர்கள் தற் போது இரண்டாம் மூன்றாம் தர குடிமக்களாக கூட கருதிக்கொள்ள முடியுமா என வகையில் கட்டமைக்கப்பட்ட இன அழிப்பொன்று நடைமுறைப்படுத்தப்பட்டு வருகிறது

தனது சொந்த மரபுசார் நிலத்தில் அடாவடியாக பிணங்கள் எரிக்கப்படக்கூடிய நிலையில் தமிழினத்தின் சமகாலம் கடக்கின்றது.

நிரந்தரமான - காத்திரமான அரசியல் தீர்வு ஒன்று வராவிட்டால் இலங்கைத்தீவில் தமிழர்களின் இருப்பு, அந்நிய பிணங்களின் எரித்தலின் ஊடாக கூட மல்லினப்படுத்தப்பட்டுவிடலாம் என்ற நிலை, தமிழர்களின் முற்றங்களுக்கு அறைந்து சொல்லப்படுகின்றது.

ஆனால் தமிழர்களின் அரசியல் வெளியோ எதைத்தின்றால் பித்தம் தெளியும் என பேசிக் கொள்கிறது. புறநிலையில் எழுக தமிழ்களை மட்டும் நடத்திக்கொண்டு சுருண்டு படுத்துவிடுகிறது. 32 ஆண்டுகளுக்கு முன்னர் திலீபன் முன்வைத்த எழுச்சிக்கான அறைகூவல் என்பது, வெறும் பகட்டாரவாரப் அறைகூவல் என தமிழர்களின் அரசியல்வெளி நினைக்கின்றது போலும்.

ஆனால் திலீபனின் அறைகூவலானது அரசியல் பந்தாக்கள், குடுமிப்பிடிச் சண்டைகள் மற்றும் தேர்தல் ஆதாய போட்டி எல்லைகளைத் தாண்டி தமிழ்த்தேசம் பலம்பெறுவதற்குரிய அர்த்தமுள்ள அறைகூவலாகும்.

எனினும் சமகால தமிழ் அரசியல்பரப்பு யதார்த்தப் போலிகளுக்கு சிக்கி வீராப்புத்தனமான உணர்ச்சிவச ஜனரஞ்சக அறிக்கையிடல் களை மட்டும் காட்டிக்கொள்ளத்தான் செய்கிறது.

மறுபுறத்தே அந்காரிக கொள்ளுப்பேரன் வழி வந்த சிங்கள-பௌத்த தேசியமோ கடந்த சில தினங்களுக்கு முன்னர் கலகொட அத்தே ஞான சார தேரர் என்ற சண்டித்தன ஆசான் ஊடாக தமிழர்களுக்கு நீராவிடியடியில் படிப்பினை காட்டி விட்டு சென்றிருக்கிறது.

இது பௌத்த பூமி இங்கு பிக்குகளுக்குத்

வேட்பாளராக

தொரிவுசெய்யப்பட்ட சஜித் அதன் பின்னர் ஓர் ஊடக சந்திப்பை நடத்தினார். அதில் போகிற போக்கில் தமிழர்களுக்கும் ஒருசெய்தி சொன்னார். ஒருமித்த நாட்டுக்குள் அதியுச்ச அதிகாரப் பகிர்வு வழங்கப்படும் என்பதே அவரது செய்தி.

அத்துடன் அதி காரப்பகிர்வு தொடர்பாக தான் முன்வைக்கும் சகல யோசனைகளும் தன்னுடையவையே என்றும் அவதானமாக குறிப்பிட்டார். அதாவது ஒருமித்த நாட்டுக்குள் அதியுச்ச அதிகாரப்பகிர்வு என்பது ஐ.தே.கவின் திட்டமல்ல அது தன்னுடைய சொந்த எண்ணங்கள் என்பது அவரது அவதானம்.





'தெய்வத் தமிழ்ச் சுடர்'

இராசையா ஸ்ரீதரன்

Ramanan

'வேங்கடேசன் விழா காண்போம்  
அவன் திருவருள் பெற்றுய்வோம்'

# பெருமானின் திருவிழா காண வாரீர்!



லகெலாம் நிறைந்து விளங்குகின்ற எல்லாம் வல்ல பரம்பொருளாகிய காத்தற் கடவுளானமகாவிஷ்ணுமூத்தியாவார்.

தம்மை வழிபடும் அடியார்களின் துன்பதுயரங்களை நீக்கும் பொருட்டு வண்ணையம் பதியிலே வேங்கடேச வரதராஜப் பெருமானாக எழுந்தருளி வீற்றிருந்து அருள்பாலிக்கின்றார்.

தர்மம் குன்றி அதர்மம் மேலோங்கும் காலத்தில் துஷ்ட நிக்கிரக சிஷ்ட பரிபாலனஞ் செய்கின்ற தயாநிதியாகிய யாழ் வண்ணை ஸ்ரீ வெங்கடேஸ்வரப் பெருமாள் கோவிலில் இன்று கொடியேற்றம். இன்று முதல் ஆரம்பமாகின்ற வருடாந்த மஹோற்சவமானது தொடர்ந்து பத்து நாட்களுக்கு வெகு கோலகலமாக நடைபெறத் திருவருள் கைகூடியுள்ளது.

வாழ்த்தவாயும் நினைக்க மடநெஞ்சும் தாழ்த்தச் சென்னியும் தந்த தலைவனாகிய ஸ்ரீ வெங்கடேச வரதராஜப் பெருமாள் அடியாருக்கு அருளும் பெருமானாக இந்த ஆலயத்தில் எழுந்தருளி வீற்றிருந்து அருள்பாலிக்கும் பாங்கு பக்திபூர்வமானது.

மேலும்-

இக் கோயிலின் வருடாந்த மகோற்சவத்தில் எம்பெருமான் பல்வேறு வடிவங்கள் விதவிதமாக அலங்காரத்துடன் தினமும் திருவீதி வலம் வருங்காட்சி பக்தி பூர்வமான அருட்காட்சியாகும். ஆகவே இந்த திருவிழாக்களைக் காண்பதற்கு யாழ். குடாநாட்டின் பல பாகங்களிலிருந்தும் அடியார்கள் இங்கு வந்து குழுபுங்கள்.

“பச்சை மாமலைபோல் மேனி பவளவாய் கமலச் செங்கண் அச்சுதா அமரரேரே ஆயாந்தம் கொழுந்தே என்னும் இச்சுவை தவிர யான் போய் இந்திரலோகம் ஆளும் அச்சுவை பெற்றினும் வேண்டேன் அரங்கமா நகருளானே”

என்ற திருவாய்மொழிக்கமைய பக்தர்கள் பாடித் துதிப்பர். அவர்கள் இவ்வலகில் படும்பாடு ஆற்றொணாத பெரும்பாபாகும். இந்த வருடாந்த உற்சவத்தில் எம்பெருமானுடைய 9 ஆம் திருவிழா பெரும் எண்ணிக்கையிலான அடியார்கள் கூடும் தேர்த்திரு விழாவாகும்.

இந்தத் தேர்த்திருவிழாவுக்கு எம்பெருமான் அலங்கார பூஜிதராக ஸ்ரீதேவி பூதேவி சகிதம் சித்திரத் தேரிலே ஆரோகணிக்கும் அழகு சொல்லில் அபங்காது. மறுநாள் தீர்த்தோற்சவம் ஆலய தெற்கு வீதியிலுள்ள கேணியிலே மிகவும் சிறப்பாக இடம்பெறுவது குறிப்பிடத்தக்கது.

ஆதலால்-

இந்த அழகு மிகு திருவிழாக்களைக் காண்பதற்கு பெருமாள் அடியார்கள் அன்புடன் அழைக்கப்படுகின்றனர்.

யாழ். வண்ணை வேங்கடேசப் பெருமான் ஆலயத்தின் வரலாறு பற்றி பார்ப்போமாயின் ஆலயத்தின் முதலாவது கொடியேற்றம் 1878 ஆம் ஆண்டு நடைபெற்றது. ஆலய மணிக் கோபுரம் 1971 ஆம் ஆண்டு கட்டப்பட்டது. ஆலயத்தில் கிழக்கு வீதியில் உள்ள லக்ஷ்மி நாராயணன் கல்யாண மண்டபம் 2000ஆம் ஆண்டளவில் அன்றைய ஆலய அறங்காவலர் சிவலோகநாதன் தலைமையில் கட்டப்பட்டு பாலசிங்கம் அவர்களால் 26 ஓகஸ்ட் 2000 இல் அதிகாரபூர்வமாகத் திறந்து வைக்கப்பட்டது.

இந்த ஆலயத்தின் இரண்டாவது கோபுரம் 1971 ஆண்டு கட்டப்பட்டது. இது 2003 ஆம் ஆண்டில் புனருத்தாரணம் செய்யப்பட்டது. ஆலயத்தின் தேரடியில் உள்ள அனுமார் விக்கிரகம் 2003 ஆம் ஆண்டு வைக்கப்பட்டது. யாழ் நகரில் உள்ள ஒரே விஷ்ணு ஆலயம் வண்ணை ஸ்ரீவேங்கடேச வரதராஜ பெருமாள் கோயில்.

இது குணபூஷண சிங்கை ஆரியன் என்ற மன்னன் யாழ்ப்பாண இராச்சியத்தையும் ஆட்சி செய்தபோது தென்னிந்திய நெசவாளர்களுக்குத் தொழில் கொடுப்பதற்காகவும் யாழ்ப்பாணத்தில் நெசவுத் தொழில் மூலம் மக்களின் ஆடைகளின் தேவையை நிறைவேற்றுவதற்கும் சில நெசவாளர் குடும்பங்களை இங்கு கொண்டு வந்து குடியேற்றினார்கள்.

தென்னிந்தியாவில் காரைக்கால் என்ற ஊருக்கு அருகேயிருந்த குடும்பங்கள் சில இங்கு குடியேற்றப்பட்டன. இவர்கள் காரைக்காலினர்கள் என்ற சிறந்த நெசவாளர்கள். இவர்கள் தெலுங்கு மொழியைத்தாய் மொழியாகக் கொண்டவர்கள். யாழ்ப்பாணத்தில் குடியேறியவர்களும் தெலுங்கை வீடுகளில் பேசும் மொழியாகக் கொண்டிருந்தனர். காரைக்காலுக்கு அடுத்த திருமலைராயன் பட்டணத்திலிருந்தே பெரும்பாலான குடும்பங்கள் இங்கு குடியேறினர் எனச் சொல்லப்படுகிறது.

இங்குவந்த குடும்பங்களில் ஒருவர் விஷ்ணு பக்தர். அவர் வரும்பொழுது சீதேவி பூதேவி சமேத சமேத நாராயணன் வீற்றிருக்கும் சிறிய பித்தளை விக்கிரகமொன்றைக் கொண்டு வந்து அவர்கள் குடியேறிய இடத்திலிருந்த ஒரு பலா மரத்தின் கீழே வைத்து வணங்கி வந்தார். அந்த இடத்தில் தான் இன்று இரண்டு பெரிய அழகான சிற்பங்கள் நிறைந்த கோபுரங்களுடன் வண்ணை ஸ்ரீவேங்கடேச வரதராஜப் பெருமாள் என்ற பெயருடன் விஷ்ணு ஆலயம் மிளிர்ந்து கொண்டிருக்கிறது. குடியேறியவர்கள் தெலுங்கு மொழியை பேச மொழியாகக் கொண்டு வாழ்ந்தனர்.

அவர்கள் மிக சிறந்த சேலைகள், வேடிகள், போர்வைகள், விரிப்புகள் என ஆடைகளை உற்பத்தி செய்தனர். இன்று பெருமாள் கோயில் என வழங்கப்படும் இப்பகுதி சேணிய தெரு என்றும் பெயர் பெற்றிருந்தது. முன்பெல்லாம் விஷ்ணு பக்தர்கள் இங்கு நெற்றியில் நாமம் வைத்திருப்பார்கள். இப்பொழுது கோயிலிலுள்ள சுவாமி களிலும் வாகனங்களிலும் கோபுரபொம்மைகளிலும் தான் நாமத்தைக் காணலாம். திருமண் என்று வழங்கப்படும் நாமத்துக்குப் பதிலாக சிவ பக்தர்கள் தரிக்கும் திருநீரே இங்கு அனைவரும் நெற்றியில் தரிக்கிறார்கள்.

## 40 வயதை கடந்தவர்கள் தவிர்க்க வேண்டிய உணவுகள்

நீங்கள் நாற்பது வயதை கடந்துவிட்டீர்களா?? அப்போது கண்டிப்பாக உங்கள் உணவுப் பழக்கத்தில் சில மாற்றங்களைக் கொண்டுவர வேண்டிய கட்டாயத்தில் இருக்கிறீர்கள்.

பொதுவாக வயது அதிகமாக அதிகமாக உடலில் பிரச்சினைகள் அதிகரிக்கும். இதற்கு காரணம், உடலில் உள்ள சத்துக்களின் எண்ணிக்கை குறைவது தான். ஆகவே வயது அதிகரிக்கும் போது, ஊட்டச்சத்துள்ள உணவுகளை அதிகம் உட்கொள்ள வேண்டும்.

நீங்கள் நாற்பது வயதை கடந்துவிட்டீர்களா?? அப்போது கண்டிப்பாக உங்கள் உணவுப் பழக்கத்தில் சில மாற்றங்களைக் கொண்டுவர வேண்டிய கட்டாயத்தில் இருக்கிறீர்கள். இத்தகைய பிரச்சினைகளை எதிர்கொள்ள சரியான விற்றமின்கள் நிறைந்த உணவுகளை உட்கொள்ள வேண்டும்.

அந்தந்த வயதிற்கு ஏற்ப உணவில் மாற்றங்கள் கொண்டுவர வேண்டியது கட்டாயம். ஏனெனில், இளம்வயதில் உங்களுக்கு



ஆரோக்கியத்தை அளித்த அதே உணவு உங்கள் ஆரோக்கியத்தை 40 வயதுக்கு மேல் கெடுக்கலாம்.

தவிர்க்க வேண்டிய உணவுகள்:

1. இறைச்சியில் கட்டாயம் ஆட்டி ரைச்சிகளைக் குறைத்துக் கொள்ள வேண்டும்.
2. இரவு நேரங்களில் கீரை உண்பதை கட்டாயம் தவிர்த்து விடுங்கள்.
3. பன்னீர் சேர்த்த உணவுகளை மாதத்திற்கு ஒருமுறை எடுத்துக் கொள்வது நல்லது.
4. பர்கர், பீட்சா போன்றதுரித உணவுகள்



உடலில் தேவையற்ற பிரச்சினையை ஏற்படுத்தும்.

5. உருளைக்கிழங்கு, வாழைக்காய் போன்ற கிழங்கு வகைகள் மூட்டுபிரச்சினையைத் தரும்.

6. வாழைத்தண்டு சிறுநீரகத்திற்கு நல்லது. ஆனால் 50 வயதிற்கு மேல் அதே வாழைத்தண்டு சிறுநீரகத்தின் செயல்பாட்டிற்கு தடையாகி செரிமானத்தை கெடுக்கும். முக்கியமாக நீரிழிவு நோயாளிக் கு.

7. எண்ணெயில் பொரித்த உணவுகளை இரவில் உண்பதைத் தவிர்த்துங்கள்.



# நீதிமன்றுக்கு வரமுடியாத கோட்டா தேர்தல் பிரசாரத்துக்கு வரமுடியுமா?

## முன்னிலை சோசலிசக் கட்சி கேள்வி

(எஸ். நிதர்ஷன்)  
யாழ்ப்பாணத்துக்கு வருவதற்கு பாதுகாப்பில்லை என நீதிமன்றத்துக்கு அறிவித்துள்ள முன்னாள் பாதுகாப்புச் செயலாளர் கோட்டாபய ராஜபக்ஷ, தேர்தல் பிரசாரத்துக்காகவும் யாழ்ப்பாணம் வரமுடியாது என்று முன்னிலை சோசலிசக் கட்சியின் பொதுச் செயலாளர் குமார் குணரட்ணம் தெரிவித்தார்.

யாழ்ப்பாணத்து நூலகச் சிறுநண்டிச்சாலைக் கேட்போர் கூடத்தில் நேற்றுமுன்தினம் நடைபெற்ற புத்திரிகையாளர் சந்திப்பின் போதே அவர் இவ்வாறு குறிப்பிட்டார். அவர் மேலும் தெரிவிக்கையில் -

2011 ஆம் ஆண்டு கடத்தப்பட்டு காணாமல் ஆக்கப்பட்ட மனித உரிமை செயற்பாட்டாளர்களான லலித் மற்றும் குகனின் வழக்கு விசாரணை யாழ்ப்பாணம் நீதிமன்றத்தில் நேற்றுமுன்தினம் விசாரணைக்காக எடுத்துக்கொள்ளப்பட்டபோது, இந்த வழக்கில் சாட்சியமளிப்ப தற்காக கோட்டாபய ராஜபக்ஷ யாழ்ப்பாணம் நீதிமன்றத்துக்கு வருகை தர வேண்டியிருந்தது.

ஆனால், அவர் நீதிமன்றத்திற்குச் சமூகமளிக்கவில்லை. தான் யாழ்ப்பாணம் வருவதற்குப் பாதுகாப்பு இல்லை யெனக் குறிப்பிட்ட கட்டளை ஒன்று கொடும்புமேல் முறையீட்டு நீதிமன்றத்திலிருந்து யாழ்ப்பாணம் நீதிமன்றத்துக்கு அனுப்பி வைக்கப்பட்டிருந்தது. அதன் காரணமாக அவர் நேற்று முன்தினமும் விசாரணைக்கும் வருகை தரவில்லை.

காணாமல் ஆக்கப்பட்டவர்கள்தொடர்பான ஒரு வழக்குக்கு வர முடியாது, பாதுகாப்பு இல்லை எனக் கூறும் ஒருவர் ஜனாதிபதித் தேர்தல் பிரசாரத்துக்கு எவ்வாறு வர முடியும்?.

மேடம்பல ஜன் மற்றும் இம்மாதமும் விசாரணைக்கு வர முடியாதென்றும், தனக்கு பாதுகாப்பு போதாதென்றும் கட்டளையில் குறிப்பிட்டுள்ளார்.

ஜனநாயகத்துக்கு எதிராக நடந்த மஹிந்த ராஜபக்ஷ ஆட்சியில், நடத்தப்பட்ட காணாமல் ஆக்கப்பட்ட சம்பவத்துடன், தொடர்புடைய மற்றொரு சம்பவம், காணாமல் ஆக்கப்பட்டவர்களின் உறவுகளைப் பற்றி தேடித் தகவல் பெற்றவர்கள் தான் காணாமல் ஆக்கப்பட்டுள்ளார்கள்.

காணாமல் ஆக்கப்பட்டவர்களின் ஆவணங்கள் இராணுவத்திடமும், இராணுவத்துக்கு ஆதரவாகச் செயற்பட்ட குழுக்களிடமும் இருந்தன. காணாமல் ஆக்கப்பட்டவர்கள் தொடர்பாக சகலரின் பிரச்சினையையும் மஹிந்த அரசும் முன்னாள் பாதுகாப்புச் செயலாளரும்

இராணுவத்தினருமே பொறுப்பேற்க வேண்டும்.

இது ஓர் அரசு பயங்கரவாதச் சம்பவம். ஆகையினால் தான், நாங்கள் அரசு பொறுப்பேற்கவேண்டுமெனக் கேட்கின்றோம்.

எதிர்வரும் நவம்பர் மாதம் 16 ஆம் திகதி ஜனாதிபதித் தேர்தல் ஒன்று நடைபெறவுள்ளது. ஜனநாயகத்துக்கு எதிராகச் செயற்பட்ட ஒருவர் தான் ஜனாதிபதியாகப் போட்டியிடுகின்றார். இந்த விடயம் தொடர்பில் தமிழ், சிங்கள மற்றும் முஸ்லிம் மக்கள் கவனத்தில் கொள்ள வேண்டும். கடந்த ஆட்சியின் போது, வெள்ளைவான் கடத்தல்கள், காணாமல் ஆக்கப்பட்டவர்கள், லசந்த விக்கிரம துங்க மற்றும் எக்னெலிகொட போன்றவர்களின் கொலைகள் இடம்பெற்றன.

இந்த மாதிரியான ஒரு வேட்பாளர் தான் ஜனாதிபதியாக போட்டியிடவுள்ளார். ஆகையினால் மக்கள் சிந்தித்து செயற்படவேண்டும் - என்றார். (ஐ)

## தமிழ் தரப்புடன் பேச்சுகளுக்கு தயாராகும் அரசியல் கட்சிகள்!

எதிர்வரும் ஜனாதிபதித் தேர்தலுக்கான பிரதான கட்சிகளின் வேட்பாளர்கள் அறிவிக்கப்பட்டுள்ள நிலையில், அடுத்து ஆதரவு திரட்டும் நடவடிக்கைகளைக் கட்சிகள் முன்னெடுத்துள்ளன.

இந்நிலையில் வடக்கு - கிழக்கு தமிழ் மக்களின் முழுமையான ஆதரவைப் பெற்றுக்கொள்ளும் வகையில் தமிழ் தேசியக் கூட்டமைப்பு மற்றும் ஏனைய தமிழ் கட்சிகள், அமைப்புகளுடன் பேச்சு நடத்தத் தயாராக இருப்பதாக ஐக்கிய தேசியக் கட்சி, ஸ்ரீலங்கா பொதுஜன முன்னணி மற்றும் மக்கள் விடுதலை முன்னணி ஆகியன கூறுகின்றன.

அந்தவகையில், தமிழ், முஸ்லிம் கட்சிகளின் ஆதரவு கிடைத்துள்ளது என்றும், எனினும் வடக்கு - கிழக்கில் முழுமையான ஆதரவைப் பெற்றுக்கொள்ள வேண்டுமாயின் தமிழ்த் தேசியக் கூட்டமைப்புடன் பேச்சுகளை முன்னெடுக்க வேண்டும் என்ற நிலைப்பாட்டில் பிரதமர் உள்ளார் என ஐக்கிய தேசியக் கட்சியின் சிரேஷ்ட உறுப்பினர் லக்ஸ்மன் கிரியெல்ல கூறியுள்ளார்.

அதேபோல் வடக்கு - கிழக்கில் தமிழ் ஏனைய கட்சிகள், அமைப்புகள் ஆகியவற்றுடன் பேசி அவர்களின் ஆதரவைப் பெற்றுக்கொள்ள நாம் தயாராகவே உள்ளோம் எனக் குறிப்பிட்டுள்ள அவர், வடக்கு - கிழக்கு மக்களுக்கு காக்க விசேட கவனம் செலுத்தத் தயாராக இருப்பதை எமது வேட்பாளர் அமைச்சர் சஜித் பிரேமதாஸும் உறுதிப்படுத்தியுள்ளார் எனவும் குறிப்பிட்டுள்ளார்.

இதேவேளை, எமது ஆட்சியில் நாம் யுத்தத்தை நிறைவுக்கு கொண்டுவந்த பின்னர் வடக்கு - கிழக்கில் பல்வேறு அபிவிருத்தி திட்டங்களை ஆரம்பித்தோம். யுத்தம் முடிந்தவுடன் உடனடியாக எதனையும் செய்ய முடியாது. அதற்கான கால அவகாசம் வேண்டும்.

தேர்தலை நடத்தி வடக்கு - கிழக்கில் தமிழ் மக்களின் வாக்குரிமையை உறுதிப்படுத்தினோம். எவ்வாறு இருப்பினும் தமிழர் தரப்பு சிந்தித்துச் சரியான தீர்மானம் ஒன்றை முன்னெடுக்க வேண்டிய நேரம் இது. நாம் சகல தமிழ் தரப்புடனும் பேச்சு நடத்த தயாராக உள்ளோம் எனப் பொதுஜன முன்னணியின் நாடாளுமன்ற உறுப்பினர் சுசில் பிரேமஜெயந்த தெரிவித்துள்ளார்.

மக்கள் விடுதலை முன்னணி செயலாளர் ரில்வின் சில்வா கருத்துத் தெரிவிக்கையில் -

பிரதான இரண்டு கட்சிகளையும் நம்பியே தமிழ் மக்கள் இத்தனை காலமாக அனைத்தையும் இழந்து நிற்கின்றனர். ஐக்கிய தேசியக் கட்சி இந்த நான்கு ஆண்டுகளில் தமிழ் மக்களுக்காகச் செய்த நலன்கள் ஒன்றும் இல்லை. ஆனால் தமிழ் அரசியல் கட்சிகள் ஐக்கிய தேசியக் கட்சியுடன் ஒட்டிக்கொண்டு ஆதரவுகளை வழங்கி வருகின்றன.

எமக்கு அரசியல் கட்சிகளுடன் பேச்சுக்களை நடத்துவதை விடவும் தமிழ் மக்களுடன் பேசவே விரும்புகின்றோம். தமிழ் மக்களுடன் நேரடியான உறவைக் கையாளவே முயற்சிக்கின்றோம். எனினும் தமிழ் மக்களின் ஆதரவைப் பெற்றுக்கொள்ள எமக்கு அரசியல் கட்சிகளின் ஒத்துழைப்புகளும் அவசியம். அதேபோல் தமிழ்த் தேசியக் கூட்டமைப்பு மற்றும் ஏனைய கட்சிகள் எம்மீது நம்பிக்கை வைத்தால் நாம் பேச்சுகளை நடத்த தயாராக உள்ளோம் என்று குறிப்பிட்டார். (ஐ)

## ஐக்கிய தேசிய முன்னணியிலிருந்து வெளியேறியது ஜயம்பதியின் கட்சி

### சஜித் ஜனாதிபதி வேட்பாளரானதால்

கொழும்பு, செப். 29  
சஜித் பிரேமதாஸவை ஜனாதிபதி வேட்பாளராக நிறுத்த ஜ.தே.க. முடிவெடுத்துள்ளதை அடுத்து, ஐக்கிய தேசிய முன்னணியில் இருந்து விலக, கலாநிதி ஜயம்பதி விக்கிரமரத்னவின் தலைமையிலான ஐக்கிய இடதுசாரி முன்னணி முடிவு செய்துள்ளது.

அத்துடன், எதிர்வரும் ஜனாதிபதித் தேர்தலில் தேசிய மக்கள் சக்தி அமைப்பின் வேட்பாளராகக் களமிறங்கும், அணுகுமார திசநாயக்கவுக்கு ஆதரவளிக்கவும், ஐக்கிய இடதுசாரி முன்னணி தீர்மானித்துள்ளது.

மிக உயர்ந்த பதவியை வகிக்கும் அளவுக்கு, அரசியல் ரீதியாக, சஜித் பிரேமதாஸ உண்மையில் முதிர்ச்சியடையவில்லை என்று ஐக்கிய இடதுசாரி முன்னணியின் மத்தியகுழு உறுப்பினர் லால் விஜேநாயக்க தெரிவித்துள்ளார்.

தேர்தலில் சஜித் பிரேமதாஸவை நிறுத்த முடிவெடுக்கப்பட்ட அன்றே ஜ.தே.முவில் இருந்து விலக முடிவெடுத்துவிட்டோம் என்றும் அவர் கூறினார்.

அதேவேளை, பொதுஜன பெரமுனவின் வேட்பாளர் கோட்டாபய ராஜபக்ஷவைத் தோற்கடிக்கக் கூடிய பலமான வேட்பாளருக்கு ஆதரவை வழங்குமாறும் மக்களிடம் கோர முடிவு செய்துள்ளதாக கலாநிதி ஜயம்பதி விக்கிரமரத்ன தெரிவித்துள்ளார்.

ஐக்கிய இடதுசாரி முன்னணியின் நிறைவேற்றுக் குழுவின் 27 உறுப்பினர்கள், ஜ.தே.முவில் இருந்து விலகுவதற்கு ஆதரவாக வாக்களித்தனர் என்றும், ஏனைய மூவரும் எதிர்ப்புத் தெரிவித்தனர் என்றும் லால் விஜேநாயக்க கூறினார்.



தேசிய மக்கள் சக்தி இயக்கத்துடன் தமது கட்சி விரைவில் புரிந்துணர்வு உடன்பாடு ஒன்றில் கைச்சாத்திடும் என்றும் அவர் தெரிவித்துள்ளார்.

நாங்கள் அறிமுகப்படுத்த முயன்ற சில அரசியல் திருத்தங்கள் ஏற்றுக்கொள்ளப்பட்டுள்ளன. ஆனால், இந்தக் கட்டத்திற்கு அப்பால் நாம் ஐக்கிய தேசிய முன்னணி மீது நம்பிக்கையை வைத்திருக்க முடியாது.

ஜனாதிபதி வேட்பாளராக சஜித் பிரேமதாஸவை நியமிக்க முடிவு செய்யப்பட்டுள்ள நிலையில், இந்த நாட்டை இப்போது இருக்கும் இடத்திலிருந்து எம்மால், முன்னோக்கி நகர்த்த முடியும் என்பதை எங்களால் ஏற்க முடியவில்லை. எனவே, நாங்கள் ஐக்கிய தேசிய முன்னணியை விட்டு வெளியேற முடிவு செய்தோம்.

சஜித் பிரேமதாஸவிடம், வடக்கு மற்றும் கிழக்குக்கான அதிகாரப் பகிர்வு, தேசிய நல்லிணக்கம் மற்றும் அரசமைப்பின் திருத்தங்கள் தொடர்பான கொள்கைகள் இல்லை. என்றும் அவர் கூறினார். (ஐ)

## வேட்புமனுத் தாக்கலின் பின்பே சின்னம் தொடர்பில் அறிவிப்பு!

கொழும்பு, செப். 29  
வேட்புமனுத் தாக்கல் செய்யப்பட்ட பின்னர் எங்களின் சின்னத்தை அறிவிப்போம் என அமைச்சர் அஜித் பி.பெரேரா தெரிவித்துள்ளார்.

கொழும்பில் நேற்று முன்தினம் இடம்பெற்ற ஊடகவியலாளர்கள் சந்திப்பின்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் -  
ஐக்கிய தேசியக் கட்சியின் உறுப்பினர்களின் ஏகமனதான விருப்பத்துடனேயே ஜனாதிபதி வேட்பாளராக அமைச்சர் சஜித் பிரேமதாஸ தெரிவு செய்யப்பட்டுள்ளார். பங்காளிக் கட்சிகளும் சஜித்துக்கு ஆதரவாகவே செயற்படுகின்றன. சஜித் வேட்பாளராக களமிறங்குவதற்கு எந்த நிபந்தனைகளும் விதிக்கப்படவில்லை. நிறைவேற்று

அதிகாரம் கொண்ட ஜனாதிபதி முறையை ஒழிப்பது கட்சியின் கொள்கையாகும். அது வேட்பாளரின் தனிப்பட்ட கொள்கையும் இல்லை.

நாங்கள் 2015 ஆம் ஆண்டு தேர்தலின்போதே மக்களிடம் இந்த வாக்குறுதியை வழங்கிவிட்டோம். ஆகவே அரசமைப்பின் முழு மாற்றத்துடன் நிறைவேற்று அதிகாரத்திலும் மாற்றம் ஏற்படுத்தப்படும். மேலும் எதிர்வரும் காலத்தில் பொதுஜன பெரமுன உள்ளிட்ட அநேகமான கட்சிகள் எங்களுடன் இணைவார்கள். தேர்தல் வேட்புமனுத் தாக்கலின் பின்னர் எங்களின் சின்னத்தை அறிவிப்போம். தற்போதைய அளவில் கட்சியின் முன்னாள் பொதுச் செயலாளர் திஸ்ஸ உள்ளிட்டோர் எங்களுடன் இணைந்துள்ளார்கள் - என்றார். (ஐ)